
роп Utram... 


ADOLL hem kanniam pustok tumchea hatant ghaltana 
amkam vegllich khos bhogta. Amcheam purvilea ani 
arvilea kannio borovpeancheo mottveo kannio ekach 
ustokar uzvaddak haddun fuddle pillgi khatir sugur 
ovorcho ho amcho ek kirkoll iotn zaun asa. 


ea pustokant Romi borovpeam vangdda Devanagri ani 
an'nadd lipimni borovpi Konknni sahiteokanchea don 
anniancho aspav asa - Ramakant Poulekar (Devanagri) ani 
George Pinto (Kan'nadd). Tanchi borovpachi rit zata titli 
nizachi dovorpacho ami proitn kela. Konknni borovpeanchem 
ani vachpeanchem durdoiv mhollear eke lipintlean uzvaddak 
ietlem sahiteo dusrea lipintlea Konknni vachpeam fuddem 
pavona, hem monant dovrun ami heo don dusrea lipintleo 
Konknni kannio tumchea mukhar dovorleat, je vorvim 
tanchea sahiteachem mol tumkam kollcheak. He khepek 
donuch uzvddak haddleat thoim fuddarak odhik uzvaddak 
haddpachi amchi ítsa zaun asa. 


Romi Konknni mollar aiz bhov thoddem sahiteo pustok rupan 
uzvaddak ieta. Hachem mukhel karann mhollear orthik 
oddchonn. Pustok kivam nemallem uzvaddavpant khorchil'lo 
poíso portun mellpak borench avghodd zata dekhun aiz-kal 
hea uzvaddavpachea vaurant bhov thodde kivam konnuch 
hat ghaltolo disona. Aiz bottancher mezunk zatat titlim legun 
Konknni potram ani nemallim uzvaddak ail'lim disonant tem 
niallun kallzak pill poddtta. Adlea kallar ekar-ek romi 
Konknni romanxi bhair sortaleo ani upott ghalun lok teo 
gheun vachtalet. Panch-sov nemallim bhair sortalim ani 
tankam boro khop astalo. Punn aiz don-tin nemallim 
uzvaddak ietat tim mornnache ghorghore kaddtat mhonn 
sangpak kainch horkot na. Aiz-kal vorsak tin vo char 
pustokam uzvaddak ietat tim vachpi komi zal'lean pustok 
manddancheruch lambon pornnim zal'lim polloun kallzak 
dukh bhogta. Hachem karann mhollear aiz-kal Konknni 
vachpeancho ankddo sapuch dhenvla. Koso dhenvla ani 

kiteak dhenvla tacher uzvadd ghalpak ami ѕодіпапу, pun 
ami Konknni lokan Konknní bhaxe vixim addaileli vagnnuk 
boldunk ani herank boldunk sangonk tumkam ek khalti 
vinonti kortanv. vn 
Orthík poristhitichi porva krinastana ani Konknni lokanche 
vagnnukechi-i porva korinastana hem kanniam pustok 
uzvaddak haddun fuddle pillgi khatir sugur dovorpak GRAF 
somitin dhittaiechem pavl marlam, karann ami niraxavad pois 
dovortat ani axavadan chintat, ani amkam khatri asa aichi 
Konknni mollar utponn zal'li hi poristhiti jerul sudhorteli 
mhunnon, ani romi Konknni mollar novean bore dis amkam 
pollounk mellttole mhonn. 


Hea Kanniam pustoka uprant anik tin pustokam uzvaddak 
haddchi amchi ievzonn asa, ani hi amchi ievzonn puri korpak 
amche vachpi amkam mozot kortele munnon amkam 
bhorvonso asa. 


Hich sond gheun ami amcheam borovpeanche upkar 
atthoitanv ani tannim amkam dil'lea sohokara khatir tankam 
Dev borem korum mhonnttanv. Kaim borovpi zancheo kannio 
hea pustokant uzvaddaileat te ho sonvsar soddun geleat 
tanchea otmeak Devan sasnacho visov diunk prarthonam 
kortanv ani tancheo kannio amchea svadin korteleank 
dhinvastanv. 


Hem pustok uzvaddak haddunk amkam jahirati diun mozot 
korteleank ami kallzache khorik than Dev borem korum 
mhonnttanv ani fuddarakui tanchea adharacher patieun 
ravtanv. 


Dev Borem Korum! 


Fausto V. Da Costa u 
Mumbai 
1 Janer 1999 


KUSTOBACHO MOG! 


Za Reginald Fernandes 


ogachea vachpea, sabar temp soron gelo hi Romans 
ghoddon gelear, punn aiz hanv hi Romans jivi kortam 
tumche mukhar, ani dakhoitam tea famad Kustobacho Mog. 
Tem Supurlem ghor moddon kabar zalam, zhoim hi Romans 
hoddlea, Tacheo khunnam matxeo zoukotat barkaien 
lleteleak, punn tea ghorachea sorvbhonvtim aslele kovate atam 
/haddon orixtt madd zaleat, je dakholl kortat purvile goxtticho 
dobazo. Tem ghor aslem eka supurlea Goenchea ganvant. Tea 
ghorant jietalim tegam munxeam, ek choli ani ticho avoi bapui. 
Tim vortoulim gorib munddkaram aplea bhattkarachim. Tancho 
bhattkar tankam boro aslo ani to bhattkar babddo dukh-sukh 
vollkotalo apleam munddkareanchem. 

Punn hi gozal ghoddlea tea kallar tea gorib ghorant aslem 
fokot ekuch sobhit cheddum, jem polleunk sobhit ani sundor 
diso. Tacho bapui melear don vorsam zalelim, ani tachi mogachi 
maim halinch. kabar zaleli hea sounsarantli, ani babddem 
cheddum jietalem eksurem jivit. 

Tachim soirim-dhairim konn naslim, ani aslim zalear tim 
taka lekhinaslim hea vellar, aslem dekhun tem gorib ani 
alaxiro naslelem. Tea bhattkarak, zachea bhattant tem ravo, 
taka aslo ek cholo ani vortoun to ekuch tea ghorabeant, 
tannim taka vaddoilolo ek babulo koso, ani haka lagon to 
ek perdid bab utorlolo. Ho cholo zaite pavtti tea cheddvager, 
zachem naum Albertina - tanger ietalo ani taka fuslaitalo 
аріо mog korunk. Punn tem taka poko voukon zanna aslem 
dekhun tem taka zoddpaitalem, pauttin pautti insuld korun, 
ani ho rag dhorun to vochon aplea papak sango tacheo kexi ani 
Jeu taka bhattantlem bhair ghalunk, ani hea passot to bhattkar 
'dolle foddun zoutalo Albertinak, 

‘dhanvddaunk. Babddem cheddun aT um ` 

noxibak, toxench chodd khontibhorit zatalem aple maincho attou 
korun, ani bhattkarache bhirantin dis pasar kori. 
| 

Eke ratri - Modiam ratr zaleli, chandnnem xitoll prokas 
xinvraitalem sonvsara ver, Team orixtt maddancheo saulleo 
haltaleot vareachea forsan, ani teo polleun bhirant diso eka 
polleteleak. 

Somoi vortoun hinvancho (xiancho), kulkullo khatalo. Sogllo 
sounsar chup aslo, revddon ratriche bhormen. Hea 
modianichea vellar, eka dubllea ghorant than aikom ietalem ek 
bhov churchureanchem ani kalliz dukhoita toslem rudon - rudon 
bharim mirmireanchem - jem hea ratrichea vellar aikonk bhov 
bhirankul diso. 

Konnachem hem roddnnem? ... Oi, tea gorib cheddvachem, 
Albertinachem, jem roddo attou korun aple mogache maincho, 
ani odhik taka fungasanv bhoron ietalem, jednam faleam 
vortoulo Natalancho porzollit dis. 

"Maim, mhoje mogache maim!!” vortoulem imttean rudon 
Albertinachem. "Aiz sarkhe tin mhoine somplet tum mhaka 
sanddun gelear - oi, sasnak mhaka phatt korun gelear aiz tin 
mhoine zalet - punn hai mogache maim, mhaka dista aiz tin 
xekdde somplelea porim. Maim... Maim, tum astanam mhaka 
zaiteo ixttimnim ani soirim aslim, punn atam sogott nattak zalim, 
konn mhaka pollenam, konn mhoji khobor ghenam, aiz chouto 
dis hanv pejecho nis pieon dis kaddtam, ani faleam than mhaka 
to-i meüchonam. Maim... mhoje maim ge, kitem hanv korum? 
Faleam Natalanchem fest, mhoje lagim ekui domddi nam xit 
jeunk, nam mhunnon nam mhoje lagim ek vistid misak vochunk. 
Ai! Hai! gelea Natalank ami don kile mas haddlelem ani vodde 
bazlele, ani fanteavelea misak vochon sukhivont Natalam 
kelelim, punn atam? Hai, tum asai sorga rajeant ani hanv hea 
dukhachea khonddant !!! Kotta, kotta... Saibinn mhoje maim, 
polle mhoje upodre, ani ho dhumallo, zo hanv bhogtam... 
Mhojea Minin Jezu mhojean Saiba ieum nozo tujea paiancho 
umanv gheunk, kiteak mhoje lagim nam ekui vostr nheson 
vochonk, kitem hanv korum Saiba?... Bhattkarager kaim 
mhojean vocho nozo, kiteak to mhojer dolle foddun pinddouta, 

anitacho cholo mhaka bejear Копа... Kotta Deva, hanv somzotam 
mhojem sukh kabar zalem mhunnon hea sounsarantlem - oi, 
hanv anik kedinch sukhak pavchinam...” 

Osle sabar ulhas soddi tem niradhari cheddum, je 
aikoteleachem kalliz - fatra sarkhem legun pigolltelem aslem. 

Chandnem hea vellar palxem sorlelem mudar zaun tacho 
rong, unch porvotanchea palsonnank orxitt rukhancheo saulleo 
haltaleot bhirankull toren, maddancheam chuddttancher 
dovache thembe ollsolltalet. 

Hea vellar ek athvo munis eka maddachea mullant ubho 
ravon chotraien aikotalo tem churchureanchem roddop 
Albertinachem, jem sarkhem sadoutalem tachea kanar. Tachea 
mateacho muddaso ani hatantlo koito chokchoktalo 
chandneachea uzvaddan. To aslo tea ghorache bintiek ani halo- 
dholonastanam aikotalo tem rudan. Tannem aikosor aikolem, 
ani mhka dista tachem kalliz virlelea porim zalem, ani xevttim to 
lhu - lhu cholon gelo tea ghorachea darvontteaxim, ani Ihuan 
darar marlem, zab korinastanam. 

Babddem cheddum gaborlem ani bhilelea porim zaun chup 
zalem. Novean darar marlem torui konnachi zab nam. Tisre 
pavtt dar boddoilem, ani lhu uloilo to athvo dadlo mhunnon "Konn 
asa ghorant?" Atam thar kamplem tem somzon to bhattkaralo 
bab aila zait mhunnon aplim mosteponnam korunk. “Konn asa 
ghorant?" novean uloilo to athvo munis. Albertinan ho tallo 
aikolo, ani tem somzolem konn tori athvo munis aila mhunnon, 
ani bhieon bhieon mezaili pontti ubharun, ailem daraxim, ani 
dar ughtem kelem. 

"Borea bhurgea, ragar zainakai hanvem tuka ede ratrichem 
voddkilam dekhun. Mhaka irlem udok di," mhunttlem tea athvea 
ani khoddegantt dadlean, zachea nhespa udexim Albertinan 
taka parkhilo to ek Konknno (Hindu) mhunnon. 

Albertin thar bhielelem taka polloun, punn torui astanam 
tannem taka udok haddun dilem, jem to gottgottit pielo, ani 
uloilo, "Sundor cheddva, upkar korun thoddo vell mhaka hanga 
bosonk dixi?" 

Atam odhik khollkholl poddlo Albetinachea kallzar, "Saiba, 

tum konn ani khuincho?” vicharlem tannem. 

“Tunvem bhieonk koslench karann nam”, soddosoddit 
sanglem tannem. “Hanv goribank kedinch ani kuskuttachem 
vaitt bhogoinam. Hanv tuka kainch vaitt korchonam moro 
pasun.” 

“Saiba, tum koso hanga pavloi?" 

“Hanv ailolom tea bhattkarager, thoddea duddvanchi mhaka 
goroz asli dekhun, punn hanvem aikolem sogllem tujem roddop, 
tuje ghorache bhintier ravon, ani hem mhojem kalliz - zaka 
sounsar vollkota vortouta mhunnon dharun ani khoddpa sarkhem 
- tench kalliz pigoulem tujea roddnnean, ani xevttim hanv ailom 
hanga aikonk tujem dukh, ani polleunk tujeo gorzo oi, hanv 
Kustoba - zaka bhieta nhoich akhem Goa xar, bogor te tambdde 
boddkache firngi pasun - toch Kustoba ditolo tuka adhar - dakholl 
kor mhaka tuji kontha ani mag tuka zai tem...” 

Him utram aikon Kustobachea tonddantlim, apxinch roddonk 
ailem Albertinak, ani roddon tannem sangli apli kontha 
Kustobak. 

III 

“Bhienakai tum” sanglem Kustoban, “he ghe 10 rupia tuka 
porvor vaprunk”, 

Oxem uloun tannem bolsan hat ghalun soddsoddit uddoilem 
10 rupianchem nott Albertinachea fuddeant, ani mhunno laglo, 
“Hanv ietolom faleam ratri tum festak vechea adim, gheun tuka 
boro to vistid festak vochonk.” 

“Saiba, kitlo tum mogall mhoje sovem?” roddiem tem 
khoxen, “kitem hanv tuka dium mhoje lagchem, heam tujeam 
vhodd upkaram boldek?” 

“Puro tujem nirmoll utor," hanslo Kustoba, ani thoddo vell 
gozal korun, thuincho koddsoron gelo. 

"Saibinnn mhoje maim, kitem tuje upkar - kedo tuzo alaxiro" 
chintlem Albertinan, Kustoba gelea uprant "Khorench Jezu, tujer 
patieteleank tum kednanch sanddinaim," 

Dusre sokallim Albertina bazarant gelem ani apleak 
gorjecheo teo vostu gheun ailem, moddun tem 10 rupianchem 
nott, ani Devak zaitim argham dilint. 

Ti sokall boreponni pasar zali, ani ailo donpar. Albertin jevlea 

| uprant bolkanvant boson xivonn kori, tedea vellar avchit to 
bhattkaracho bab thuim pavon sorlo, ani polloun Albertinachi 
suropai pisandur koso zalo, ani ailo tachea fuddeant. 

"Albertina, hanv sangtam tem kam kortai zalear tuka 8 anne 
ditam." 

“Koslem kam?" vicharlem Albertinan. 

"Mhaka ek beij di tujea tambddea rogot poleacho." 

"Kitem tum mhaka insuldar kortai hea jinxim?" ragan uloilem 
Albertin, "Tum girest mhunnon mhaka goribak kieak sotaitai?" 

"Punn hanv piso zalam tujea mogan" 

"Puro, tuji gozal naka, Chol hangacho." 

"Mhoji khoxi kelea bogor vechonam". 

"Doudirea, sarnicho muddo ghalin tuje tokler." thaplem tem. 

“Itlem? Aba!” Taka rag ailo ani to thuincho gop-chup cholon 
gelo aplea ghara, chintun sanje dakhoitolom mhunnon kitem 
tem. Ani nhoich itlem punn tannem ghara vochon papak 
sanglem ki tea Albertinan apleacher khontt marlea mhunnon. 
Hem aikon bhattkar thaplo ani lokhot - lokhot ailo Albertinager, 
ani vichar-pachar korinastanam, chear rotam dilim tache phattir, 
ani formonn dilem faleam uzvaddta mhunnosor bhattantlem 
bhair soron vochonk. Babddem cheddum laglem roddonk, nhoi 
tea marak, punn apleak ghorantlem bhairem korta dekhun, 
zhoim tem vaddlem Ihan than, ani dusre vatten tacho konnuch 
naslo, vetelem mhunnilear. 

To donpar tannem pasar kelo roddon, ani xevttim aili ratr- 
Natalanchi Ratr. Zollim-mollim lok laglo vochonk igorjek. 
Chandnem moubar choddon kirnounk laglem. Babddem 
dubllem cheddum bolkanvant boson roddot aslem ani 
polletalem vatt Kustobachi, zannem taka bhasailelem, vistid 
gheun ieta mhunnon, misak vochonk. Tache toklent jinsavar 
chintnam pikar zatalim. Eke vatten durbollkai, ani dusre vatten 
bhattkaran formonn marlam sokallim fuddem thuinchem bhair 
soronk. 

Atam ikra horam zalelim, hea vellar avchit, to mosto bab 
айо Albertinager ani sarkho dar dukhllun bhitor sorlo. 

"Mijeaxi cheddva, sang atam kitem mhunnttai tem, atam 
hanv kortolom mhaka zai tem," mhunnllem tannem, ani 

dhanvon vochon tannem taka ghott veng marli forsan, ani 
hea vellar tem zoddpaun taka, suttlem tache vengentlem ani 
uloilem, “Noxttea, kitem tum, hem kortai?” 

“Ha! ha! ha!", kountanim hanslo to, “Tum sampoddlaim atam 
mhojea raterak, hanv kortolom mhaka zai tem", oxem mhunnon 
to novean tachea angar gelo, ani forsan taka dhorlem vengent. 
Punn ojeapamnim hea vellar thuim pavio Kustoba, zannem 
bhasailelem hea vellar ieunk. 

"Doudirea hem kitem?" oxem mhunnon Kustoban dhorlo 
tachea hatak, ani nettan uslailo don odd bhair, zo vochon adoulo 
vonttir ani don dant moddon rogot vhanvonk laglem. 

To bhattkaracho bab kamplo polloun Kustobak, zaka tannem 
sarkhoch oukolo, ani to dukhoula astanam vochon tannem dimbi 
marli tachea paiam lagim, ani roddo laglo apleak bhogsunk, zaka 
tannem formailem dolleam mukhailo koddsoronk, itlean to 
thuincho nanch zalo. 

"Sundor cholie, ghe ho vistid ani he 50 rupoi. Ho vistid ghalun 
voch festak, ani he duddu tujea despezak ani uprant kednaim 
kednaik hanv ietolom tuka mozot korunk." 

Babddem cheddum kitlem khoxi zalem tem mhojean sango 
nozo. Tannem zaite tache upkar atthoilet, ani Kustoban tache 
tokler hat voddun taka poxelem, ani sanglem, *hanv tea 
bhattkarak domkaitolom tuka dukh dinam zaunk, ani hanv 
sothmandtam tum hea fuddem sodanch khuxeal astelem 
mhunon." Oxem mhunnon to koddsoron gelo, ani Albertin gelem 
Natalanchea misak. Toxench Albertinan dusrea disa koutik fest 
kelem. 

Kustoba dusre ratri ailo tea bhattkarager, ani taka boroch 
domkailo mornnache bhirantin, ani tacho jurament ghetlo 
Albertinak dukh diuncho nam mhunnon. Ani he porim dubllem 
cheddum sukhi jielem sodanch mellon alaxiro Kustobacho 
tachem kazar zai porian. Vachpeamno, polleat Kustobacho Mog!. 


Sorgest Reginald Fernandes Konknni mollar ek mhalgoddo 
Romanxikar, zannem A tem z okxar meren sumar xembhor 
romanxi boroileat. 1942 vorsant boroil'li hi tachi mottvi kanni. 

NATALANGHO TUVALO 


Konknnint Onnkarpi : Felicio Cardozo 


ontrollant goddgoddatt sadta, zoglam ratichi kalkhi 

chirtat. Chokri vadoll Amerikecheo doria-dego zhaddunk 
lagta. Vareacho bhonvro te dhakttule igorje bhonvtonni varo 
sonnsonnaita ani mukhel altara fattle vonntticho bhizun mov 
zal'lo ek kopcho uddoita. 

Natalank don dis asat mhollear hi khontichi oddchonn ubhi 
zal'li. Ti futt bhorun haddinasatanam urot zalear he vhodd 
porbecho dobazo bhongtolo aslo. Punn tem khavttem koxem 
bhorun kaddop? Vell naslo. Kunsvar korpachea disa vavraddi 
igorz drust korunk ievpak raji zavche nasle. Punn koxei porim 
hem vign pois korpak upai gheunk zai asle. 

Gorib bhurgeank Natalam utsov manovpak duddu zomounk 
ek pavnni (leilanv) asta. Te pavnnek igorjecho padr-vigar veta. 
Her vostu bhitor chear mittor lambaiecho, bhov sundor, nazuk 
rendacho ek tuvalo pavnnekar pavnnek kaddta. Evropachea 
konnui eka girest ani manest kuttumbacho to tuvalo asunk zai. 

Padr-vigar mukhar sorun to tuvalo gheta ani igorje vonnticho 
kuddko nikhllon poddlolo to tea tuvalean dhampta. Hi hikmot 
bes bori ! Vonntir pettare zhaddachea pachvea khandiam ani 
diveam modhem to tuvalo aslo. Diveam uzvaddacher to 
chokchoktolo tuvalo polleun Natalancho dobazo vaddovpak to 
thoim mud'dom laila mhonn konnakui dispak favo. 

Donpar zatokuch padr-vigar igorjent veta. Bosi thambpa 
zagear taka ek zanntte piraiechi bail dixtti poddta. 

Tichem tondd khontin bavlam, dolle thokleat, mon koddu 
zalam ani bhuken ti tollmoll'lea koxi dista. Tichi nhesonn sadi 


V arem zhonnzhonnta, pavs darunnaien dhortorek boddoita, 

punn nitoll. Tichea mukhamollar kosleim punn oglleponn asa. 
Hi samanea baile sarki nu. 

-Age, tuka zai zalear tujean igorjent vochun ravunk zata. Poili 
bos ievpak pavnne vor asa. Igorjent tum bori astoli ani itlem xim 
khavchem nam, padr-vigar tiche lagim ieun tika sangta. 

-Dev borem korum! - hollu avazan ti mhonntta. 

Padr-vigarachem amontronn mandun gheun ti igorjent bhitor 
sorta. Koplak povitr udok laun khuris korta. Ovchit ti soddsoddit 
рамат marun mukhel altara kodde veta. Thoim padr-vigar tea 
tuvaleachea miriancher nimnno hat bhonvddaita. 

-Ho tuvalo mhozo aslo. Mhojea ghovan to mhoje khatir 
Bruselsant korunk lailolo. Him polle, amchea dogainchea 
nanvanchim poilim okxoram - ti ojeapun udgarta. 

-Eka leilanvant hanvem niktoch to vikto ghetla ani te svater 
vonnticho kopcho zhoddon khandd zalam tem lipounk to ghala. 

-Itlea ugddasancho ho tuvalo Devachem ghor nettounk pavlo 
mhonn hanv khuxal zalim. 

-Tuvem to kiteak viklo ge? - utsuktaien padr-vigar tika vicharta. 

-Hanvem to viklo, zoxem hanvem mhojekodde aslem titleim 
viklam. Il'lem il'lem korun sogleo vostu hanvem lattleo: bhangra 
daginne, chedram ani hanv nhestalim te kopdde legit. Bhuk== 
mornam zaunk hanvem sogllem viklem. 

-Tumger chori zali? Tuzo duddu asloli ti benk divaddem 
kaddun bosli? 

-Nam Padr-vigar. Hanv tuka soglem sangtam. Hanv 
Austriachea Viena xarant mhojea ghova sangatak ravtalim. Ami 
samkim khuxal jietalim ani amkam kainch komi naslem. Jen'na 
Nazimni amchea desacher ghuri ghali ten'na hanv jem kitem 
vorunk melltalem tem gheun Svittzelenddak gelim. Jermanamni 
mhojea ghovak koidi kelo. Uprant tachi mhaka koslich khobor 
mellunk nam. Dubhavavinn to khoincheai tori bondnogrant 
(concentration camp) mela astolo. Tachea atmea pasot hanvem 
zaitim prarthonam keleant. Mhojem noxib samkem vaitt, hanv 
nirbhagi. Mhozo ghov khoroch mela mhonn mhaka koll'lolem 
zalear... punn hem legun hanv nennam... 

-Zanna muge-padr-vigar sangta - hanv ek gorib, punn mhojean 
zata te bhaxen hanv tuka adhar diin. To tuvalo tuka bhett diunk 
mhaka khub khos bhogta. Aiz Natalam rati to tujea mezar ghal. 

- Chodd dev borem korum, padr-vigar. Nam, mhaka naka to 
tuvalo. Mhojea tea durdoivi kuddant aslole poros hanga to odik 

boro sobhtolo, Mhojea tea kuddant to posravpak titli suvat khoim 
asa? Atam naxilkaientuch dis kaddpak hanv raji zaleam. 

-Punn tum konnagerui ghorkaminn (governess) vo aia koxi 
ravunk, vo konnakui sangat diunk vo bhaso xikovpi ek xikxokinn 
(teacher) zaunk kiteak sodinam- tika churchuron padr-vigar tika 
suchovnni korta. 

-Ghorkam’ mellovpak hanvem zaite pavtti iotn kele, punn 
mhaka kamak dovorpak konnuch kobul zainam. Hanv thokleam 
ani chodd zanntti, oskot zaleam mhonnttat. 

Ti bail khaltikaienuch bos-sttopar geli. Padr-vigar tiche vixim 
chintit aslo. He bailechim Natalam kitlim dukhabhorit zatlim! 

Rat zata. Modian ratichea misak amontronn diun ghantt 
anondan sadoita. Sorv kristanvank kitlea godd iadinchi rat hi! 
Koddok xim poddlam dekhun ubeche kopdde nhesun soglea 
svatanche bhavarthi khuxalbhorit zavn igorjek vetat. Mukhel 
altara voir, vonntir chokchoktolea tuvaleak polleun soglinch 
tokhetat. He adim to tuvalo oso ken'nach porzollunk nam. 
Xenkddeam diveanchea uzvaddar tuvaleachea bhangra 
dhageancheo nokxeo ani hotiadantache olonkar lokloktat. 

-To tuvalo thoim lavpachi bes bori manddnni amchea padr- 
vigarachi lok ojapun chint'ta. 

Mis suru zata. Gaiok bhurge suvadik gitam gaun Ballok Jezuk 
vakhanntat. Gloria gaitana gottheant Saibinni, St. Juze, gaie 
ani supurlea gaddva modhem sundor ani rosroxit Ballok Jezu 
dixtti poddta. 

Xevttim Ballok Jezuchea gulgulit paiank soglim zannam 
hun'hunit umo ditat. 

Lok khuxalkaien ap-aplea ghoratharear veta. Igorjent ekuch 
dadlo urta. To bhair sortana padrik sangta: 

-Padr-vigar, mhojean sarkem chit't diun mis aikunk zaunk 
nam. Mha-vedi voir tumi tuvalo humkollaila tacher porot porot 
mhoji nodor geli. Hanv Austriant, Viena xarant mhojea 
umxikeche ghorkan'ni sangatak ravtalom ten'na amche kodden 
tosloch ek tuvalo aslo. Ho toch num zait, punn samko tache 
bhaxen distalo. Jen'na Kardialsaibak ami jevnnak dovortalim 
ten'nanch mhoji bail to tuvalo mezar ghaltali. Kitlea sukhache 
dis te! Amkam kitench unnem nàslem. Jenna Jermanamni 
Austriacher ghuri ghali ten'na mhoji bail pollun Svittzelenddant 
geli. Te uprant ticho mhaka pot'to lagunk nam. Ti meli mhonn 
somzotam. 

-Ani ti dixtti poddlear? 

-Mhojea jivitantlo vhoddlo khuxaikaiecho dis zatlo. Punn padr- 
vigar mhoje baile vixim tuka kosli-i khobor asa? 

-Sumarachi. Aiz donparam hanga ek bail asli ani tinnem to 
tuvalo aplo mhonn mhaka sanglam. Aplea ghovan Brusels thavn 
to dhaddunk lailolo khuim. 

- Ani hi bail koxi xi asa?- dadlean vicharlem. 

- Bori lamb asli ani tichi pirai satthincher astoli. Tichea 
ulovnnea velean ti Amerikan bail nhoi mhonn mhaka dislem. 
Jermanamni akromonn korche poilim apunn Vienant ravtali ani 
aplea ani ghovachea nanvacheo khunna tea tuvalear asat mhonn 
tinnem sanglem. 

- Dubhavavinn ti mhoji bail. Devachem nanv sodoiv zanv! Punn 
tika hanv koso melltolom? 

- Ratichea hea vellar mellop xokeo nam. Tika dakhoi mhonn 
ami dogoi Ballok Jezukodde magum-ia. Hanga ti mellot zalear 
pollevpak tum sokallchea misak io. 

Ho monis atam eka nam'nechea bhangra-manddar 
ghoddialam sarkim korpachem kam’ kortalo. Te rati taka dollo 
lagunk nam. To tollmollunk laglo. Ken'na kai aple nazuk 
potinnicher nodor ghalchi oxem taka zalem. 

Sokallim to igorjent asta. Punn durdoivan ti bail misak ieunk 
nam. Padri lokak ti khobor sangta. To tea dadlea borabor bhair 
sorta ani ji mahiti mellta te pormonnem te vochpak lagtat. Bara 
vazche adim tim - gov ani bail - eka mekak veng martat. Tea 
dekhaveachem vornnon koxem korop ! Kosle tanche umalle ani 
bhavna. Te dukhest vingoddnent (separation) itlim vorsam tankam 
eka-mekachi khobor nasli. Punn atam tea donii kallzam bhitor 
novean sontos udel'lo. Dogainkui jem ken'nach ghoddpachem 
nam distalem tem aiz ghoddlolem. Tim eka-mekak polletat, 
vengoitat. Aplo supurlo ghorabo porthun ubo korun tim xantint 
ani sukhant ektthaim jieunk lagtat. Hi Kristjoionti, him Natalam 
tanchea jivitant vnoddantlea vhodd sukhachim zatat. 

Ballok Jezuchea boreponnacho ho chomotkar (milagr). Aplea 
zolma disa team dogaim Kristi mon'xank khuxal korunk tannem 
chintlem. Hea sonvsarant jem vhodd sukh tim sodtalim tem 
tankam mell'lem. 


Felicio Cardozo ek lovkik Konknni sahiteokar. Tin lipimni 
taka Konknni borounk ieta. Tachea sompadponna khal zaitim 
Konknni potram chol'lim. 

GORZO 


29 Bonaventure D'Pietro 


« oa noite tia’ mhojea tonddantlean him utram bhair 

R sortanch, tinnem divo paloilo. Hanvem tichea 

kuartachem dar bond kelem, ani mhojea kuartant rig 

ghetlo. Khattir addvo poddtoch, ek pustok vachunk suru kelem. 

Punn tea pustokachea panacher mhojem mon nikalus lagonam 

zalem. Aiz amche kocherint ek vaitt ghoddnni ghoddlea, tichinch 
chintnam mostokant gollunk laglim:- 

Xrimati Mangeshkar, Xri Pandurong Mangeshkarachi potin. 
Tika ami mogan ‘Tai-i bai’ mhonn ulo kortaleanv. Odmasak 45 
tim 50 vorsanche piraiechi vidva. 

Xri Mangeshkaran amche kocherent ogllim-unnim 22 
vorsam chakri kel'li. Khorem mhonnllear, mhozo zolm zal'lo 
teach vorsa tannem chakrek oromb dil'lo. Chakreruch astana, 
taka tai-i baiechi ollokh zal'li. Ani uprant, tannim dogainim logn 
korun, aplo ghorabo ghoddlolo. Tanchea premachem ekttench 
foll mhonnllear, tanchi dhuv, Vandana. Tichi lognachi pirai 
huptoch, tika tannim logn kel'li. Ani tichea lognachea tisrea 
vorsa, Xri Mangeshkaran aple dolle dhamplele. Tai-i baiek khup 
dukh zal'em. Punn tinnem itleam vorsanchi apli chakri 
soddlinam. Kocherent aslelea pornnea kamdaram modhli ek 
pornni kamdar ti! Patranv tika khup laik kortalo. Telephone 
operator mhonn tinnem kocherent proves melloilolo, to ud'do ti 
azunui sambhalltali. 'Mhoje kocherent ti eklich kamdar, jiche 
‘personal file'-ir koslich tokrar попа keleli nam’ mhonnon amcho 
patranv boddaien thoknnai kortalo ... 

Amcho patranv. Oi, to mogak jiv divpi ani ragak vaitt. Tor, to 
thoknnai kortalo te kamdar ostoren aiz jem kitem kelam, vo 
jem kitem korunk sodhtali, tachi khobor tachea kanar poddlear 
to tika kitem mhonnttolo, vo kitem kortolo, tem mhojean zalear 
chintunkuch zainaslem ... 

Ti khobor fokot mhaka, ekleakuch thavi asli. Devak argam! 
Hanv just vellar thoim pavun sorlom dekhun. Nam zalear aiz 
hanvem kitlech hozar rupianchea hixobak tondd diunchem 

poddttelem aslem... 

Tikhobor mhonnllear oxi : 

Aiz Sonvar, fokot chear vora kam korpacho dis. Tem 
sompoun, soglle kamdar ap-aplea ghora vochpachea margak 
laglele. Bhairaun hanv ani koslench karann nastanam - tai-i 
bai, pattim asleanv. Patranvan tor poilich ghorchi vatt dhorleli. 
Kocherentlea, zaum fekttorintlea kamdarank pagar ghalpachi 
zobabdari mhoji asli. Tor, Somaradisa benkam bond astelim 
tem monant dhorun, hanvem benkantle gorjek zai title hozar 
rupia haddun dovorlele. Somarak soglleancho pagar diun 
mekllo zatolom mhonn tharail'lem. Dekhun aiz, ek, don voram 
odik ravun, soglleancho hixob marun uddoitolom mhonn hanv 
chintalom. 

Soglle bhair sortoch, kocheri khali zali. Donparchem dedd 
hor vazlelem. Pottak bhuk lagleli. Kitem tori pottant ghalun 
ieunk hanvem chintlem. Azu-bhazunt nodor marlear, tai-i bai 
eklich board-ar bosun asa ti mhaka disli. Ti horxim oxi usram 
kocherent ravpi nhoi. Aiz kiteak ghora vochunk nam? Oxem 
kitem tori mhojea monant ievzolem. Punn tichea asnneacho 
hanvem faido ghetlo. Tum matxi hangach rav tai-i bai. Hanv 
rokhddoch ek cheav pieun ietam' mhonn sangun, hanv 
kocherentlo bhair sorlom. 

Uboch ravun ek hamburger ani Limca xevtam mhonnllear, 
chodduch zalear 10 min'teo lagleo asteleo. Hanvem porot 
kocherent ievpachi vatt dhorli. Zalear, kocherent bhitor sortat 
teach dara kuxik ‘telephone board’ aslo. Tache pattlean tai-i 
bai bostali. Ani hanv bhair sortanam ti thoinsoruch bosun asli. 
Ti atam thoinsor nam ti hanvem polleli. Hanv tech uttavollint 
bhitor sorlom. Zalear kitem polletolom? Jea kobottant 
duddvanchem pettul aslem,tachi chavi zori mhoje podrak asli, 
tori-i tem ugtem asa tem hanvem pollelem. Ani tai-i bai, 
duddvanchem pettul aplea gopant sambhallun, tantuntle kitlech 
duddvanche kovlle kaddun aplea nesnnant lott'ttali. Tichi nodor 
mhojer poddttanch, tichea tonddacho rong bodlunk laglo. Ti 
ulounk visorli. Hanvui monoch urlom. Aple eke duplicate 
chaviecho upeog korun, tinnem kobott ugoddlam mhonn mhaka 
100 ttoke sidh zalem. Bhirant ani loz, hea donui goxttimni tichea 

jivitak veddo ghaltolo. Tancheo kurvo mhaka soroll disunk lagleo. 
Tichea zanntteponnak hanv sodanch тапап lekhtalom. Atam- 
itench kelem, Zap kaddinastanam, aplea angar aslele nottinche 
kovile tinnem porot pettulant ghatle. Pettull kobottant dovorlem. 
Ani, kobottachea dara burakant asleli apli duplicate chavi voddun 
bhair kaddli, ani zumzumit chalin mhojea fuddeantli koddsoron 
geli. 

Sopnant legit ievzunk naslelem nattok, aiz hanvem mhoje 
dolleamni pollelem. Hanv gop zalom. Hanvem kobottantlem 
duddvanchem pettul bhair kaddlem. Soglle duddu mezle. Ekui 
rupia unno naslo. Punn, matso usram pavlolom zalear, pon'nas 
satt hozar rupianchem chepem mat mhojea mathear 
poddttelem aslem tem khorem. Mhojem ang xirxirlem. Xrimati 
Mangeshkar, amchi soglleanchea mogachi tai-i bai. Divallek / 
Gonnesank suvadik mittai haddun amchim tonddam godd korpi, 
aiz choriek lagun amchea monamni aplem nanv kallea 
okxoramni boroun dovorteli asli ...? 

Khattir addvo poddlolo astanam, mhojea monant hinch chintna 
gollonk lagim. 


„га dede 


Zaitoch vell nhid nam zaun zago urlom. Ani jedna mhojea 
dolleank jhemechi lor ietali, tedna koslea tori avazan mhojea 
kanacher xittukai aili. Hanvem dolle ugoddle ani aikunk ravlom. 
Ani khorench, kuzna vattentlean konn tori cholun ieteleacho 
avaz hanvem aikolo. Atam ratchim sadde-dha voram vazlelim. 
Amche avoiche vattent, amchea xapaichea hea 27 kuartanchea 
orixtt ghorant, konnachich zap aikunk ienasli. Bhairaun ho, 
atanch suru zalolo pavllancho avaz. Punn avaz mhonnun 
konnacho ietolo aslo ? Sodhea ghorant tor ami doganch mon'xa 
aslim: Hanv ani mhoji zantti mavxi (avoichi bhoinn) jika ami tia 
Melba mhonn pachartaleanv. 

Deddxe vorsanchea odmasak bandhlelem,. hem 
amchea mamalem 27 kuartanchem ghor, atam sodhea vim mer 
naslelem eksurponn bhogtalem. Amchi maim sangtali tea 
pormonnem, tichea bhurgeponnar hem ghor kitleach lokan 
ani kitleanch sirvidoranchea avazan gozgoztalem. Punn te 

gozgozanche dis atam kabar zalele. 

Amche maink 6 bhoinni. Ekloi bhav nam. Tancho avoi- 
bapui, vo amcho xapai-xamaim tim Ihan astanam pattim-fuddem 
morun gelelim. Tedna, tanche vhoddle bhoinnin, (jika ami atam 
tia Melba mhonnttalim), apnnem fuddakar gheun tankam 
vaddoilelim. Aplea pattlea pancham-i bhoinnink kazar keleleo, 
ani apunn atam 67 vorsanchi pirai tanddun hea ghorant eksurich 
ravtali. Punn ami tika sanddunk nasli. Tichea pancha-i bhoinnink 
Devan bhorpur bhurgim dilelim. Tim atam vaddlelim Tim ieun- 
vochun tichi khobor ghetoch aslim. Aple bhache ani bhachio 
mhonnon tia Melba amkam ukhlun dhortali. Tantuntlo ek bacho 
hanv. Atam, ami, sogllea tichea bhacheamni, amchech bhitor 
ek korar kel'lo, mhonnche; eka-pattlean ek korun, palliamni ami 
tia Melbachea ghorant ieunche, ani ek-ek rat ravun, tika amcho 
sangat diuncho. 

Tor, teach korara pormonnem, aiz kamacho mekllo zaun hanv 
hanga ailolo aslom. Aiche rati, ghorachea 27 kuartantle fokot 
don kuart vaprant ailele. Ek hanvem addail'lo, zalear dusro tia 
Melban. Carmin nanvachi bhattantli ek munddkarn disvoddean 
kamak ietali. Ti sogllem toiar korun dovortali, ani sanje 6 
vorancher aplea ghora vetali. 

Tor atam hanv aikotalom to avaz konnacho? Chor ailo? Ani 
itle vegim? Hea ghorant bhutam asat, vo mel'lim sotaitat mhonn 
hanvem kednach aikunk naslem. Hanv lohu khattivelo utthlom. 

Dara sorxim ieun dar ugtem kelem. Hanv tor sompeponnim 
` konnak soddpi nhoi. Dekhun, divo pettounk khottpott kori 
nastanam, tosoch darar modhem ubho ravlom. Zalear, kuzna 
vattentlean, refeitor vo jevnnacho vosro hupun konn tori mhoje 
veslean cholun ietalo, tachi zollok mhaka zollkholi. 

Hanv bhieunk nam. Lagim pavta-pavtam, nesnna velean, ti 
cholun ieta ti ek ostori bi zait mhonn mhaka dubhav poddlo. 
Punn ti ostori zaum, vo dadlo zaum. Mhozo ek hat tor diveache 
'switch'-ak tenkoiloloch aslo. Hanvem 'switch' dhamlo ani eka 
khinna bhitor, kallokhant buddleli refeitor uzvaddan bhorli. 

Bizlecho uzvadd te veoktichea tonddar poddlo. 

Tia Melbachi muddkarn, ani tichea ghorant disvoddeak kamak 
ievpi Carmin (jika ami Carmin-maim mhonnttaleanv) ek murti 

koxi ubhi asleli ti hanvem polleli. Amchea Когага pormonnem 
aiz hanv hanga vostek ievpacho asa mhonn tika khobor nasli 
mista. Ti mhaka polleun gaborli. Hat zoddun somptich dimbier 
poddli. Apleak bhogos mhonnun aplem nak mhojea paianr 
zhoroilem. К 

Carmin maim tor tia Melbachea ghorant kitlinch vorsam than 
kamak ietali. Ti hea ghorant sodanchich zaleli. Mhonnttoch, 
he porim ratchea vellar tika polleun hanv ghoddie titlem vaitt 
vhorchonaslom. Punn, tichea hea, bhogsonnem magpi 
kortuban ti apleach tonddan apunn guneanvkarn mhonn 
dakhoitali. 

Tor hanvem-i mhozo sobhav chike koddok korun hachi 
bariksann vicharunk khottpott keli. 

'Mhaka chodd gorjen pon'nas rupia zai ...’ Ti fugar zaun 
sangunk lagli. 

‘Ani te vhorunk tum ratchi aileai? Hanvem vicharlem. 

Disache maglear mellonant zale mhonnttoch, ratchem ieunk 
poddemna?’ Tinnem aplo burso prosn mhoje mukhar dovorlo. 

Maglear mellonant? mhonnttoch ti ratchea vellar chorunk 
aileli? Mhojem ang xirxirlem. Hea ghorant khoinchi vost 
khoinchea zagear asta ti khobor Carmin-maink bes bori asli. 
Dusre vatten, tia Melba ratchea vellar don ^wine"- ache glas marta. 
Ani te martoch, ek vo don voram ti mel'lea mon'xa vori nhident 
poddtta. Tika ukhlun bhair dovorlear porian titlea-xea vellar tika 
kollonam. Ani sodhea atam-i zalear toxench kitem ghoddlelem. . 
Hanvem-divo pettoil'lo, uzvadd kel'lo, Carmin-maim kodden 
uloitalom, ti tika kaim khobor nasli. Tizorechi chavi ti apela unxea 
pondak dovortali. Tor, tiche sust nhidechi sond gheun, Carmin- 
maim ti kaddunk sodhtali kai? Ani kaddttanam ekadri tia-Melba 
zagi zalchi zalear? Ti ticho khun ...? Bhogos Saiba! mhojean 
hache voir fuddem anik chintunkuch nozo zalem. 

Punn tem fuddlem kitem-i zaum. Aiche rati, hea ghorant 
mhojea asnneak lagun hanvem mhoje mavxek nhoich eka 
kotthinn sonkoxttantli vattaili, punn teach borobor tiche 

nddkarnikui tiche tallnnentli voddun kaddli. 

Mhojea koddok sobhavan ilo-i bodol korinastanam, tichea 
bhuzank hat ghalun hanvem tika ubhi keli. Mhojea kuartant 

vheli. Апі, tinnem fokot sotuch ulounchem mhonn tika ` 
xittkavnni dili. 

'Amchea Eremitak tum ollkhotai nhoi? Tinnem vicharlem. 

'Oi, hanv olkhotam, Magir kitem zalem?' Eremita Carmin- 
mainchi dhuv. Tika kaza kel'i. Ti sodhea aplea ghorkara 
sangatan Mumboint jietali. Halinch tika ek bhurgo zala 
mhonnonui hanvem aikolelem. Dekhun tichea vicharak hanvem 
rokddoch zabab dilo. 

‘Tim poiruch Goeam aileant. Ani faleam donparam amger 
jevnnak ievpachim asat. letanam tim aple bhurgeakui gheun 
ietelim. Mhozo natu poilech pavtt ghorant bhitor sortolo. Tor, 
tim porot vetana tankam ek doxichi boxi tori diunk naka? Mhojea 
hatant kainch na... Melba baie kodden hanvem kitem-i di mhonn 
maglelem. Punn tika hanvem pattle poixe diunk zai... Dekhun 
tinnem kan halounk nant ...!' 

‘Mhonnttoch, tum atam chorunk aileli?’ Thambon-thambon 
mhojea vicharam konnkonnim tinnem mhaka apli khobor 
uzvaddaileli. Ti aikotoch, hanvem mhoje vichar tiche mukhar 
dovorle. 

Bhirant ani kampero, hea donui goxttimni tichea tonddantli 
zap bond kel'li. 

Chori korpachea vicharan, ti ratchea vellar ghorant bhitor sorleli 
mhonn sangun, mhojean tika aropi tharaum ietali. Punn, iedea 
vellar tichea borea sobhavachoi hanvem ilo atthov kelo. Tinnem 
chori kelea mhonnlleleache ami konnench aikunk naslem. 

Somazachem tondd bond korunk, ani aple dhuvek tiche 
ghorkarn mainchea kenn'nneantli vattunk, mhonntta, tachi 
hanvem foddnnixi magli tedna, tinnem sanglem: ‘Mhoji dhuv- 
zanvoi aplea poileach bhurgeak gheun amger ievpachim asat. 
Tankam tor hanvem ritea hatamni dhaddlim, zalear nhoich 
vaddeant lok mhaka hanstolo, punn tanche xivai, tuje maincho 
upai zovla, mhonnon mhoje dhuvechi ghorkarn mai mhoje dhuvek 
usnnea utramni kenntteli 

Amchea somazachi vankddi chal hi : Cheddvanchea avoia 
lagim ghoddtta vo nam ghoddtta, tacher vichar korop nam. 
Tannim kaide sarkhe pall'llele tankam zai. 


ttt .... .... 


22 


i 

- . Kalchea disa sarkho ekui dis mhojea jivitant ieunk naslo. 
Tea disa hanvem dogam mon'xank, dogi-i ostoreo, choriechea 
tallnnentlim vattailelim. Ani dubhav nam, zori tim dogaim ap- 
aplea ievzonneamni iesvont zalelim zalear, hanvem khupuch 
mhonnche khupuch luskonnak fuddo korcho poddttolo aslo. 

Teo dogi-i ostoreo, dogi-i mhoje bore ollkhicheo-vankddim 
kortubam adarchea vellar hanvem tankam red handed 
sampddaileleo ... Taka lagun tanchim monam borinch 
dukhovleant astelim mhonn hanvem odmaslem. Dekhun, 
tanchea opradancher visor ghalun, porxim tanchea ghoram 
kodden vochun tanchi bhett ghevpachem mhaka ievzolem. 

Kal donparam kocherent, ani kal rati amchea ghorant, 
ghoddlele eke-i ghoddnnechi khobor hanvem tia-Melbak 
uzvaddunk nasli. 

Sokallchi chav ghetoch, iskuttorir bosun hanv tia-Melbachea 
ghorantlo bhair sorlom. Nitt Carmin-mainger vochpachi vatt dhorli. 
Tichea ghorantlean konn ek mottvea kalsanvancho dadllo bhair 
sorta to hanvem sumaracho pois astana pollelo. Carmin-maim 
dara bhair pakaddent poriant taka pavounk aileli. Tache kodden 
uloitana ti borich khuxal diso. To tika kosli tori Боп! khobor gheun 
ailolo mhonn somzotalem. 

Punn tichi nodor mhojer poddttanch, tichi khuxalkai virgolele 
porim zali. Ekach khinnant tichea tonddailo hanso koddsorun 
gelo. Tichem kalliz chike ogllea nettan dhodd-dhoddunk suru 
zal'lem, tachi kuru mhaka pois thanuch disunk lagli. 

Iskuttorivelo denvun hanv tiche pakaddint bhitor sorlom, ani 
movall tallean uloun tika mhonnllem: 'Carmin-maim, tunvem 
bhieopachi koslich goroz na. Hanv tuka koslich vaitt khobor 
gheun ieunk nam. Ratim kitem dekhlam tachi khobor hanvem 
konnakuch sangunk nam, ani konnakuch sangchonam. Tum 
dhaste vinnem rav. Mhoje tiek saddinaka. Sodanche bhaxen 
vochun tujem kam kor. Hem ninmannem hanvem sangunkuch 
zai aslem. Karonn, aiz-kal tor ghorantlem kam korpi mon'xam 
mellunk kitlem kottinn ti mhaka bes bon khobor asli. 

` Mhoji sangnni aikun Carmin-mainchea tonddar porot tichi adli 
khuxalkai udeli. 

Tea, nigtoch tichea ghorantlean bhair sorun geleleam 
xache dixent hanvem nodor marli. To sumaracho pois pavlolo... 
To ticho konn tem mhaka zanno zaunk zai, oxem kitem to 
mhaka dislem. Tedna, mhoji hi moni-bhas somzun ghetlelea 
porim Carmin-maim uloili:- ! 

‘To amcho xezari ... Tannem mhojer aiz ek vhoddlo upkar ` 
kela'. 

'Koslo upkar ? 

‘To bekar asta tedna, kedna-i poient kanttalli ghalun nustem ` 
dhorta. Ratim tannem toxich kanttalli ghatleli. Taka bhorpur 
nustem laglem.. Kal hanvem mhoji ek pon'nas rupianchi goroz 
mhonn tache lagim maglelem. Aple kodden nam mhonn tannem 
sanglelem. Aiz to porxim amger aila, ani nustacheo tin ganthnni, 
tin komad, mhaka diun gela. Hanv chintalim tem mhojem kam 
tannem xarti pavoilem'. 

‘Koxem?’ Hanvem prosn kelo. Tuka tor aiz duddvanchi 
goroz asa. Nustem dilear tujem kam koxem zatelem? 

'Oi, mhojea dhuv-zanviak ek sumarachem jevonn korunk, 
ani tim porot vetanam mhojea natvachi mhonnon ek doxichi 
boxi korun diunk mhaka duddu zai asle. Tannem mhaka 
nusteacheo tin gantthnni dileat. Tantuntli ek mhaka dovorun, 
donparam ek borem jevonn kortam. Ani urleleo don konnakui 
vikun, ek dhakttich-xi doxichi boxi korunk pavtat titleo vostu 
haddttam'. 

Sade-sude Carmin main,koxe porim apli goroz aplea 
sarkheach eka sadea-sudea mon'xan purnn keli ti bariksann 
nivollponni ugti keli. 

Bongum tichem! Hi apli goroz xevttak pavounk tinnem 
babdden koslim avgodd pavlam marlelim! 

Eremitak, Carmin mainche dhuvek, hanvem vicharlea 
mhonn sang mhonn sangun, hanv tichea ghorantlo bhair 
sorlom. Ani Xmt. Mangeshkar hichea ghora vochpache vattek 
laglom. 

Darant, mon'xache mottaieche tullxichem pedd aslelem, 
Xrimati Mangeshkar hichem ghor, mhaka pois than dixtti 
poddlem. 

Darant nillea rongachi ek Fiat gaddi ubhi asli. Punn hanv 

ghora lagsar pavche matxe poilim, tichea ghorantle dog dadle 
bhair sorle, ani te gaddient bosle. Eklean gaddi chalu keli, ani 
apli vatt dhorli. 

Tankam nirop diunk bhair aileli Xrimati Mangeshkar 
dararuch ubhi asli. 

Mhaka polletanch, ticho sobhav bodol'lo. Toripunn mhaka 
bhitor vhorunk tinnem vanttponn korunk nam. 

'Soire konn?' Boslea uprant, Fiat gel'li te veslean polleun 
hanvem vicharlem. 

‘Gaddi choloitalo to Corporation benkacho menejer, ani dusro 
mhozo ek soiro. Menejer kobul zala, mhaka vego-veg pon'nas 
hozar rupiancho 'loan sanction' korunk...' tinnem sottasott zabab 
dilo. 

'Pon'nas hozar rupianchi goroz?' hanv chike xittuk zalom. 
Ani tankanch lagun ti kal kocherent chori korunk fuddem sorleli 
kai? Ami benkantle oglle-unne 60 hozar rupia haddleat mhonn 
ti zanno asli. Tor, apleak gorjek zai title duddu ti kobottantli 
kaddtteli asli? ...' Bhogos Saiba! Mhozo jiv golleak tenklo! Ti 
tea kamant sufoll zal'li zalear, kainch nhoi zalear kocherentlea 
ordho lakh rupiancho hanv zobabdar zatolom aslom. 

Tor, itle taktin te duddu tika kiteak zai asle? 

Ho prosn tiche mukhar dovorlo, tedna tinnem suru kelem: 
‘Halinchea disamni amchea Vandanacheo mhaka chittir-chitti 
ietat'. 

‘Kitea mhonnon?’ 

‘Tacho ghorkar khoim ek Marutti car kaddunk sodhtat. To 
‘book’ korunk taka pon'nas hozar rupia zai.’ 

"Tor te duddu to tuje kodden magta? Ani tum diunk kobul 
zaleai?' 

'Anik kitem kortelim re baba?' Apleam dolleamni dukham 
bhorun ti uloili. 'Mhojem ekttench por tem. Aiz tor dotik lagun 
ani dotichea duddvank lagun kitem kitem ghoddlelem aikunk 
leta... Gaddi "book" korunk duddu hadd mhonnon tacho sasupai 

khoim ekdomuch tache pattik lagla...' 

‘Ani teach khatir tum kal ofisant ...’ 

Fuddem ulounk hanvem gunngunnailelea bhaxen kelelem 
polleun ti apunnuch uloili : 'Hoi, eka biknnak rogtachi tan lagli 

mhonnttoch,to kosle-i piddechea mon’xache kuddik sad 
marunk kobul zata... To monis piddest, vo taka koslo rog laglolo ` 
asa zait mhonn lokx dinam... Taka fokot rogot zai asta ...’ 

Tai-i baiechem uloup aikun hanv chintunk poddiom. 

Soglleancheach chulim pattlean gobor asta, mhonnttat tosli 
hi gozal asli. 

Carmin maim, ani Xrimati Mangeshkar, hankam dogainkui 
ekach xevotta khatir duddu zai asle. 

Eklek pon'nas rupia, ani dusrek pon’nas hozar rupia ... 
Duddvancheam ankddeam modhem zomni ani mollba itlo 
vegllochar, punn te mellounk dogaimni Zo risk ghetlo, to atam 
ekech tagddent tolunk zatalo. Ani to xarti pavoitanam, vo 
pavoilea uprant tim tor pulisechea chopkeak sampoddlelim 
zalear, tankam khastui ekach tolachi (level-achi) melltteli asli. 

Gorzo amkam soglleankuch astat. Punn teo vevharant 
ghalunk... 


Bonaventure de Pietro ho ek ut'tom Romi Konknnint romansi 
borovpi. Tacheo lovkik romansi mhollear Clara, Mhojea Paicho 
Fonad, Ek Bhett Mongllurchea Xara, adi. Hi motthvi kanni tannem 
1990 vorsa boroil'li. 

VADOLL 


4 George Pinto (Ai. G. Prabhu TR 


himnni (divli) palovli. 
Hanvem chintlem vareak lagon palovli mhunnon. 


Sopeachea pontar kolmber (petter) boson pieun asul'lea 


babachea vonttam modem zollon asul'lea biddiechem kend (pont) 
matr distalem. Baban kaddi voddli. Pieun chikar zal'lem tachem 
khaddialem tondd bhirankull distalem. Sanjer ghora ietastanam 
to lokhot-lokhot ail'lo, hatant ek ordhem khali paintt gheun. 
Konna lagim zogddon ail'lo konn zanna? letastana ragan zhankot 
asul'o. Atam ragan bobattunkuch laglo. 

"Chimnnent zai purtem tel asa vo na tem polleunk zainagi?" 

"Chimnne tel sompon tin dis zal'le. Botlint asul'lem il'lem 
paglloilem (nisdailem), jevunkuch tandull na ani chimnne tel 
haddchem tori khoinchem?" maim barikh tallean suskarli. 
Bhailean chandnem asul'lem ani thoddo vell pasar zatana 
chovkent (varandant) ghoiro (illo) uzvadd disum laglo. 

Mainchem utor kobar zanvchea adinch bab donuch 
dhempamni maim sorxim pavlo. Ticho zaith (vhodd) xenddo 
davea hatan dhorun uzvea hatan ticher sorsorit mutti ghali laglo. 
Baban oxem korchem kiteak tem mhaka somzonatlem matr nhoi, 
tosle vellar mhaka khottin bhem (bhirant) distalem. Maink 
martana roddon addavunk gel'lean mhaka ek pavtti baban eka 
hatan ukllun angnnant uddoilolo ani mhozo hat moddul'lo. Anek 
pavttim tannem mhaka ukllun uddoil'lea forsak hanv vonttik 
aptton mhoje kansul futtlem. Tea uprant baba maink martana 
hanv bhirantin thatlevn (koddkoddun), kolmbe pontar boson 
murgothalom (roddttalom). 

"Mhaka oxem marchea bodlak ekuch pavtti gomtti chirddun 
logandduch (jiv) kaddul'leim tor ..." 

"Tujem noxib khottem puta" main mhaka kednaim sangchem 
asul'lem. Тіппет oxem sangchem kiteak mhaka 
somzonatunl'lem. 

“Toxem kiteak sangtai maim?" hanvem vicharchem asul'lem. 

"Tuzo bapui bhangar monis asul'lo puta, aiz sorean amchi 
goth kelea polle," ti suskartali. 

“Punn bab itlem kiteak pieta mai?” hanvem tika kednaim 
vicharchem saval (prosn). 

“Amchea patkachi xikxa puta. Na tor taka itleam zonnamni 
Шет sanglem,hanvem ет bhollailem (somzailo), upkar - 
maglo,paiam poddlim, punn to aikona puta. Taka amchevorni ` 
(amcheaun) soroch mogacho zala," niraxeche suskar soddun 
maim sangtana mhaka kitem tori hogddailevori bhogtalem. 

"Kednai (sodanch) osoch pietalogi maim?" 

"Na re puta, amchem kazar zal'lea surver to ek thembo porian 
apuddnathul'lo. Punn magir taka konn ixtt bhettle ani tanchea 
sangata tannem thoddem pieonk suru kelem. Tum zolmochea 
vellar chikar pieunk laglo, ani puta amchi goth oxi zali." 

"Bab amcho mog korinangi maim?" 

"Devuch zanna puta. Thodde pavttim to pienathul'lea vellar, 
churchurta, apunn itlem kiteak pietam tem apnnakuch somzona 
mhunnon sangta, thodde pavttim mafi magta ani teach sanjer 
pieun chikar zaun ieun mhaka sorsorith marta," tichea 
dolleantlean dukham dhenvonk lagtalim ani tedna hanvui 
roddttalom. Punn hanv roddttana maim mhaka pottlun (vengent) 
dhorun somadhan kortali. 

"Roddnaka puta, dev amkam kitlo temp oxem khoxttitolo? 
Aiz na tor faleam boro dis ietoloch. Mhojea noxibant nastana 
hanv melim tor tuje khatir magon dhaddtelim puta." Hem sangon 
maim ghogolean (ghoxghoxeamni) roddttali. Tedna mhakai 
khontin roddonk ietalem. 

"Kenda tori aprup (goddi) bab pienastana asul'le tedna 
hanvem taka vicharul'lem asa: 

"Baba, tum mostu pietai kiteak?" tedna baba suskar soddun 
mollbak polletalo ani vogoch ravtalo, kendai zap dili tor "hanv 
nenna puta mhunnon utton choltoch ravtalo ani pattim (porot) 
ietanam taitt zaun etalo. Don-tin pavttim oxench zalea uprant 
hanvem, bab kitlo-i boro asul'lo tori, kiteim vicharchem 
soddul'lem. 

Baban maink marul'li tedna, chodavoth (choddso) to thapttan 
ani muttien mar ghaltalo. Mainchem tondd soglem kallem- 
nillxem zalelem, ek-don dis tori tika uttonk zainantul'lem tori ti 
utthon sokallinchi chai, pez kortali, ani tedna hanv tika udok 
haddn ditalom, lankddam haddn ditalom ani dhoirkar (dhirak) 

ЖР їїсһеа sangatach ravtalom. 

..— Sezarche bhurge mhaka sangata khellonk dinatul'le, tanchim 
pai-maim tankam toxem korunk sangtalim khoim. Tanchem 
borem vostr tanche lagim asche bore-bore khell polloitana mhaka 
dukh bhogtalem. Ek pavttim hanvem maim lagim, mhakai borem 
vostr ani khell magul'le ani tedna ti mhaka pottlun dhorun 
ghollghollean roddul'li. Tea uprant maim lagim kiteim vicharunk 
mhaka bhirant distali, hanvem kiteim vicharlem tor ti protek roddtti 
mhunnon. Maim kednai bori astana sezarchim tika kamak 
apoitalim ani hanv ghara ekloch zatalom. Tedna hanvem 
gharalagxilea guddear (dongurler) boson, guddeabogchea 
moidanar khellcheam bhurgeank pollonvchem asul'lem. 

Kitlexea vella uprant konna (kollnastana) mhaka modem ek 
pavttim zag zatana chovkenth (varadant) doddo-boddo upkor 
(avaz) zato aplea roddnnea ani bobatte modhem dursali (zankli) 
maim. Hanv kottin (ekdom) bhieon ani aklasan (fugasanvan) 
roddttalom tori mhozo avaz zainaso hanvem tonddak doni hat 
ghott dambun dhorul'le. Mhoji bob aikoli tor baba mhakai jeoran 
(ragan) martolo mhulli bhirant mhaka distali. 

Sokallim zanv, donparam zanv, jevonn nathul'lem zal'lean 
ani atam, pejecho buddkulo baban iedolluch angant uddoil'lean 
babachea maramni mainchi mot chukonk (sintida bhair) vell 
gelona. Bab khottin ragan maink xenddeak dhorun sopeachea 
eka pontar uddovn mhulleavori metam (panvdde) dhenvon 
choltoch ravio. To gelea uprant mhojea roddnneak avaz ailo. 
Mhaka kitem korchem tem somzonatul'lem. Hanv tea 
chandneachea ghoirea uzvaddak maink pottlun dhorun boson 
roddttalom. Modhem modhem tika ulo martalom. Kitleagi 
(zaitea) vella uprant ti pimgali (suskarli). Tinnem kus portili. Utthon 
bosche proitn kortana hanvem mhojea Ihan hatamni tichea 
bavileank (bhuzank) dhorun ukhollche proitn kele. Ti mhaka 
pottlun dhorun suskaron-suskaron roddli. Hanvem mhojea 
hatamni, tichim kollonastan vallchim dukham puschem sadhan 
(proitn) korun hanv solvalom (haroviom). Ti mhojim dukham pustali 
ani mhaka araitali (gopant ghetali). 

"Anik mhojean sonsunk zaina puta, mhaka bhogxi mhojea 
balla. Tuka hanv onath kortam puta," maim hollu tallean 
pirngotali. Sumar vella uprant roddon roddon sonin (zag) zatana 

tinnem modlea salant mandri soddoili. Pottant bhukecheo voddi 
ietaleo tori mainchea pasllek (boglek) tika pottlun dhorun asul'lean 
mhaka thokxanch (rokddich) nhid poddli. 

Kitleaxea vella uprant mhaka nhident modhem zag zatana 
chovkenth ddoddo-boddo avaz ani babachi jib add poddul'lem 
ulovnnem aikotalem. Punn hanv bhieonuch maink ghott pottlun 
dhorun thoinch nhidlom. 

Fantea-fantear maim utt'thana mhakai zag zali. Ti soukas 
bhair vechi polloun hanv lohu tichea patthleanuch gelom. 
Fantear gorvank thallne (khavoll) dovrunk vechea sezarche 
mavxen aplea hatantli vallnni (baldi) sokla dovrun amkam 
hatbharem (khunnamni) apoilim. Main poilem naka mhunnon 
tokli haloili, tori uprant ti mavxegelea ghora kuxin choltana 
hanveim ticho pattlav kelo. Ti amkam kedallai (khupdam) jevunk 
ditali. Chodavoth (choddso) zavn baba golatto (lofdde) kel'lea 
dusrea disa ti amkam rakhonuch toxi astali. Ami tanger 
vetastana sorran sorran (vegim vegim) adlea disachea xellea 
xitak narla tel ani mitta udok bhorsun sangata adlea disachi 
sukul'li (attoileli) masllekoddi vaddun tinnem mhaka dilem. Main 
matr kiteak konna (konnzanna) jevonn nakach mhullem. Hanv 
bhuken jevtastana mavxen maink kuznachea pontak (konxeak) 
vhoron tika tamblebhor (istilichem kop) hunoni (gorom’) chai dili 
ani dogaim puspusi (lohu) tallean ulovnk laglim. Mhojem jevun 
zatoch mavxen mhaka ghara vochonk sanglem. Maink soddun 
ekleanuch ghara vechem mhaka naka asul'lem. Hanv maink 
kuxin polletana tinnem mhaka "voch puta" mhullem. Nakhuxen 
(khoxe bhair) hanv ghara kuxin chomkolom ( ghara vatten 
chol'lom). 

Hanv ghara pavtana, konngi dog zonn baba lagim ulovn 
asul'le. Tantlo eklo tachi kanni sangon asul'lo. To eka borea 
dhondeacho dhoni zaun asul'lo khoim. Tachi bail baint uddon 
(bhuddon) meli ani tacho put aksidentak boli zalo khoim. 
Lakhanchi asth (girestkai) asul'li tachea bhoinnin ani tichea 
bhurgeamni bhitor ghali khoim. Bhikepaxtt zal'lo to, nimanne 
khoinchea eka amaleanchea (naxeachea) songhak servon (bhitor 
soron) soro soddunk xoklo khoim. Tachi kanni mhaka bori lagli 
ani hanv konnxeak boson aikonk laglom. Aiz baban mhaka 
bhitor vo bhair vochonk jeor korn (ragan) sanglem na. Tea 

 — kanni mugdonchea (sompchea) adinch bab gholgolean 
roddom laglo. Baban roddchem hanvem polloil'lem poile pavttim. 
Mhaka tachi bhirmot (bhongom) disli, tachim dukham puschem 
mon zalem tori-i dhoir (boll) pavlem na. Babachim dukham jirtha 
poriant te monis oge zale. Uprant tannim taka sangata apoilo. 
Baban mhakai sangata apoilo. Tannem poilim toxem kedallai 
(kednach) apoilo na. Mhaka bhirant bhogli tori-i motint thoddi 
khoxi-i bhogli. 

Team monxamni amkam lagxilea aspotrek (hospittolant) apon 
vele. Thoim dokttoran babak zaito vell thopasun injesanv ani 
thoddim vokhtaim dilim. Porteak (portotana) tannim amkam 
lagxilea hottel-ant vhele. Mhojem pott ordhemkurem bhorul'lem 
asleari (asonui) hanvem haddun dil'lem khann ruchin khelem. 
Baban matr kitench khelem na. Punn tea mamani futtek kofik 
mosth sakor ghaln vothai (fors) kel'lean, ti koxi-i kamperea 
hatamni pielo. Uprant te dogi mam, "Veginch mellttam" mhonn 
sangon gele. Mhojea ugddasant poile pavttim baban mhaka 
eka hatan pottlun (vengent) dhorlo. 

Thoim thavn baban mhaka igorjek apovn vhelo. Baglam 
(daram) bondh asul'lean eka ugtea zonela lagim dimbi ghalun 
magom laglo ani teddalla portean roddlo. Tachim utram kuddke 
kuddke (odhkurim) mhaka aikotalim, “mhoje khatir nhoi .... hea 
bhurgea khatir tori ... pois dovor ... bailek mosth dukhoilam ... 
taka ... avkas (soeg) di ...” Bab zaito vell rukhoch (khuntt koso) 
zal'lo, polleun mhaka bhirant disonk lagli. Kallok zavn ail'lo. 
Punn titlear baba utthlo ani tannem mhojea hatak dhorlem. Ami 
ghara pavtana sarko kallok zal'lo. Bagil (dar) add asul'lem ani 
zonelantlean chimnnecho (diveacho) uzvadd distalo. 

Maink ulo marit baban bagil lottlem. Ami bhitor sorleanv. 
Amchea pattapatt bhitor vallnnllea (sorlelea) varean pattosa 
(pattiek) thavn umkollon asul'lea mainche paim hal'le. 

Ani chimnnni palovli! 


George Pinto alias Ai. Ji. Prabhu Mongllurantlo ek nanvosto 


borovpi. GRAF-an halinch ghoddun haddlelea Mottvea Kanniam 
Spordhent poilo zago melloil'li hi tachi kanni. 

Best Wishes 
Strom 


Okfive: AAtdiade 


Ex. Municipal Councillor, Bandra 
Ex. Special Executive Magistrate 


== 


Carsan Building, 
Ground Floor. 
9 St. Francis Road 
Bandra (West) 
Mumbai - 400 050 

Si? 
MONI GOVAI 


& Antonio P. Fernandes 
D) is vortoulo Mungllar, tarikh 22vis ani mhoino Setembracho, 

tea disa Siolle ganvant, Pilimbi vaddeant, choltalo boball. 

Karann, tea disa tea vaddeant aslem kazar ghonnghonnit 
tilem dobajik, tacho kosloch dubhav naslo, kiteak nouro vortoulo 
put, thoinchea eka podvedar bhattkaracho. Ganvant ani vaddeant 
das poddlelea pormonnem, tem kazar vortoulem eka vordan 
mogachem, ani dusrea vordan temanchem! 

Tea disa noureacho bapui, bhattkar Joaquim Antonio 
Rodrigues, also eke kherit toreche khoxen, tannem zhoit 
vhelelem dekhun sogleam tachea oddchonni voir, zoddpaun 
ani mostun paiam talla, dusmanank toxe ixttank. Bhattkar 
Rodrigues vortonaslo bollixt anglottin, punn chikanachea kaman 
to vortoulo ek mozbhut khoddop. Tachi tiksann ani Purtugali 
mirsang vortouli ek sarki. Tache podvek nasli xim ani gorbak 
mer. Dharun, durdoxi ani khorkhos vortoulo bhattkar Joaquim 
Antonio Rodrigues. 

Nouro, Martin Rodrigues, vortoulo namunno aplea bapaicho. 
Punn zorui to vortoulo barik angan, torui to aslo zaitoch unch 
aplea bapai von, ani polleunkui rupest distalo. To vortoutalo 
bapai von odhik temancho ani dharun. 

Okol Judith Menezes, polleunk distalem chodd rupest, tachi 
sundorai ani suropai, sor korunk zati eka borea ani kopxechea 
pinturachea pixolan chitrailelea chitrak. Je porim to pintur, 
chodd minot gheun chitraita ek moladik chitr, tech porim, 
soimban Judithak nettoilelem soglea aplea sundoraiecheam 
denneamni. Jitlem tem vortoutalem rupest titlem tem vortoutalem 
gunnest ani doiall. Tacho avoi-bapui tem supurlem bhurgem 
astanam melolo, ani taka sambhaulelem tachea bapulean. 
Gozali cholot tea pormonnem, distalem ki tachea bapulean taka 
viklelea porim, bhattkar Rodriguesager. Punn kiteim zaum, tea 
disa tem vortoulem Ranni tea kazarachea mattvachi. 

Vaddeantlo soglo lok zanno aslo ki, Judith-acho mog dog 
zonn kortalet mhonn. Eklo Martin ani dusro Eduard Fernandes. 
Punn konn nokllo aslo tem konna lagim kazar zait tem. Tea 


33 


pasun, tea disachea kazarak lok mhunnot temanchem kazar. 
Bhitorlo ghutt bhitoruch aslo, to konnak ugtho zaunk naslo. 

Te ratri sumar nnov horar vhor bhitor kaddlolo, faranchea ` 
ghonnghonnar ani muzganchea suadik sadar. Tea vellar, tea 
kazarachea mattvan, puskoll lok hajir aslo, ani to mattou polleunk 
koutik distalo, bhorlelea lokachea ronganchea nhespan, 
bhangaran, nettoilelea armosanvan ani bizlechea diveanchea 
uzvaddan. 

Tea soglea lokam modhem thoim asli ek rupest toxich 
fulgoddi choli... oxem tika mhunnonk karann aslem, tichea 
ulovpam, kongream ani chali pormonnem... ti, chodd korun distali 
nourea sangatach nachleli. Ti vortouli teach vaddeantli ani tichem 
nanv Aramit. 

Somplea uprant ek nach Aramitache eke ixttinin mhollem, 
"Kiteak upkarta Aramit, atam tunvem khorxeon? Zoitivont zalem 
Judith". 

"Oxem tum mhonnttai?" vicharlem Aramitan apleo molpou 
voir kaddun. Uprant amurkhench hanson fuddem uloilem: 
“Judith zait tachi bail, punn zoitivont konn to tuka thoddeach 
tempan gomtelem.” 

“Tuje lagim atam kitem ghoddtta, tannim hatar hat marlo”, 
mhollem tache ixttinnin. 

“Tum rau ani polle, atam tuka sangon faido na,” sanglem 
Aramitan, ani thoinchem koddsorlem. 

Te ratri, jea vellar soglo lok sartalo moujen nachon uddon, 
teach vellar, ek danddgo choltalo rosto, Mapxeam than Siolle 
vecho. Tachim angostram ani bheos ditalim govai, to vortoutalo 
mhonn eok koidi. Tech sokallim tachi suttka zaleli, bhoglea 
uprant ek voros koidikhannem. 

Tor, koslea opradhak lagon taka poddlelem formonn bhogunk 
tem koidikhannem? Tacher manddlolo eck bonglantti demand 
bhattkar Joaquim Antonio Rodriguesan ani korun 
luch'cheponnam, addgam-naddgam, ani ubi korun lottki govai, 
to demand bhattkar Rodrigues jikhlolo ani tea niropradhi Eduardak 
- tem vortoulem nanv tea eksurea rostean choltelea 
danddgeachem - xevttilolo koidikhanneant. 

Eduardak thavem zalelem, to prizanvant astanam ki, tachem 
ghor ani supurlo bhattacho kuddko aslo tovui bhattkar Rodriguesan 

es tabeant kelolo tem. Tech porim taka khobor meuleli, 
tachem mogi, Judith Menezes, kazar zaunk raji zalam mhonn 
bhattkar Rodriguesachea cheddea lagim. 

Soglem sonsleleak ani bhogleleak, Eduard porva korcho 
naslo, punn taka mottench zatalem ani sonsunk nozo titli taka 
dukh zaleli ani zall poddlele, aikon tachem mogi, Judith toiar 
ani kobul zalelem kazar zaunk, tachea vhoddlea dusmanachea 
cheddea lagim tem. Eduardan tharav ghetlolo rostean choltana 
ki zori tor Judith khoreanich kazar zaunk fuddem sorlam zalear, 
taka ani Martinak nattak korunk. Tim vortoutalim tachim 
chintnam. Chintnam nimannea vellailim, sonslea uprant tem 
soglem dukh ani loz niropradponnim. 

Eduard pavlea uprant Pillimbi vaddeant, aikolo tannem to 
avaz ani boball, zo choltalo tea kazarachea mattvant. Taka 
somzonaslem tachem karann, kiteak ti vortouli rat. Lagim 
pavtoch bhattkar Rodriguesachea ghora lagim ani polletoch to 
mattou, uzvadd ani lok tachi puri khatri zaleli, ki Judith kazar 
zalem mhonn Martina lagim. Kotta, tea vellar tacheam 
chintnamni kelolo khodoll tachea monant, ani sangonk 
zainaslem to kitem korto tem, zori tor tachea hatant kosleim 
hatiar aslem zalear. 

Thoddo vell mattva bhair ravon pollelea uprant, lok mouza 
martalo to, Eduardan apoun haddun eka dakhttea bhurgeak 
sanglem: " Baba, bhitor voch ani oklek sang ki ticho bhav bhair 
aila, ani tika bhair apoita mhonn." 

"Tum ticho bhav?" ojeapon mhonnllem tea bhurgean, voir- 
sokol polleun Eduardak. 

“Oi, hanv ticho bhav. Hanv pois than ailam, Ghe,” Eduardan 
tea bhurgeachea hatan chear annem ghalet. “Tum tor tika hanga 
dhaddun dixi zalear tuka anink duddu hanv ditolom." 

To bhurgo bhitor vochon, Judithak sanglem, Eduardan 
sanglelea porim. Punn Judithak somzonni mellonk nasli tea 
sangnneachi, ani ghuspagonddollak sampddon, tem bhair ailelem 
polleunk, to sangon dhaddttolo konn zait to. 

Judith mattvantlem bhair soron ievxen-tevxen polletalem, 
tedna tachea fattlean ieun Eduardan mhollem: "Judith!" 

ч . Tem voulem ani taka polloun thottaklem. Tea vellar Judith- 
acher zogllaunnem poddlelea porim zalelem, ani monea porim, 
Eduardakuch polletalem. 

“Eduard! Tum hanga kitem korta?” zaitea vella uprant 
vicharlem Judithan. 

“Hanv ailam tujea kazarak!” sanglem Eduardan.” Judith, ai 
Judith, hem tunvem kitem keleim? Hanv kednach sothmandcho 
naslom tum mhaka visorxi mhonn. Punn hanvem mhojeam 
dolleamni pollelem ani mhoji khatri zali!” 

“Hanv kitem korum aslim Eduard?” tem suskarlem. “Tum 
kainch noklloi...?” 

“Hanv soglem zannom,” Judithan uloun kobar korchea 
adinch Eduard uloilo. “Tuka koxem sobhtelem aslem mhaka 
ravonk? ani eka koidea lagim kazar zaunk? Tum koxem ravtelem 
asleim kazar zaunk eka goriba ani ghor vo poiso naslelea lagim? 
Khoreanich Judith tuzo mog alto ani fottkiro.” 

“Тохет mhunnonakai Eduard", mhonnllem Judithan, ani tem 
kitem fuddem ulounk vetalem, tea vellar, Martin, tanche sorxem 
ailo. 

"Judith, tum konna lagim uloitai?" Martinan vicharlem ani 
Eduardak pollelea uprant, “Ai doudirea koidea, koxem tuka 
puttvolem eunk hanga mhojea kazarachea disa? Chintlaim 
tunvem ibaddunk mhozo okazianv ghalun tuji noxtti savili?” 

"Tum mhonntta mhaka doudiro ani pachartai mhaka 
okmanacheam sobdamni?", aroddlo Eduard, ani tacho avaz 
aikon zaitoch lok mattvantlo bhair ieun, tanche bhonvtim ubho 
raviolo, ani tancho ho drama polletalo. "Doudiro titlo fottkiro ani 
lottki govai dilolo vortoutai tum. Bim toxem bhat. Tech porim 
2050 tuzo pai aznerkari ani luch’cho tache von dobradan tum. 
Puro zalem na tuka, mhaka nagoun ani prizanvant ghalun? 
Sabsubem guneanva vinnem mhojem jivit loje borgoth kelem. 
Soglem hanv sonstam, punn mhojea mogeak chorun vhelaim 
tem tuka kednanch bhogsochemna, ani tujem nisontton kelea 
xivai hanv kedanch ravchonam!” 

Tea vellar thoim landda-lunddi Zaleli, ani konnank konn voddit 
ani duklittem somzonaslem. Zaitea vellan thonddai zaleli, punn 
Eduard thoim naslo, to khoim gela to konnank gomonk naslem. 


* ж ж * * W 


Sumar eok mhoino zalolo Martinachem kazar zalear, ani 
Pilimbi vaddo adlech porim thondd ani susegd aslo. Punn veta 

im thoddea-thoddea vellan lokancheo gozali cholot. Thodde 

ali korit ki Eduard, Martinak kitem tori vaitt kelea bogor 

nanch soddchona mhonn. Lok te porim gozali korunk karann 

lem. Konnui mevta taka Eduard, zo atam soroi pieonk xiklolo, 

ngtalo ki apunn vingans ghetlea xivai rauchona mhonn. Tea 

fuddem to sango, ki anik thoddeach disamni vaddeantlea lokak 
gomtelem mhonn Judith kitlem dharunn ani eksonninch tem. 

Dusrea vordan Martin ani Juditha bhitor mogeamponnacho 
mog voso naslolea porim lokak distalo, kiteak, dis-rat mhonnlolea 
porim Martin ani Aramit sangatan bhonvlelim distalim. Itlench 
nhoi, zaite pavtt Aramit te ixttinik, jinnem taka mhonnlelem ki 
Judith zalem zotivont, tika mhunno: "Atam tuka gomlem konn 
tem zhoitivont?" 

Anik don mhoineam uprant, derepent eke sokallim, Pilimbi 
vaddeant mottoch boball zalolo. Hea vaddeant ani Cunchelim 
modhem asa eok vau, ani tachem vhanvtem udok veta xetant 
Supur tolli asa tantun. То boball zalolo haka lagon: te tollient 
mevlelem eke ostorechem moddem. 

Te tollie sorxim zaito lok punzoulolo, ani tem moddem 
vollkolelem Judithachem mhonn. Tea punzoulelea lokam 
modem hajir aslet ganvcho Rejidor, voiz ani pulisechea postavelo 
Cab. Punn konnuch tem moddem vhoir kaddunk fuddem 
soronaslo. Tea pasun ganvchea rejidoran ani Caban patthoilolo 
munxeak, apoun haddunk serkari pulis ani voiz. 

Te svater jinsvar torincheo gozali cholot. Konn mhunnot 
tem bhuddon melam, ani dusre mhunnot taka jivexim marun 
uddoilam. Punn konnuch nokllo aslo karann tea mornnachem. 

Thoddeach vellan Mapxeam than serkari opxal ailet, ani 
lokak thoincho pois kelea uprant, moddem voir kaddun vhelem 
bhattkar Rodriguesager, ani eka xipaiak dovorlolo paro korunk 
te svatecho. 

Serkari opxal ani voiz moddeachi porikxa kortalet ani pulis 
posta-velo Cab Barros, pois ravon polletalo. Porikxa somplea 
uprant team opxalamni provar kelem tem melam mhonn 
bhuddon. 

Aikolea uprant tem formon, Cab Borros-an mhollem: "Asa 
mhaka hukum topasunk tem moddem?" 

Team opxalamni taka hukum ditoch, Barros-an topaslem 

tem moddem, ani uprant tannem haddunk lailem glas bhor 
udok. Tem haddlea uprant, tannem maglem voiza lagim, chirunk 
moddem ani katrun kaddunk supurlo kuddko popsacho. Tea 
voizan, Barros-an sanglelea porim kelea uprant, Barros-an ghalo 
udkant to popsacho kuddko zo rokddoch fuglo. 

Hem soglem, te opxal ani bhattkar Rodrigues ani martin barikh 
ani kruzidadin polletat, punn tankam somzonaslem Barros te 
porim kiteak kortalo tem. Uprant, to popasacho kuddko fugtoch, 
tankam, sumar ailolo. 

“Senhores, hem mhojem supurlem demonstrasanv dakhoita 
ki tem moronk na mhonn bhuddon,” sanglem Barros caban. 
“Zor tor tem melelem bhuddon, zalear udok pielelea udexim, 
tachem popis fuglelem astelem aslem, ani atam to popsacho 
kuddko fugcho naslo. Tea bhair moddeache soknollek tumi 
pollelam astolem, markam asat tim jim dakhoitat, tea moddeachi 
soknolli fugar kelea mhunnon, tea pasun tem vortounam 
aksidentachem moronn, punn vortouta ek krim!” 

Aikon tem sangnnem, thoim ekttovlele opxal ani dusre ojap 
zalelet. Thoddo vell zalea uprant, sarjent Cabral hannem 
vicharlem: * Konnem adharlea ti krim? ani tachem karann?" 

"Tem sodhun kaddchem kam vortouta senhor tujem," zabab 
dilo Barros caban, ani to rokddoch bhair soron gelo. 

To gelea fattlean, team opxalam bhitor zaiti choukoxi choltali ; 
ani uprant tannim tharailelem ki ti kes ghalunk sarjent Cabral 
ani cab Barros hanchea hatamni. 

“Tunvem provar kelaim ti krim mhunnon," mhunnilem Sarjent 
Cabralan, te dogui - Cabral ani Barros - boslet tedna pulis postar 
"Atam ami - tunvem ani hanvem - sodhunk zai karann ani 
krimidor." 

"Ti kes tujea hatant asa, mhaka tantun kaim na." sanglem 
Barrosan. 

"Na, ti ghalea tujea ani mhojea hatant,” portipall kelo Cabralan. 
"Tea pasot, mhaka zanno zaunk zai, tuji somzonni te krimi vhoir." 

Zaito vell chintlea uprant, Barrosan sanglem. “Mhaka asa 
puri khatri krimidorachi ani karannachi, punn mhoje lagim na 
govai ani puravo. Puravo amkam mellttolo, ani tech porim moni 
govai. Chol-ia ami moddem meulelea zagear." 

Te dogui paulea uprant te svater Cabralak, cab Barrosan 

— don torechim pavlam te tollieche deger, moddem 

thoinch lagim aslim tim. Vhoddleam paulanchem mark 
vo xhap dakhoitalem, tea monxean paiank ghalele mhonn 
pavsache moche. Dusrim aslint tim dakhoitalint, tachea formam 
udexim, tea monxeachea paiank asleot mhonn vanno eok 
arddmako bhurgo vo ostori ghaltat titlea zokacheo. Teo khunna 
dakhoilea uprant Barrosan kaddun bolsantlem zok, mezli tea 
pavlanchi lambai ani rundai. 

Cab Barros ani sarjent Cabral, postar paulea uprant Barrosan 
mhollem: “ Zannoi sarjent, hi krim nhoi titlea misteranchi, jitli 
tumi somzotat. Hi krim vortouta nitt ubi, punn govai nasleli. 
Govai amkam mewvteli zori tor hanv kortam toxem tum mhaka 
korunk dixi zalear." 

"Tuka sogli sotea asa choukoxi cholounk he krimi vhoir, tuka 
zai toxi," sanglem sarjent Cabralan. 

Tem sangnnem aikon Barros caban ugtheo korun dakoileot 
soglleo apleo ievzonneo ani videa tea fuddem kitem kortolo ti 
manddnni krimidorak dhorpachi vo sampddavpachi. 

Sarjent Cabral zobor chintest zaun, portotalo bhattkar 
Rodriguesger, aikon sogle 'facts' je ugthe kele taka cab 
Barrosan. 

To bhitor sorlea uprant, bhattkar Rodrigues ani tachea 
sangatak Martin taka zaitech vichar kortalet te krimi vhoir, ani 
to tankam fokot ekuch zabab ditalo ki te tache vhoir choukoxi 
ani sudh kortat mhunnon. 

“Zori tor ti krim” mhollem Martinan, “zalear goroz na krimidorak 
Sodchi. Ak'ko vaddo zanno ki Eduard mhozo vo amcho dusman, 
ani vigans gheunk sodhtalo to. Te pasun, taka dhorun tumi kuzar 
korxeat zalear, tumkam mevtolo krimidor." 

"Zannai senhor Martin," mhonnllem sarjent Cabralan, 
"Krimidorak provar korunk ani formonn marunk goroz govaiechi, 
zaum ti jivi vo moni." 

"Tor ti tumkam mellonk na?" vicharlem bhattkar 
Rodriguesan. 

" Amkam meviea, punn ti ami atam provar kortanv," sanglem 

 "Cabralan. "Ani toxem korunk amkam дого? tuji, tea pasun tum 
. mhoje borim postar ieumxi zalear amchean ti provar korunk 

Cabral gheun sangatak bhattkar Rodrigues-ak gelolo 
Te еке vatten vetanam, dusre vatten eok xipai gelolo hadd 
Aramitak. 

“Senhor Rodrigues, tumger heam disamni kosli tori cho 
zalea?" vicharlem Barros caban, Rodrigues boslea uprant. 

"Na", zabab dilo bhattkaran. 

“Heam mocheank tum vollkotai?" Barrosan vicharle 
dakhoun taka pavsache moche vo gumboot. | 

“Oi, Martinache”, sanglem Rodriguesan. - 

"Kal, sanje sumar att horar, Aramit tumger ailelem?" Caban 
vicharlem. 

"Oi," portipall kelo bhattkaran. 

“Itlench amkam zanno zaunk zai aslem," sanglem Barrosan, 
ani bhattkarak ghora patthoilo, punn taka ghora dhaddchea 
adim, Martinak haddun eka kuartan bosoilolo, postavelea eka 
xipaian. 

Itlea modhem Aramitak haddunk dhaddlolo xipai, taka gheun 
ailolo, ani bhattkar Rodrigues gelea fattlean taka kuartant bhitor 
haddlelem. 

Aramit boslea uprant, Barros caban vicharlem: "Kal sanje 
tum bhattkar Rodriguesager gelelem?" 

"Ol" tannem zabab dilo. 

"Heo vanno tujeo?" vicharlem Barrosan dakhoun taka boreo 
nokxecheo bailancheo vanno. 

Tem zaito vell ogich ravlem, uprant "Oi, teo mhojeo" 

"Teo rati tujea paiank asleo? 

"Mhaka ugddas na," tannem zabab dilo. 

“Hanv ugddas kortam, teo tujea paiank asleo!" sanglem 
Barrosan. "Ani tech porim ho tuvalo?" 

Tem ogich ravlem, punn tachea tonddacho rong mudar 
zalolo. Tem soglem sarjent Cabral barikh polletalo ani ekan ek 
khunna ani sobd to eke folir boroitalo. 

"Polle Aramit, heo vanno ani tuvalo bhorleat bamran," uloilo 
cab Barros, "tunvem mhaka fott marchi goroz na, kiteak hanv 
zannom to bamor team vannank ani tuvaleak koso lagla to. Punn 
mhaka distat churchure ani somzonam, tum ek mozur ostori 
koxi zaunk pauli ti bagidar he krimichi." 

"Kitem? Tum mhaka kortai kondenar krimidor mhonn? 

tuje lagim koslich дома! ani purave?” aroddlem Aramit 
elem utthon. 

"Mhoje lagim asa govai ani purave, itle ki tanche udexim 

jean tuka kallea panniank dhaddunk zata," mhonnllem 

 Barrosan, kopolak mirio ghalun. " Churchure! Punn, mhoje lagim 
tech porim ghoddtta tujem formonn lohu korunk, zori tor tum 
dixi zalear govai serkarache partin. Na zalear tuka suttka na." 

` Aikontemsangnnem, Aramit vochon porot te kodelir boslelem 
ani tannem roddonk suru kelem. He porim tim tea kuartant 
astanam, bhitor ailo ek xipai ani dili cab Barrosak ek chitt, jit 
teach vellar aileli topalantlean. 

Ti chitt ugti korun Barrosan vachli. Ani uprant mhonnllem: 
"Polle sarjent Cabral, hi anik tuka govai ani puravo zaun asa, 
diunk khast krimidorak". 

Barrosak chitt aileli ti boroileli mortele partin, Judithan 
morchea adlea disa, ani asli he porim: 

Sr. Barros, 

Hanvem barikh chintlea uprant, tharailam tuka hi chitt 
borounk. Hanv kazar zaunchea adim, kaim nokllo aslim ghutt 
mhojea ghovacho, ani somzotalim khoreanich to mhojea mogan 
asa mhonn, ani mogakuch lagon mhoje lagim kazar zata mhonn. 
Punn uprant mhaka soglem gomlem, ani atam hanv asam 
bhirantin mhojea jivache. To ani tachem mogi Aramit ievjitat 
mhaka nattak korunk. Mhaka konn na rakhtolo, zori hanv pollon 
vetelim mhollear. Tea pasun hanv tuje lagim magtam mhojea 
ghovacher dollo dhorunk, ani zorui hanv aksidentan moron zalear 
poilo mhojea ghovak ani Aramitak ghott dhorunk. 

He chittir Judithan apli sarki asinad keleli. 

Ti chitt aikon, Aramita pixea porim zalelem, ani kens 
budd'ditalem. 

"Atam tuji khatri zali ki na, mhojean tuka kallea rk Aan 
dhaddunk zata mhonn?” vicharlem Barrosan dakhoun ti chitt 
Aramitak. 

“Hanvem taka jivexim marunk na,” roddkulea tallean sanglem 
Aramitan, 

“Tor konnem marlem?" 

"Martinan!" aroddlem Aamita. 

"Tor tujim pavlam te svater koxim laglint?" 

“Напу sangatak aslem Martinachea, tem moddem tollien 
uddoitana,” sanglem Aramitan. “Hanvem dhorlelem moddeachez 
paiank ani Martinan toklek.” Barrosan takitin dhaddlolo eok xipa 
Mapxeam, takitin haddunk anink xipai. Te ailea uprant Martinak 
kelolo tanchea tabeant. 

“Krim konnank bhogsona mhonnttat tem sot,” mhollem 
sarjent Cabralan. “Melelem moddem govai diunk ailelea porim ti 
chitt aili, tea vorvim amkam sompem zalem, krim 
adharteleancheruch ti lagu korunk, na zalear amkam chodd 
sonkoxtt poddttelem aslem. Punn karann he kirmichem mhaka 
purem suttavem zaunk na.” 

“Tuka hanvem sanglam karann vortouta mhonn ostori. Zori 
tor Aramit ravlelem kuxin, ani fuslaunk naslo zalear Martinak, 
zalear Martin ti krim kednanch adharacho naslo," sanglem 
Barrosan. 

Anink thoddeach tempan Mapxeam Tribunalan Martinak 
marlelem formonn jivitbhor bondhkhonnichem. Sogli moni govai 
Cab Barroson provar korun dakhoileli, tech porim ti chitt. 

Aramitak fomonn poddlelem bhogunk prizanv sat vorsam, 
tannem govai dileli dekhun serkarache partin ani tem vortoulem 
dekhun ek oskot ostori. 

Eduardachem ghor ani bhatt taka porot meulelem, punn 
tachem mogi moron gelelem. 

Martinak jivitbhor bondhkhonnichi khast favo kelea uprant, 
bhattkar Rodrigues zalolo piso ani ghorant fodd modd kortalo. 
Ani akrekh to-ui melo golleak fas ghalun. 


Sorgest Antonio p. Fernandes vortoulo ek huxar 
kadamborikar tea kallailo. Hi tannem 1939 vorsa boroil'li mottvi 
kanni. 


HE 

Æ Philomena Samfrancisco 


4€ [N rema,nnov vazlim ham?" 

Ds bhair sorlinch. Nam zalearui mhoji tuka aiz 

oddchonn zateli nu?" 

"Rag ievpachem kainch karonn na." Mhozo avaz na-kollttanch 
choddlo. 

"Hoi, hanv zanna tum aiz danddi marun (rojea gheun) tachi 
vatt pollet bostoloi.” Tem challvonuch uloilem. 

"Hoi, hoi, hanv danddi martolom, tachi vatt pollet bostolom 
oxem tuka dista asot zalear tunvui danddi mar." 

"Kaim naka. Oxeoch danddeo marun rojea sompleat. Anik 
kitem luskonn korun ghevpachem asa? Punn hanv mhonnttam 
oxem kitle dis choltelem?" Tem dukhi zalelem. 

" Prema, mhaka dista hea vixoiacher ami atam odhik uloina 
zalear chodd borem. Tuka sogli khobor asa. Torui oxim zhogddim 
kiteak?" 

"Tem mhaka kolltta. Punn tunvem hem khoim tori thambounk 
zai. Sonvsarant mhakai odhikar asa kai na? hem soglem 
vaddotuch veta." 

"Khoim ani kedna thambovpachem hem hanv tharaitolom. 
Somzoleim?" 

"Hoi, hoi, zannam hanv. Tuka kitem? Kalliz fapsota tem 
mhojem." 

"Tuka ogi rav mhonnttam nhoi?" Hanvem vhoddlean sanglem. 

"Hanvem Minacho vixoi kaddlo mhonnttoch tuka rag kiteak 
ieta?" Prema mhaka challoun mhunnom laglem. 

"Mhaka dista tukach Minacho rag ieta so. “Ani bailo 
mhollear ..." 

"Dubavi astat, oxench tum mhunnonk sodtai nu? Ham, hanv 
Office-ak vetam." 

Itlean ghantti vazli mhonnun hanvem dar ughoddlem. 
Xezarachea Mastorak darant polloun Prema-n tachem svagot 
korit mhollem, "Kitem Mastor, aiz hanche bhaxen tumchi-i danddi 

. dista?" Ani, Prema Office-ak vochonk dara bhair sorlem. Amchea 
Cem tonddak polloun Mastor ubhoch urlo. 
"Aiz pasun tumi dogaim zhogoddlelim ken'nach pollounk na," 

Mastoran mhollem, ani “letam” mhonn sangon, portun vochonk 
kori, hanvem taka portun apoilo. Taka soglem sarkhem 
sangpachem hanvem tharailem. Amkam dogainkui chav toiar 
keli ani ami uloit bosle. 

“Kal Prema borobor bhonvonk vochonk na mhonn taka rag 
ailolo dista,” Mastor mhunno laglo. 

“Bhonvonk vochonk na hem khorem. Punn hem sang, Mastor, 
hanv bhonvonk vochonk na mhonn tuka koxem gomlem?" 

"Koxem mhonnchem? Kal Prema ani amchem Sangeeta 
bhonvonk gelelim. Tum tea Mina-chi akho dis vatt pollet bosloloi 
ani sanzui oxich sarli, hem khorem ki na?" 

"Punn tuka hem soglem konnem sanglem?" 

"Kal Preman Sangeet-ak soglem sanglem. Premak hem 
bilkul mandona." 

"Punn Mastor, Prema soglem zanna astanam tannem kiteak 
Шет bejar zavpachem?" 

"Hem polle re, dha vorsam adim hem soglem sarkem 
dispachem. Punn atam Mina vhodd zalam. Sonvsar tumkam 
ek dadlo ani ostori mhonnonuch polletolo. Mhunnttoch, Premak 
hem koxem sonsun gheunk zatelem?" 

"Mastor, tum mhozo ghorchoch koso. Tuka vell asa zalear 
aik. Kosloi marog kaddunk zata zalear polle, mhonnchem 
Premak somzaunk xokteleanv." Hanvem survat keli: 

"Mastor, sumar dha vorsam adli gozal hi. Xalla sompun hanv 
nokrechea khottpottent aslom. Ek dis eke Komponechi jahirat 
vachli. Hanv orz gheun gelom. Ti Komponi mhonnllear eke 
‘agency’-chem office. Eka modlea piraiechea monxan mhoji 
chovkoxi keli ani mhoje lagchean thoddem kam' korun ghetlem. 
Mhojem kam' mandlem ani mhaka nokrek dovorlo. Mhoji 
mulakhat ghevpi mhollear Mina-cho bapui. Fuddem amchi 
Komponi progoti korit гаміі. Mhozo pagar vaddlo. Soglem moujen 
choltalem. Mina-cho bapui ani hanv jiva-bhavache ixtt zaleanv. 
Tachech budhin hanvem ghor ghetlem. Tachea lognak 12-15 
vorsam zalelim. Punn, tachim bhurgim Ihan aslim.” 

Hanv modinch ogi zalom. " Ogi kiteak zaloi? Hanv aikotalom," 
Masotan mhollem ten'na hanvem portun suru kelem: 

"Char-panch vorsam fattim Mina-chea bapaiche kaim soire 
Mumbai pollounk ailele. Ami dogaimni mellon tankam sogli 
Mumbai bhonvddaun dakhoili. Oxech ami ek dis Juhu doria 
kinarer gele. Udok polletanch sogleank doriant penvpak humed 
aili. Mhaka penvpak ienaslelean hanv ekloch renver boson git 

gunngunnait tanchi mouza polletalom. Kaim vellan sogle 
- konnak tori ukhlun haddttat tem hanvem pollelem. Mina-cho 
bapui bexudh poristhitint aslo. Hanvem taka tteksint ghatlo ani 
hospittolant vhelo. Eklo ghora vochon Minak gheun ailo. Mina 
roddttalem. Mhoji dhanvpoll chalu asli. Khup vellan Mina-cho 
bapui xudh'dhir ailo. Tannem mhaka lagim apoilo. To һап avazan 
uloitalo. Mhaka tor kitem korchem tench somzonaslem. To 
mhaka mhonnunk laglo, "Tum Mina-cho ani Dilip-acho sambhall 
kor. Hanv atam kaim vanchonam." Tachean anik fuddem ulounk 
zainaslem. Hanvem Mina-k lagim apoilem. Taka pollet-pollet 
Mina-chea bapain jiv soddlo. 

"Atam Mina-chi ani Mina-chea bhavachi Dilip-achi zababdari 
mhojer poddleli. Ek dis Manager-an mhaka apoun vhelo ani 
Mina-chea bapaichi seva, mhargai lokxant gheun, ek lakhachi 
cheque mhoje lagim dili. Amche dogainche sombondh kitle 
laginche asle hem Manager zanna aslo. Xivai, Mina-chi avoi, 
Mina Ihan astanam somplelean, taka konnachoch dhir naslo. 
Punn itleanuch Mina-Dilip-acho prosn sutto naslo. Mina Ihan 
aslem ani tancho samball korunk hanvem Mina-chea bapaik bhas 
dileli. 

"Mina vhoddlem zalem. Dilip xallent vetalo. Uprant Mina-n 
ek ghor ghetlem. Urlele poixe hanvem Dilip-achea nanvar ghale. 
Ani Mastor, hanv tuka khorem sangtam, mhoji zababdari mhonn, 
dor mhoineache ek tarkher Mina-k hanv poixe ditam. Oxem aiz 
pasun chol'lam. Hem soglem Prema bore bhaxen zanna. Mina 
ailem ki Prema taka ghorchench koxem vagoitalem. Amcho 
dis khoxen vetalo. Dilip-ui Mina vangdda ietalo. Prema tankam 
dogainkui gheun bhonvonk-cinemak vetalem. Dilip-acho khup 
mog kori tem. Magir, atanch Premak kitem zalem? Hanvem 
kitem vaitt kelem? Mhojem khoim kitem chuklem?" 

Mastor utthon ubho ravot mhunnonk laglo, "Hem soglem aikon 
hanv ojap zalom. Premak hanv jerul somzaitolom. Borem tor, 
vell zalo. Hanv vetam." 

Hanv xant zal'lom. Tokle velem vojem borench Ihovu zalelea 
bhaxen dislem. Gel'lim char-panch vorsam Mina chukoinastana 
ek tarkher ietalench. Amger ievpak duddvanchem ek karonn 
zalelea bhaxen zalelem. Punn kal ieunk na, ani aizui ieunk na. 
Ani mhunnonnuch mhojem mon sthir naslem. Khattir addvo 
poddiom. Ken'na jhem' poddli tem gomlench na. Ghantti vazli 
ten'na hanv zago zalom. Dar ughoddlem tor Prema darant. Avois! 

sanz zait aileli tor! 

Prema mhaka polloun thottaklem. Kitem zata kai mhonn 
koplak hat lailo. Cheav korunk hanv bhitor gelom. Prema mhaka 
khup prosn vichartalem. Punn tem uloita tem mhaka 
somzonaslem. Hanv koxea-kosoi uloitalom. 

“Mina ailelem?” Preman vichartoch hanvem man halounuch 
“na” mhonn sanglem. “Bhair ba geloloi?” Portun hanvem man 
halounuch “na” mhollem. “Jevlai tori?” Sogleanch prosnank hanv 
man haloun zabab ditalom. Atam Premacho rag portun choddlo. 
Khup challvolem. Itlean darachi дһапїїї vazli. 

Dilip ailolo ani tache borobor ek monis. Mina ienastanam he 
kiteak aileat aiz? Oxe zaite vichar mhojea monant ailet. Ten'nach 
to monis mhunnonk laglo, “Hanv Dilip-acho Mama." 

To monis bhielelea bhaxen distalo. hanvem dhir gheun taka 
vicharlem, “Mina khoim asa? Kal ieunk na ani aizui ieunk na." 
Tachi man khala asli. To mhunnonk laglo, "Atam hea fuddem 
tem ieunk xokchem na." 

"Punn kiteak ? Tem khoim asa? Sang mhaka. Hanv vochun 
taka vichartam." Hanv hem vichartanach tachea dolleamni hanvem 
dukham pollelim. Tosoch to uloilo ; "Mina-chea jivak borem 
disona dekhun ami taka kal hospittolant vhelem. Thoim tem 
rogot vonklem. Ani... ani ...” Mhojeam dolleam samkar kallokh 
ailo. "Mhonnchem Mina Dilipak eklo dovrun gelem?" 

Prema bhitor soglem ulovp aikotalem. Tacho visvas 


‘ 


Philomena Samfrancisco ek tornni borovpinn. GRAF-an 
ghoddun haddlelea mothvea kanniam Spordhent dusro zago 

'KoPOL FUTTLOLI OKOL 


2% Antoninho Francisco de Souza 


ССр ai Luizin, tum kiteak aiz roddtai? Kiteak aiz tum 

B polleunk dukhest distai?" uloili him utram ek durboll 

ostori, avoi Luizinhachi, polleun aple dhuvek 
chintest ani dukhest asloli. 

"Maim, tum mhoje pasot voir-sokol zainakai," Luizinhan 
aple avoik somadhan korun mhonnlem, ji akho dis vaur 
korun thokon ani nozo zal'lean ghora aileli. 

"Punn sang mhaka, tuka kitem zalam tem?" Ti taka 
forsar korunk lagli. Tem sangonk zori toiar naslem, tori 
apli avoi sintid zatoli dekhun tannem sanglem: "Maim, tum 
atam khontoutoli, dekhun tuka sangcheak mhaka borem 
disonaslem, punn tuka chintnamnim dourinam zauncheak 
sangtam". Oxem uloun tannem aple avoik sangli ti khobor, 
je khobren tem zalolem dukhest. 

"Nagoilem avoi, - Saibinni, kakut kor". Oxem mhunnon 
li suskarli, jednam tichea kallzak dhoko boslelea porim 
zalo, jednam ek cheddo tancheach vaddeantlo kazar 
zaunk sodhi tichea cheddva lagim, ani odhik khoxi asli 
tea cheddeache familik Luizinhak haddunk aplea ghorak, 
jednam tem vortoulem ek borem xegunni Dev-dhormik 
bhurgem. Tacheo tegui bhoinni khoxi asleot taka rup 
borem aslem dekhun, aplea bhavak tache lagim kazar 
korunk. Tachea avoi-bapaik khoxi asli tachea xegunnank 
lagon, punn hem dusmanachean pollounk nozo zalem, ek 
dubllem bhurgem dothi vinnem borea ghorak pavlolem, 
dekhun roddoxim kelint te avoik ani tiche dhuvek. 

"Tanger duddu asat mhoje dhuve, punn amche lagim 
ек poiso nam", ti roddonk lagli apleak utor dilolem tem 
portilem ani faleam-porvam tea cheddeachem ulovnnem 
asa dekhun anik eka cheddva lagim teach vaddeant, 
zachem naum vortoulem Rosinha, Afrikanistachi dhuv. 

— "Devachi khoxi mhonnom-ia maim", uloilem Luizin aple 
olle bizoun dukhamnim, ani tachi dukham polleun avoikui 

fugar zaun roddonk ailem, ani tim roddlolim polleun 
supurle dog zonn bhav ani ek bhoinn asli tinvuim roddonk 
laglint, hea vorvim ho durboll ghorabo zalo ekdom dukhest, 
zo itle dis aslo khoxi aple duboll posi pormonnem, zori 


vaur korun tim pott bhori - punn Devacho mog vortoulem: 


tanchem dadosponn...! 


"Faleam hanv tanger vetolim dhuve," avoi aple dhuvek 


sangonk lagli eka pixea porim zaun ani aplea kapddachea 
palvak dukham punsun. “Devak khoxi toxem zatolem 
maim," tem bhuzvonn diunk laglem aple avoik. 
"Munxeamnim tor amkam pois kelim maim, punn Dev 
korinam-punn Ferdinand mhaka sango zaite pavtt "Luizin, 
hanv tuje lagim dothi vinnem kazar zatolom" mhunnon - 
punn maim aiz to-ui negar gelo, ani don-tin dis zale uloi 
pasun nam, dekhlear tondd kallem korun tokli sokla ghalta, 
punn hanv hem somzonk naslim ani sodanch tacho mog 
rag misturad mhunn somzotalim, punn aiz maim, mhaka 
Sot tem gomlem", oxem uloun tem fugar zaun kens 


pisddun roddonk laglem. Xekim rat zali dekhun tim ogi ` 


ravlim, ani tache avoin nichev kelo apunn tanger vetoli 
mhunnon faleam, nam tor don disamnim, ani tim Devak 
argam diun nhidlim . 


Tisrea disa, sumar sanjechea sadde sat horancher | 


Luzinhachi avoi dukhest ani chintest zaun nourealea 
ghorant bhitor sorli, jea vellar tanchea ghorant ghorbhor 
lok punzoulolo to irlo-irlo koddsoron vetalo, jednam 
tanchem aiz ulovnnem zalolem dekhun lok dhinvasunk 
ietalo. 

Tika babddek goribxi polloun konneim tichi zoborxi 
khobor ghetli nam, punn noureachi dhaktti bhoinn Bella, 
ani nouro Ferdinand tiche sorxim ailim, ani tika lok aslo 
thoim bosonk agro kelo, punn ti kuznant bhitor sorli, ani 
thuimsor ti bosli mengui koxi zaun. Zaito vell uprant, sogllo 
lok koddsoron vetoch noureachi maim ezmon aili, ani 
aplea boballar aslelea porim uloili: 

"Tuka mellonk hanv gelolim, punn ghora lagim 
mevlinam dekhun dhuvek sangon ailim," oxi tal marun 

korun uloili Bostiana, noureachi maim, jika aiz tin 

r doth dixtti poddttali ani Afrikanistachi dhuv Rosinha. 

ri ti poili tacheo gozali kori ani khoddi kaddi, oslem ani 

lem mhunon punn aiz sogllem uloilelem visron, bhul'loli 

dothik, ani ticheam dolleancher duddvancho kallokh ailolo. 

—. “Tunvem mhaka xitachi boxi dhaddloli bhukek, ani hat 

launchea vellar oddun fattim kaddli,” Luizinhachi maim 
uloili tichea tonddar marun. 

"Tem khorem, punn amcho to ekloch cheddo ani 
amkam doth zai, ani doth nastanam kazar kelear amkam 
konnui hanstolo, dekhun amchem utor ami fattim kaddlam, 
jednam ami tinxim rupia mudi, ani tin hozar rupia doth 
maglea ani tumger amkam ek hozarui meutonam, ani atam 
amcho cheddoi khoxi nam kazar zaunk, dekhun ami hem 
oxem kelam...” 

"Tumchi khoxi...." uloili Luizinhachi avoi. “Amger kaim 
nam, amcho zhoddkaruch amkam sanddun gelo hea 
dubllea bhesar, punn hanv adinch tumkam mhunnttalim 
moskoreo ba kortat kai mhunn amcheo, ani tem khorem 
Sot zalem, tumi amcheo moskoreo keleot amkam 
lennailolea porim korun, dekhun mhojean anik kainch 
"mhunno nezo. Hanv mhoje dhuvek funkott kazar korchim 
naslim, mhojem bhangar-xingar sogllem ditolim aslim ani 
kitem ghoddta tem - punn...!" fuddem ti kitem ulounk vetali, 
titlean tika fugar zaun roddonk ailem ani apunn veta 
mhunnon ti ghora aili, anik ekui utor uloinastanam. 

"Vochom --- geli ti pidda geli," dengxeli Bostiana, 
boncho vankddo korun suberbaien, ani hem tichem kortub 
odhik уай! dislem tiche dhaktte dhuvek Bellak, jem irlem 
‘doiall ani mogall vortoulem soglleanch thaim, zaka chodd 
“Mog aslo Luizinhacho, jédnam tim dogaim vortoulim eka- 
mekacheo ixttimnim. 


www. WO .... 


— Atam polleum-ia ami oklecho ghorabo, ani ti okol 
Rosinha, jiche lagim dothik lagon Ferdinand mainchea 
itrak kazar zata. Rosinhacho papa Afrikak aslo, punn 

‘reformad’ zaun atam tin vorsam zalint ghorantuch 
ani heam tin vorsank to zaiteam noureachim ghoram bho 
aple dhuvecho hat bhettounk khuinchei eka borea xea 
noureak ani toiar pasun aslo chear te panch hozar dot 
diunk, punn ho tacho vaur sodanch nirfoll zaun gelo, lag 
okleche modink ani khoddink. 

Rosinhak poile svater patrad chodd asli. Dusrem en 
vortoulem suberb unch toklechem, ani nhespank, © 
nachank, festank bhulgouta toslem, ani haka lagon taka ` 
nouro mellonaslo. Punn aiz vortoulem tachem noxib, 
jednam tannem ek mhoino adim Ferdinandak bhuloilo ani 
aplo mog Копа so kelo ani Ferdinand, zo adim aplea 
kallzan lipoun bhonvo imaj tea Luizinhachi ti kaddun, svat 
dili Rosinhak bosonk aplea kallzar ani itleach niban @iz 
tancheam ghorcheamnim tankam khoxi kelint ani 
dusreank dukhi kelint, ani orxim zalear Rosinhak rag ietalo 
Luizinhacho, tem aplea poros borem dista, borem xikla. 
ani konnachei nodrent veta dekhun tea anjea sarkea rupak 
lagon - ani tacher sodamkal vaitt uloun, Ferdinandachem 
mon tannem koddu kelem ani taka fuslailo, hansoilo, 
khelloilo, ani to bulgoulo tacheam khobrank ani modink, 
ani hea vorvim poileak to visorlo, zorui tem vortoulem 
borem cheddum. Tem dubhav nastanam vortoulem sobhit 
xiuntem dhovan bizlolem, ek Lili ful sorginchea 
voikunttantlem. “Tem mhaka borem diso Rosy," sangonk 
laglo Ferdinand, jednam tacheam inocent utrancho taka 
ugddas ailo. 

"Azunui tum tacho mog visronk naim Ferdinand?" uloilem 
Rosy vegoun taka aplea gopant ani apurbaien thapott marun 
tachea polear. “Mhojean visrom nozo Rosy-tem sodanch 
ieta mhojea monant, ani kednaim churchure tache mhaka 
distat, konn naslolem dublle dekhun, doth asli zalear tem 
borea noureak pautolem aslem." Oxem toxem uloun tim 
koddsoron gelim. 

Atam voros kobar zalelem ani kazar lagim paviolem ani hem 
akhem voros tannim tegaimnim sarlem mirmire bhogun, eka- 
mekachea mogache. 

Ferdinand donui vattamnim voddo - Rosyk ani Luizinhak, punn 
(a zaiteo oddchonneo asleot. 
Atam kazarak ek dis urlolo, Ferdinand zaunk Rosinhacho 
Rosinha Ferdinandachem, punn vortoulem futtkem noxib te 
hem - Ferdinand pasoiek gelolo to ghora portun ietanam 
ghans marlo раггеа sorpan, апі to tosoch cholon ghora 
ма mhunnon him utram: "Luizinha, tuji bhirmot futtli mhaka, 
ka hanvem fottoilem, punn hanv sasnak fottoulom." 
- Boball ani hueli zaleo tea ghorant ani akhea vaddeant nouro 
elo mhonnon sorop chabon ani lok jinsavar gozali korunk 
lo. Ekleak dukhoilem ani dusreak hansoilem dekhun oxem 
m mhunnon, ani dusrea disa, jea disa aslem kazar tanchem, 
а disa noureak matient nikhipilo noureachi nhesonn nhesoun. 
- Sogllo lok xirap ghalunk laglo tache avoik, апі te oklek, 
uizinhak utor dilolem fattim kaddun, hem sogllem oxem 
oddonk paviem mhunnon... 
Voddilanchi opar asa - Munxeamnim, munxeak dukhoilo ani 
doo zalear Dev toxem korinam, tech porim Sorginchea 
hnnaran dhaddlo ek boro nouro anj boddvo koso sorgar than 
ddlolea porim, ani Ferdinandachea morna uprant dusrea 
ineant doth nastanam to kazar zalo Luizinha lagim, ani him 
azaream azun asat, jim ravtat Fort-ant ani tem Rosinha azun 
sa ghora kosmeta okol zaun, ani kobar korta Afrikachim libram 
apan zhoddlolim, punn patrad soddinam, ani sogott lok taka 
Ahonntta “Коро! Futtloli Okol." 


Hi kotha borovpi sorgestAntoninho F. De Souza vortoulo 
famad Romanxi borovpi tea kallacho. Tannem puskoll 
mani boroileat. 1941 vorsant tannem boroileli hi mottvi 


nni . 

Best Compliments 
Sr OW 


Wr. Rosario Fernandes 


SHARP PROCESS 


QUALITY PROCESSORS & PRINTERS 

304, CentralTin В!ад. 
Chinchpokli X Lane, 
Byculla 400 027 
Phone : 371 3921 

ЕК AXIL'LEM CELIN... 


2% Salvador J. Fernandes 


oso Xonkor kosleai kamak vaghuch aslo. Bapai bhaxen 

dog zonnachem jevonn jevtalo ani tegam manaiancho 

vaur kortalo. Donparchim sadde bara vaztoch, taka aplea 
mukhar jevonn zaich aslem, ani sanjechim char vazona borobor 
tacho tallo cha gonttunk sorantt'talo. Dekhun bhattant koslei 
prokaracho vaur kortana char vazlim re vazlim, cha-pannie khatir 
tachim pavlam apo-ap bhiradda vatten xevttotalim. Punn aiz char 
sorun panch vazlim torui Xonkor cha pieunk umbrear ubho zaloch 
nam. Tea khatir Celinachea monant dubhavachi pal chukchukpak 
lagli. Tannem chaechea aidonnant Xonkora khatir cha ghatli ani 
bhattantle rukh add ghalche svater to vaur kortalo thoimsor tem 
gelem. 

Celinak ani Xonkorak, dhormacho-rogtacho sodduch - 
udkacho pasun sombondh naslo. Celin mollob, zalear Xonkor 
zomin. Itli tanche modhem ontor asli. 

Celin bhattant pavlem. Xonkoran add ghatlele char rukh 
tache nodrek poddle. Eka lakddak gai korun kuraddui toxich 
lakddacheruch asli. Tasonnem-i ba thoimsoruch vankddem 
zaun aslem. Ujea poros khor votant vaur korun sukhlolo tallo 
volo korunk haddleli udkachi ordhi-unni battli zomnicheruch ubhi 
asli. Punn heam soglleank soddun zai axil'lo Xonkor mat thoim 
naslo. Celinan ais-pois nodor xevttit chouxilean pollelem. 
Xonkor disloch nam. Xonkoracho mag gheunk tem char-panch 
pavilam fuddem gelem. Atam zag gheun polleum-ia, oxem 
ievzun Celinan vhoddleanso ulo kelo: 

"Xonkor," 

Butanv damlea borobor bizli pett'ta titlea vegan tachea uleak 
"Celin," oxi zap mevli. Nokolltana fattlean polletanch chaiechem 
aidonn khala poddlem. Soglli cha vhanvun geli. 

"Tum? ani hanga kiteak?" Celinachea vicharant ordhem 
kalljidarponn zalear ordhi bhirant asli. 

“Tuka vhorunk!" Wilfredan soroll sanglem. 

"Mhaka vhorunk? anik khuimsor? Celinan don panviam 


53 


fattim sorun vicharlem. 

“Ghora,” Wilfredan kainch ghoddunk naxil'lea porim zap di 

“Mhaka ghora vhorunk? Mhaka ani tuka koslo sombond 
asa?” Celinan fattlo koslo tori ugddas kaddit dvesachea mon 
porot prosn kelo. 

“Bhav!” Wilfred-an kaideachich zap dili. 

“Thu tujea oslea bhavacher!” Celinan tonddantli thimpi bhai 
uddoili. 

“Tujea osleank bhav lekhche boldek...” oxem tem aniku 
kitem tori sangunk vetalem. Punn bhavponnachea odhikaran 
wilfred-an taka fuddem ulounk mona kelem. 

"Nam, hanv ienvchinam." Celinan khoraien zap dili. 

"Tunvem mhojea borobor ienvchech poddtelem!”, Wilfredan 
aplo avtar anikui dharun kelo. Celinan adle vorich ani titlech 
khoraiecho porot noikar ditoch, Wilfredachea monacho tabo 
suttlo. Tannem vell ibaddinastanam Celinak bollan oddit-oddit 
vhorpacho khottpott kelo. Celinan akantun ani adhar sodhit 
bobo-hueli marleo tednam goroz teach vellar bhattkarager than 
ievpi Xonkor ordhe vatter than dhanvun-dhanvun ailo. Celinachi 
suttka zali. 

Xonkor, ho Rovllu munddkaralo ekloch ek put. Munddkar 
mhonnttoch bhattkar ailoch nhoi? Kishore bhattkarachea 
ghorant ani bhattant, ek-sarkhim vis vorsam pasun visvas- 
xiponnan vaur kel'lo munddkar mhollear Rovlluch. Punn tantlim 
don-oddez vorsam, munxeachea jivitacho bhag mhunnon kallan 
tache kuddir zantteponnachi kat choddoun boll-bholaiki oskot 
kel'li. Tednam sakun Rovllu munddkar apleak zomta titloch 
ghorantlo vaur kori, ani her vell antrunar lovot, biddi fuskait 
jinnecheam nimnneam disanchi vatt pollet aslo. Tache zun 
piraiek lagun bhattant rikami zal'li svat Xonkoran bhorun kaddil'li. 

Xonkorak jinnechem dusrem voros lagil'lem tednam Sumitrak 
- tache avoik, mendvachea zoran ghorantli sasnachi bhair kaddun 
vel'li. Tedna than, mhollear fattlim tevis vorsam pasun bapui- 
putak soddun ek mui legit tanchea bhiraddar ravonasli. Punn 
fattle sat dis pasun Celin mat eke muie vorich tanchea bhiraddar 
vostek axil'lem. 

| Lottlechea somplolo nanvosto advogad Jacgues-achi dhuv 

| mhollearuch Celin. Bapaichea тогппа uprant, avoi, put - Wilfred 
ani dhuv Celin, itlinch monxam tea vhoddlea ghorant ravtalim. 

- Nokreche nodren apunnui bapaichea pavlamni cholunk jednam 
Wilfred bhair sorlo, tedna Celinachea vis vorsanchea kallzant 
Denzil bhitor sorlo. Mogachea rongar jivitantlem ek voros, ek dis 
zal'lea уоп kedna-koso gelo tem Denzil-Celinak gomlench nam. 
Fuddem zoso-zoso Denzilacho niz mogacher tol suttlo, tednam 
tannem Celinak zomniche svater udok ani udkache bhumier 
zomin dakhoili. Ani tacho porinnam' mhollearuch Celinachea 
kusveant dhorlolem monis-foll. Hi gozal Denzilachea kanant 
funktoch, Celinak ubont uddoun to nanch zalo. Celinak aple 
gomttek konddi ghatil'le vori bhogonk laglem. Dis-rat fugar 
zatelem. Sodanch sukha-dhkhant sangat korpi avoik dhuvecho 
sobhav athvoch dislo. Tinnem khobor ustun kaddli. Putachei kanar 
ghatli. 

"Ankvarponnar bhurgeak zolmak haddlear amchem... 
amchea ghorabeachem nanv ibaddtolem... amcho ghorabo 
akh'kea ganvant gozal-khobrecho mal zatolo... Tum vaur-nokri 
korina, zalear zolmotolea bhurgeak koxem postelem..? Taka 
konn voir kaddtolo? Somaz bhurgeak vankdde nodren 
polletolo... toch somaz gozali-khobro korit tuka chukichea 
khursar khillaitolo... Uprant tuje lagim konn logn zatolo...? Ani 
heam soglleam vignacher tujean fokot gorbhpatt (abortion) 
korunuch zoit mellounk zata". Celinan gorbhopattachoch marg 
apnnaucho mhunnon, Wilfred ailolea disak taka tench-tench 
sangun kimar kortalo, ani tednam Celinak aplo kusvo odhik- 
odhik zodd zait vetelea porim disonk laglem. 

Ankvarponnar avoi zavop mhollear kitem-kat hem Celinak 
Wilfredachea sangnnean somzolem. Punn tem sogllem 
poisaunk.-gorbhpattacho upai tannem sangil'lo to mat tachea 
monache faskent bosonaslo. Kiteak gorbhpattachea ekadrea 
'side-effects'-anchi taka zannvai asli. 

'Eka kusveant follacho gorbhpatt korop mhollear mouje 
khatir khantto laun poskotto foddpa itlem sompem kam nhoi 
tem... mhojeach masachem mas ani rogtachem rogot mhunno 
nastanam kusveantlea follacho khun kelear, mhojea otmeak 

niropradhi rogtachim khotam poddttelim... bollea rogtache xrap 
mhaka bhuztole... ani toxem korop mhollear ek vhodd patok. 
Sod'deak ankvarponnar ek kelem tem puro. Anik naka ... 
Kazarachem ievzun atam gorbhpatt kelo, ani faleam kazar 
zatoch bhurgench zainam zalear... Naka, nakach to noxtto upai.’ 

Gorbhpattache osle vikottaien,Celinachem mon gorbhpatt 
adharunk matui raji naslem. Fuddem Celin, Wilfredachea 
sangnneank kortubanchem rup dinam zatoch, to taka dor disak 
anikui sotaunk laglo. Dusre vatten avoi-i tacher tikxetali. Celinak 
aplem khaxea ghoruch aplem sonvsari ifern koxem bhogonk 
laglem. Kenn'neanche utolitap anik sonsunk nozo zatoch, еке 
hindu ixttinche vollkin ani upkaran, Celin Sirvoi ganvachea 
Rovilu munddkarachea bhiraddar ravonk gel'lem. 

Bapaui-put zorui Celinachi oddchonn zanno asle, touri 
tannim taka ken'nanch vankddem oxem vagounk nam, porki 
lekhunk nam. Rovllun taka dhuve vori mandil'lem,zalear 
Xonkoran taka apleach ghorantlem konn tori, oxem chintun 
asro dil'lo. Ghorant Celin iet san bapui-putak jevonn khann toiar 
korcho husko nasloch. Kuznantli soglli vevostha Celinuch 
kortalem. Rovllu munddkar zorui taka aplo bapui diso naslo, 
torui bapaik diunk zai aslo toch ador-man Celin taka ditalem. 
Bhavacho zorui taka koddu onbhov aslo, torui aple gorje khatir 
Xonkrak tem bhavuch mandtalem,punn rogtachea bhava sarkho 
nhoi. Teach khatir, aiz Xonkorachea huskean bhoron tem taka 
cha-panni gheun gel'lem. Punn thoim tachi zag-mag ghetana 
thuimsor Wilfred ubho zal'lo. 


и Be 


Eka kusveantlea follacho jiv kaddunk monxeak svotontrai 
asa, punn. hacho orth taka odhikar asa oso nhoich. 
Ankvarponnar zolmotelea bhurgeachi ani logni jivitantlean 
zolmak ail'lea bhurgeachi - dogainchi - zat monis-zatuch asta. 
Chear-chouganche loje poros gorbhpattachi loz dupettin 
vhoddli. Osleam zannvaiechea chintnamni Xonkoran, 
Wilfredachea monar khup uzvadd ghalun taka sudhrauncho 
proitn kelo. Punn gorbhpattachi ievzonn fattim gheunk kobuluch 
naslo. Apnnem itlo domkaun ani bhenkddaunui Xonkor aple 

bhonnik aple svadin korina zatoch, Wilfredan taka 
ddvanchem hains dakhoilem. Punn duddvam poros monis-jiv 
lo vorto, hem Xonkoran taka anik ek pavtt sanglem. Itlem-i 
run omtea kollxar udok distoch, Xonkorak anikui domki diun 
eksuro ail'lo Wilfred eksuroch gelo. 

Aplea ankvarponnachea gorbest bhesak lagun sabsubo 
dusreank tras zauncho nhoi, aplea ghorabeachem-i nanv 
ibaddchem nhoi ani apli-i fuddli jinn sonkoxttant poddchi nhoi, 
heam chintnamni Celinachem mon akull-pikull zaunk lagil'lem. 
Tachea monant itli goddamodd zal'li ki sorv-sogott porinam' 
visrun tem gorbhpattakuch toiar zal'lem. Wilfred gelea uprant, 
ghora vochun apli ievzonn follak haddchi gozal tannem 
Xonkorachea kanar sadoili. Punn Xonkoran lagu zavpi add- 
mellim haddun tache te ievzonnecher visor ghalunk mozot keli. 
Ani Celinachea monachem sukh somadhan zalam mhonn 
distoch tannem taka bhiraddar vochun visov gheunk portil'lem. 

Sokallim than rukhanchi kator-katormni korun Xonkorachea 
jivak ghasai zal'lich. Fuddem, akantun uchamboll zalelea 
Celinak somzaita ani bhannar haddta mhollear jiv anik ordho 
zal'lo. Thoklolea jivak vixranti gheum-ia oxem chintun 
savllekuch axil'le eke kanddier to boslo mat ... Kishore bhattkar 
thoim hajir zalo. 

"Kitem Xonkor, ankvar avoichim tum sopnam sopnetai?" 
aplea bhattkari hok'kan Kishore bhattkaran, Xonkorak soroll 
thomnno marlo. Xonkorak aple tokler laginch axil'li kuradduch 
maril'le vori dislem. To vego-veg ubho zalo, punn bhattkarak 
kitem-kat zap diunchi tem mat ievzolem nam. To voir sokla 
zaunk laglo. "Celinachi khobor haka koxi gomli?', oslea 
prosanchi zap sodhtanch bhattkaran ani ek thomnno marlo: 

"Kednam gorbhpatt korta khoim tem?" 

Tachea tonddantlean gorbhpatt utran, Wilfred ani 
bhattkarachi, dogainchi bhett zalea mhonnpachem Xonkorak 
sidh korun dilem. Gorbhpattachi vikottai poili Wilfredak sangli, 
uprant Celinak sangli ani atam ho. 

"Kusveant ail'lea follacho gorbhpatt korunk tannem 
konnachoch kednanch okman kelo nam... toslea follacho 
odhorm korunk khuincheach monxeak brohm'an podvi diunk 

nam... Gorbhpatt kelear konnak konn luskonn zauncho 
рипп eka otmeak kudd luskonn zatli... охет sangun Kon 
bhattkarachea monantlem vikh kaddunk proitn kelo. P 
bhattkar, tachea sangnneank matui bodol'lo nam, ted 
Wilfredan haka duddvanchem hains dakhoilam mhonnpac 
somzunk Xonkorak vell laglo nam. d 

Zannvaiechea noksud utramni somzailo. Kaklutekui i 
somzailo. Punn Kishore bhattkarant bodol nanch na 
Urfattoch, tacho hott monisponna bhailo zalo tednam Xonko 
tacher kuradd ubharli. Punn tachem panvoll taka diunk bhatt 
il'loi unno poddunk nam. 'Toxench kelear Celin ubo 
poddtelem, Wilfredachi mann'ni sompeponnim follak ietli', o 
ievzun, tannem Xonkorak tednachea-tedna bhattantlo b 
sorunk hukum’ ghatli. 

Sanjechim sadde-sat vazlim. Rat dolleant kazoll ghal'le 
nettan ieta. Atam kitem korpachem? He ratri khui 
vochpachem? ani khoim ravpachem? Xonkorachea mona 
he prosn. Ekloch axil'lo zalear rosteachea fonddkulleant pasur 
rat kaddum ietali. Punn dada ani Celinui asa. Xonkor boroch 
ranant poddlo. Bhattkara lagim mafi maglear? Chukichem 
prachit mhunnon Celinachea kusveantlea follacho gorbhpatt 
korunk laina mu? Naka. Gorbhpatt kiteak kaddum? Tea folla 
khatir dhanvddailo mhonnon hanv rostad zanvchonam. Tea 
kusveantlem foll zolmun vhodd zatoch to mhozo asro zait. 
Goddiek ek boro nagrik mhunnon, Goem rajeachi progoti korit. 
Goddie hench foll zolmun vhodd zatoch gorbhpattacho upai 
vattaunk pott'tiddken vaurit. 

Hem sorv Xonkorachea monak ekar-ek suchlem tednam 
tannem bhattant anik vellibaddlo nam. Gorje purteo vostu gheun 
Celina ani Rovllu soit bhair sorlo. Ratchea vellachem bhann 
dovorinastanam ani goroz ti vevostha korun, tech ratik to poilo 
gelo to Nuvem. Nuvem-chea ankvar avoiam pasot aslolea 
madrinchea ghorant ... Celinak thoimsor bhorti korunk. 


Salvador J. Fernandes Konknni sahiteok, zanche lekh 
Konknni nemalleancher uzvaddak ietat. Tannim Konknnint 
M.A. podvi melloilea ani sod'deak konknni xikoitat. 

JIVITACHIM RUPAM, 
JIVITANTLIM KUPAM 


Æ Roque Dias 


ell aslo donparcho, nigtinch 12 vazlim tednam hanv 

vegim-vegim mhoji suit-case gheun ghorantlo bhair 

sorlom, Bombaim vochpak. Kaim dis suttieche Goeant 

sarlea uprant, porto kamak vochonk mhunn hanv Bombaim 

vetalom. Ghora bhair bos thannear pavtanch mhaka rokddich 

bos mevli ani hanv Moddganv bos thannear Bombainche 
bosichi sodpus korpak lagom. 

Bombaim praves korteli mhoji bos te mhunnosor aili. Justuch 
2 horancher amchi bos suttchi asli, tednam mhoje kuxik konn 
poddla te vixim mhojea monant chintnam ievpak laglim, karann 
14 horanchi vatt hanv koxi pasar kortolom? Boro sangati mevlo 
zalear khobro korun ogich vell pasar zata. Hanv bosin bhitor 
sortanch mhoje kuxik bosker ek modhle piraiechem cheddum 
boson aslelem hanvem pollelem. Tachea hatant ek dakhttulem 
beg aslem, ani khala boske pondak anik ek vhoddlem beg. Bos 
justuch 2 horancher suttli. Hanv mhojea begantlem potr kaddun 
vachpak laglom. Ek dollo potracher dovorlo zalear dusrea 
dollean hanvem tea cheddvacher nodor bhonvddaili. Tea 
cheddvachea mukhamollar dukh distalem ani tachea 
dolleantlean dukhan vhanvtalim. Aplea ghorcheank poilech 
khepek soddun Bombaim vetelean taka dukh zalam, oso mhozo 
somzut zalo. 

Bos borech rosten choltali, ani title rosten tea cheddvachea 
dolleantlim dukham vhanvpak laglim. Tem oxem himtteanim 
roddtalem, taka somadan korpak mhunnon hanvem tache 
kodden roddpachem karann vicharlem, punn tannem mhaka 
karann sangpak nakar dilo, ani kainch vaitt nam mhunnon 
sanglem. Punn somjikaien taka hanvem sanglem, tacho prosnn 
mhaka ugtho korpak ani ghoddtta zalear hanv soglli mozot 
divpak toiar astolom mhunnon taka khatri dili. 

“Mhozo prosnn suttavo korpak tuje lagim ghoddchem nam," 
oxem sangon tem fuddem roddttoch raviem, ani fuddem aplem 
fugasanv aplea bhitor dovorunk zainam zaun tannem mhoje 

kodden ulovpak tondd ugthem kelem. 

“Mhojem nanv Sharlet. Amchea kuttumbant ami tega 
bhurgim, ani hanv, vhoddlim. Dusrem Sharon ani tisro b 
Stanley. Amcho bapui bospagari zalear 7 vorsam zalim, ani 
tea uprant ghorchi poristhiti borich vaitt doxer poddli. Ghorant 
zhoddun haddtolo konnuch naslo." 

Tannem aplim dukham lensak punslim ani fuddem chal 
kelem: 

“Tednam hanvem mhojem xikop modhench bondh koru 
nokri suru keli. Disachem kam korun hanv ratchem xiktalim. 
Mhaka voiz zaunchi bhorpur khoxi asli. Mhozo bhar 
Sharonacher poddtolo mhunnon hanv bes borim zanno aslim, 
ani tacher ho bhar poddlolo mhaka naka aslo, dekhun hanvem 
ho ghorabo choloupacho bhar mhojeach khandancher rakhlo." 
Sharletan ek vhoddlo suskar kaddlo. Hanvem taka matxe 
somadhan kelem, ani hanv tachea vangdda asa mhunnon 
sangon taka ghottai dili. Ani fuddli tachi kanni sangpak agro 
kelo. Tannem fuddem sangpak suru kelem: “Hanvem 
Sharonachea bhuzancher kainch pez poddonk dilonam, punn 
tannem ghorche poristhitir kaim chintlem nam, ulott tem kollejint 
mogan poddlem. Ho mog tancho vankddea rostear pavun tem 
ankvarponnaruch avoichea bhesar pavlem. Hi khobor aikon paik 
Xok zalo. Main taka nittaier haddpak kainch thokos ghetlo nam. 
Devak argam dilea uprant pai boro zait ailo. Hanvem zoddun 
ektthailele doulotin, mhoje main zata title vegim Sharon-ak kazar 
kelem. 

"Tednam Stanley kollejik vetalo, ani paiche kitem 
pensanvache poixe ietale te ghorchoch khorch korpak sudam 
pavonasle..." 

Tem modhench ulovpachem bondh zal'lem polleun hanv 
taka pollet urlom. “Tor tunvem Stanleyk tachem fuddlem xikop 
korpak mozot dili nam?" hanvem taka prosnn kelo. 

"Tache itse pormonnem hanvem taka advogad kelo. Ani 
hanv soglleanchem boreponnuch polleunk urlim. Mhoji pirai 
vaddot geli, punn mhojea ghorcheanim mhoje vixim kainch 
chintlem nam. Zoxem ek zhadd bhavot veta toxim tachim 
panam zoddot vetat. Toxench atam mhojem sovem ghoddlem. 

"Maim atam amchem ghor soddun aplea advogad puta 
vangdda ravpak Bombaim gelea. Bombaim, Bandra tachem 
vhoddlem flett asa. Ankvar dhuvek ani piddevont ghovak, 

urim dovorun ti geli. Hanvem tanche pasot itle sogott teag 

le, punn mhoje vixim konnench kainch chintlemna.” 
— Hitachi kann aikotam aikotam mhojea dolleantlean sud'dam 
apxinch dukham vhanvonk laglim. Somaz kitlo dharunn zaum 
leta? Amchech amkam koxe fottoitat te vixim hanv niallunk 
poddlom. Itle mhunnosor amchi bos chaiek thambli. “Chol, ami 
chau gheum-ia,” oxem sangon hanvem Sharletak chaiek vhelem. 

Novean bos chalu zali tednam tachi kanni chalu dovorpak 
hanvem Sharlet-ak agro kelo. 

“Asum di ti khobor," tannem mhunnllem. “Atam tum khuincho 
ani tuji mahiti kitem? ti mhaka sang," oso tannem mhaka agro 
kelo. “Sogllich dukhest kanni aikon faidonam, tuji sukkhivont 
kanni aikom-ia." 

"Mhojem nanv Roque, hanv ganvan Raicho. Hanv Bombaint 
kam kortam ani Bombaim flettant ravtam. Hanv ekloch eklo, 
ani jivitant mhaka koslich fikir nam. Fikir ekuch ani ti mhonnllear 
jivitant bori sangatin sodhun haddop." Hanvem fattafatt sanglem 
ani fuddem taka tachi kanni chalu dovorpak agro kelo, “Sukhacheo 
kannio aikonk titleo boreo lagonant dukhest kannio boreo lagtat." 

"Nam, mhoje jivitantle kannien tujea hanstea mukhamollar 
odhik kallokh haddlolo mhaka naka." tannem dukhest zaun 
sanglem. 

"Toxem mhunnonakai Sharlet, tujea dukhant vantto ghevpak 
hanv raji asam. Sang mhaka tuji kanni," hanvem taka portun 
agro kelo. 

"Atam ghorant fokot hanv ani pai aslim. Mhojean voiz zaunk 
ghoddlem nam, tor hanv eka hospittalant norsichi nokri kortalim. 
Kednam-kednam mhaka dusream norsinchea zagear 'over- 
time' korunk poddtalo ani hea karannak ghora portopak borich 
huxir zatali. Oxech eka disak mhaka borich huxir zali, tednam 
eka voizan maka aplea mottoran ghora pavoilem. Hea voizak 
polleun mhozo pai tachea fuddeantuch mhojer boroch thaplo, 
"Heach khatir tuka ghora ievpak vell zata, ani hoch to tum kortai 
to ‘overtime’?,” to xim ani mer nastanam vhoddlean aroddlo. 
Mhojea paichim utram aikon to voiz boroch dukhoulo, nhoi 
apleak okman zala mhunnon bogor mhojem dukh chintun. 
Khorem mhonnllear to voiz kazari ani don bhurgeancho bapui 
aslo, nam zalear apunn mhaka apleachi sangatin korun 
ghevpak apunn kednaim kobul astolo aslo mhunnon tannem 
mhaka spoxtt sanglem. 

“Mhojea paichim chintnam mhaka somzonam zalim. Mhojim 
her dogam bhavnnam vaitt rostear gelim, punn pain kednanch 
kainch mhunnonk nam, ani hanv sodanch nitt rostean chol'lim, 
tori pai mhaka vankdde nodren polleunk laglo. Tor kiteak? Hi 
onit mhojeruch kiteak? Mhozo pai mhakach oxe oxir nodren 
kiteak polleta? Osle prosnn mhojea monant gollonk lagle, ani 
zo rosto Sharon tanklem toch rosto hanvem dhorlolo zalear odhik 
borem zatlem, oxem mhaka disonk laglem. 

"Paik hanvem zaito somzailo, punn to mhojem kainch aikonk 
toiar zalo nam. Aplench ulounk laglo. Ani eka disak 'mhaka 
tunvem hea ghorant ravonk tondd dovorunk nam,' oxem sangon 
ghorantlo bhair soron gelo. Hanv atam asam eksurim. Hanv 
Bombaim vetam... Mhaka soddlear, Sharon aplea ghova 
vangdda, Stanley aple ghorkarni ani amche maim vangdda, 
sogllim Bombaim ravtat." 

Mhaka Sharletache khup churchure disle. Atam mhonnllear 
hanvem mhojea monant nirnnoi ghetlolo. “Tuzo pai tuka soddun 
thoinch gela astolo..." hanvem mhonnilem. "Anink tum Bombaim 
kiteak...?" hanvem taka prosnn kelo. 

"Anink hanv kitem korum? Jivitant hanvem sogllem tanche 
pasot dan kelem, tor urlelem jivit tanche vinnem koxem sarum? 
Mhozo konn asa? Mhozo fuddar kitem?" tem sott korun 
roddnneancho pavs korun uloilem. 

Tachim utram mhojea kanar sadonk laglim... 'Zoxem ek 
zhadd bhavot veta toxim tachim panam zoddot vetat.’ 

"Nam," hem utor apxinch mhojea tonddantlean bhair sorlem. 
"Kaim nezo tim panam zoddlim zalear, hea udkachea adharan 
teach zhaddak novean dir ieum ietat. Ani hanv tem zhadd 
ximpon dir ieum xem kortolom. Hanv tuje lagim kazar zatolom." 

"Punn..." Sharlet fuddem kitem ulounk vocho. Taka 
ulounchem bondh korun hanvem mhonnilem: 

"Punn anink kainch nam, chol tum mhoje borobor ie." 

Itle mhunnosor bos Bombaim Cross moidanar pavli. Ami 
dogaim bosi velim dhenvon nitt taxi dhorun mhojea ghora gelim 
ani amchea ghorant bhitor sorlim. 


Roque Dias ek tornno Konknni borovpi. 1992 vorsant boroil'li 
hi tachi mottvi kanni. 

MATIECHIM MON'XAM 


2% Maria Pereira 


okallchim sadde atth horam zal'lim. Hanv sodanche 
bhaxen bhair volteracher bosun axil'lom. Nisha bhitor, 
ofisak vochpachi toiari kortalem. Pavnne novanchi bos 
elltalitaka. Mhaka hanga bosun rosteavelean etoleo-vetoleo 
glleo boseo distaleo. 

Nisha bhair ailem. Holkem (light) mollba rongachi saddi 
eslolem tem. Ho rong Nishak khup uttun dista (sobhta). Hanv 
chi suropai toket urlom. 

“Borem Sagar, vetam hanv’, Begim begim sopnnam (panvdde) 
lenvot tannem mhonnilem. 

"Nisha", hanvem taka modhinch thamboilem. Hollu hollu 
ichea mhoreant gelom, "Nisha". 

Hanvem tacho hat ghott dhorlo, "Bye Nisha". 

“Foolish!”, Nisha tiddkelem, "Mhaka vell zata to tuka kollna?” 

Hanv khunttea bhaxen thoinch khillun (fixed) urlom. Pisoch 
anv! Bhavna somudrant jietam, sopnnallu ... Nisha itlem 
odol'lem, Hanv kiteak bodlunk xokona? 

Nisha, kitlem bhavik (sentimental) tem! Sovnnea pil 
hontterantlem poddlear sud'dam dolleantlean dukham 
golloitalem. Hea bhavnaprodhan (emotional), itlea konvllea 
monanchea Nisha khatirich tor hanvem jievpachem tharail'lem, 
na tor, na tor... 

Tea bhirankull disacho ugddas azun monant tazo asa. Ek, 
ek dixttavo dolleam mukhar hollu sorkota (moves on). To 
dharunn apghiat koso zalo, kitem zalem mhaka kainch iad na. 
Mhojea skuttori mukhar vegan ietalo to ek ttrok hanvem pollelo 
ani tea fuddem, tea fuddem, kitem zalem, mhaka khobor na. 

Dolle ughoddle ten'na soglench vegliem dislem. Kitlo lok 
mhoje bhonvtonnim, ponn soglleam poilim hanvem ollkhilem tem 
Nishakoch. Mhaka soiranna (sintidan) aila to polletoch tannem 
roddpak surat keli. “Sagar... Sagar’, Tachea dukhak tharo 
naxil'lo. Taka buzvonn divpak mhoje hat ukholna zale. Sogllem 
ang dukhtalem, zolltalem. Hatam-paiank benddejeo bandhil'leo. 

Davo paim tor sarkoch sonnsonnttalo. Hanvem hat ukhilun 
poxepacho iotn kelo... Deva! hanv kitem polletolom... dompra 
sokol mhaka painch naxil'lo. Axil'lli ek vhoddli benddej. 

Mhoje dolle thoinch khill'le... hat khunttea bhaxen thoinc 
urle. Nisha... Nishachem atam kitem zatlem? Ho vichar mhoj 
monant etanch mhojea dolleam bandh futtle... ami dogiani 
mellun guntil'lim bhangra sopnam tantuntlean vhanvunk lagli 
Amche haves, amcheo umedeo, sogllem korpun gobor zalo. 
Uril'lo ho ... ek opangull, nirupai Sagar, lokanim churchur 
korpak, kaklut korpak ... Ponn Nisha khatirich hanvem 
jievpachem tharailem, taka sangat divpak tachea udvost 
(desolate) zal'le jinnek dhir divpak, tachea tuttil'lea sonvsarak 
digi lavpak ... 

Ani az, az so mhoineam bhitorich sogllem bodol'lem. Mhozo 
sonvsar, ghor, ixtt ani Nisha... Nisha legit. Zaka bhuzvonn 
divpak, boll divpak hanv jielom, taka konnachoch adhar naka 
axil'o. Zache pokoll jinnent ek axea zavn zoddpacho hanvem 
'iotn kelo taka az orth naxil'lo. Nishache jinnent hea opangull, 
nirupai Sagarak svat naxil'li. Ek moddkem kodel... eka paean 
longddem mhonnun konnxeak maril'lem. 

Dis ani rat mhaka hea ghorant pollevn Nishak mhozo 
kanttallo ieta. Ken'na ken'na ragui bi, Ihan Ihan gozalincher 
bexttench tiddeta. Sokallchem nokrek veta tem sanjechem so 
horancher ghora ieta, thokun, gollun, magir mhojekodde bosun 
don utram ulovpacho taka xil (mood) asona. Bhair, khoim 
laginch, mhojeo kubddeo (mulam) ghalun vangdda ek Ihan 
pasoi marunk legit tem toear asona. 

‘Sagar, dis bhor kam’ korun hanv mortam hanga, ani tuka 
pasoi ievzota? Tuka kiteak somzona hench kollna mhaka." 

Az Sonvar. Sonvar mhonnllear monak su zata. Nishak ordho 
dis, donparche donik ghora pavta. Hanv jevnnak tachi vatt 
polletam. Halim halim Nisha jevnna mezar moneanim bosta. 
“Nisha fokot hanslem, pokoll hanso "Ulonv, kitem ulonv,Sagar? 
Ulovpa sarko mhojea lagim, vixoich na." 

Pixem khoinchem, aplea ghovakodde ulovpak vixoi lagta? 
Ponn hem Nishak koxem somzavop? 

Tem sodanche bhaxen toear zavn bhair ieta. Taktiken,"chol 

jaga vetam һапу... Ham, donparam, mhoji vatt pollenaka”. 
iteak? Koslo kareokrom' thorla, Nisha?” hanvem, monak zal'lo 
ched (dukh) lipovn vicharlem. 

` "Kareokrom kaim nhoim. Hanv amchea klubak "join" zalam. 
3hora ievn mhonn kitem korchem? Khoim vochop na, kaim na". 
Nisha uloit ravelm. Ani hanv aikot raviom. Mono zal'lea vorim. 

Donparam jevnastanach add poddlom. Mhoji bhuk morun 
gel. Khoinche doxer pavlom hanv ! Nishak sud'dam mhojea 
vangdda jevpak kanttallo ieta. Atam urlea ti riti, eksuri, jinn. 
Jogak (world) mhojea vangdda cholpak sovodd (time) na, mhoje 
kodde vollun pollevpak konnank fursot na, thambun ek moga 
utor divpak vell na. 

Apleach sonvsarant sanddlam. Sanjechim so horam zai'lim. 
Hanvem bhitor vochun kopdde bodol'le. Eka paeank mocho 
ghatlo, ani mhojeo kubddeo khankent ghalun, hanv lohu lohu 
bhair ailom. Nisha amchea sunnea Pintuk ghevn porsant pasoi 
martalem. Mhaka oso toear zavn ekloch bhair sorta tem pollevn, 
ojeapun tthikun urlem. 

“Sagar, tum khoim vetai oso?" Hanv hanslom. “Khoim na 
khas. Oxich ek lamb pasoek. Mhojea vangdda ghorant bospak 
konn toear na. Jog mhojea khatir thambpak toear na. Nisha 
hanvench tanchea vangdda cholchem asa, mhaka jievpak zai 
zalear mhakach tachea vangdda cholchem asa..." 

Nisha mhojekodde polletoch ravlem. Tonddantlean ekui utor 
suttlem na. Tannem moneanim sunneank haddun bolkanvant 
khambeak bandhlo. 

“Sagar, | am sorry,” tannem aplo hat mhojea hatant divn, tem 
hollu hollu mhojea borabor cholunk laglem. 


We "See 


Mhonnje Devan mon'xam matiechim keleam. 


Maria Pereira ek hurbevont borovpinn. Tichem borovp sabar 
vixoiancher. 1994 vorsa tinnem boril'li hi mottvi kanni. 

Best Compliments 
From : 


ANGELS 


Specialist in Jeans Bags, School Bags, Shopping Bags, 
Travelling Bags, Cotton Bags, Fur Bags, 
Fur Toys, & Jewellery Box 


39, Pinjari Lane, Abdul Rehman Street, 
Mumbai - 400 003 
Tel.: 340 0579 " 


Best Wishes “Prom : 


PRISCILLA WINES 


Chira Bazar, Mumbai - 400 002 

“NIMNNO THEMBO 


MHOJEA ROGTACHO" 
Æ Pri Casmiro De Mello 


ohn bekar aslo. Tachi komponi sompar vochon, soglle 
J kamdar ghora asle. Aple dis koxe choltele tem to chintalo. 

Hanga-thoim, hache tache to palem poddtalo, ani 
khuimsori apleak tatpurti sirvis mellta zalear polletalo. Punn noxib 
futtkem, aplo ani aplea kuttumbacho dispott'to giras soddovpak 
moskil zatalem. Punn dor disak Mis mat to kednanch soddinaslo. 
Apleak supurli tori nokri meulear puro mhunnon to sodanch rudon 
kori. Tache kodden kitem aslem-naslem tem kobar zait vetalem. 
Soglem omtea kollxar udok koxem taka disonk laglem. Devanui 
apleak sanddlelea porim taka dislem. 

Taka 10 vorsancho ek put aslo. Kitlo tacho to mog kori. Taka 
koslench dukh ani duddvanchi oddchonn dakhoum nam zaunk 
to vaurtalo. Aplea dolleantlim dukham to lipoitalo. Kednaim tacho 
put taka mhunno: “Daddy, kiteak mhunn tum chintest? Adlea 
porim tum atam uloinaim". "Baba, mhaka sirvis nam, ani mhojean 
bekar ravo nezo,” oso to dukhest zaun zabab ditalo. Ekloch 
astoch to aplea futtkea noxibak roddtalo. Tachea monak bilkul 
xanti nasli. 

Dusre vatten tachi potin, ji taka noxiban favo zal'li, tika fokot 
duddvanchi axea asli. Duddu astanam ghovacho zaito mog, ani 
atam fog suru zal'lo, karann duddvanchi zhor bondh zal'li dekhun. 
Zaiteam amchea bailank duddu zai toxe khorch korunk mellosor, 
aplo ghov kunvor ani bhangar mhunntat ani duddu nam zatoch 
to tankam dhunvor ani mati. Gulfantle duddu ieteleam bailank 
polleat, kosli foldarai! Ek volter pavonam, don zai xim distat, ek 
bosonk ani dusrem paim dovorunk. Kazarachea disak dil'lem 
utor - dukhant toxem sukhant vantto gheteleanv - tem utor zaitim 
zonnam igorjechea altararuch dovorun vetat... 

Dis-rat babddo John aple bailecho sermanv aikotalo: "Tum 
kainch faideacho nhoi. Akho dis tuka bhonvon jevpachi sonvoim 

poddlea. Hanv khuim than duddu haddtelim mhunnon tum 
somzotai? Khuimsorui than tori poixe hadd nhoi. Supurli tor 
sirvis tujean polleunk nezo?". To babddo zaite pavtti upaxim ravon 
apunn jevia mhunnon fott mari. Aple bailechi ladain ek zap 
kaddinastana ogich ravon to aikotalo. Sogllo vell to chintalo kitem 
korchem tem. Zaite pavtti taka oxem distalem ki vikh pieun apli 
jinn sompounchi xi. š 

Odruxtt ietoch ixttui pois zatat mhunntat te porim taka 
tacheam ixttanim-i soddlolo. Aplea lagim ghoddta tednam tannem 
khup zonnank adhar dilolo, punn atam tacho vell ietoch taka 
ekleachi sudam bhuzvonn sudam mellonasli. Osleam chintnamni 
to revoddlolo astanam tachea monant ek kolpona ieta. Dor 
satolleant hospitalant vochon aplem rogot vikhun poixe zoddpachi 
taka ieuzonn ieuzota. Aplem jivit kitleim ibadd zaum, punn aple 
bailek bhurgeak tori khoxi kortolo mhunnon to chinta. Apunn 
poixe haddta te polleun apli bail ticho sermanv tori bondh korteli 
mhunnon taka khatri zata. 

Oso John dor satolleak hospittalant vochon rogot-benkint 
aplem rogot vikta, ani 100 rupia zoddta. Ani he 100 rupia aple 
baile lagim dita. Tea tempar titli mhargai vosonasli, zoxi atam 
asa. 100 rupia mhonnllear vhoddle asle, punn apunn te duddu 
koxe zoddun haddta, ho ghutt mat to konnak sangonam. Bailek 
tache zai asle fokot duddu, tannem te chorun haddlear sudam ti 
porva korchinasli. Ghorant atam ilo suseg ailo. Oxim don vorsam 
Johnan sirvis nastanam bollandlim... 

John aplea putak aple vengent dhorun mhunnttalo: “Tuzo 
daddy jivo asosor kaim bhieunchi goroz nam, zor mhaka kiteim 
zait, Deu asa ani tuji mummy asa nhoi?" Tum boro kik ani borem 
nanv dovor. Punn Devak kednanch visornakai ani Saibinn 
Maincho chodd mog kor." 

Auchit eka disak tachea putak zor ieta, ani voizan topaslea 
uprant to zor tifodicho mhunnon kollta. Odruxtt ieta tem sogleach 
vattamnim ieta mhunntat tem khorem. John ek piso koso zata. 
llaza khatir ani voizank itle sogott duddu to babddo khuinche 
mhunnon haddtolo? Adlea kallar tifoid mhonnche moronn darar 
ubem. Atam adhunik okhdam udexim tifoidichi titli bhirant nam, 

anchi kimot sango nezo titli. 
e bailecho sermanv atam dupet zata. John atam don-tin 
nanch zatalo. To sarkho niraxi zata ani aplea noxibak roddta. 
mnirbhag pois korpak taka konnachoch adhar nasun to dusrea 
spittalant vochon aplem odhik rogot divpak ievjita. Oxem aplem 
thik ani odhik rogot vikhun apunn aplea putachea ilaza khatir 
IL Чи ekttaunk to chinta. Oxem chintun to tea disak voizachem 
sit gheta ani баек kitem sangon ghorantlo bhair sorta. 
jabddo John nokllo asta ki apunn nimnne pavtt aplo paim aplea 
yorantlo bhair ghalta mhunnon. Nam mhunnon apunn portun 
е bailecher vo aplea putacher nodor ghalunk pavchonam 
mhunnon tannem bilkul chintlem nam. 
| | Sodanchea hospittalant to vochonam, punn dusrea 
hospittalant to veta, zhoim taka konnuch ollkhonam. Apli 
)ddchonn to kolloita, ani aple dolle dukhamnim bhorun to norsik | 
иппїїа “Zata titlem mhojem rogot kadd, mhozo put boro zaunk 


Rogot dilea uprant John sarkho bhezudd zata. Tache lagim 


pieunk dita. Johnachem mon tharear poddonam. “Mhozo 
doch put, duddvank lagon hanv tacho jiv vochonk diuncho nam.” 
Meteo somadhan zatoch John hospittalantlo bhair sorta ani 
lokhot-lokhot ghorchi vatt tankhta. Hospittalachea darvonttea 
ir konn eklo sorti vikhtalo to tachea kolsanvak dhorta ani 
thun magta: "Baba, baba, mhoji ekuch sort kadd. Dev tuka 
m favo kortoloch." Tachea churchureank John tachi ek sort 


Thoddi vatt chol'lea uprant eke formasi lagim vochon to 
eit diun aplea puta khatir okhdam gheta. Ghora vochonk 
ik don horam astat. Tosoch cholonk lagta, punn tachean 
iik fuddem panvoll marunk zainam. Rosteache дедек eka 
tracher to bosta, Aplo nimnno vell pavla so taka dista. 
Isantli sort kaddta ani ticher aplem ani bailechem nanv 
a, tech porim pot'to. Ani okdachea reseitacher fattlean 

aplo ghutt boroita: "Dor satolleak mhojem rogot diun hanv ` 
kuttumbak postalom, ani atam putache piddek lagon anik ` 
kainch upai nam zaun, nimnno thembo mhojea rogtacho 
hanvem dilo. Шо mog mhojea kuttumbacho hanvem kelo. 
Mhoje bailek bhogxitam ani mhojea putak borem magtam." 

Thoddea vellan bosla thuinch to aplo nimnno prann soddta. 
Te vatten vetolo lok taka polleta ani tabortob pulisek kolloita. 
Pulis ieun tachi kudd hospittalant ubhartat. To teach 
hospittalant pavta, zhoim to aplem rogot vikhta. Ek pulis 
tachea bollsantli sort kaddun, ani kaim vostu tachea tabeant 
asleot teo gheun tachea ghora veta. Te sortichertannem pot'to 
boroilolo ani tich sort tachea kuttumbachem noxib ugoddtta. 
Te sortik poilem inam lagta. 

Pulisek darant polleun bail thottakta. Ticho ghov 
hospittalant asa mhunnon pulis tika kolloita. Tika jhintt marta 
jednamti aplea ghovan tea reseitar boroilelem borovp vachta. 
Pulisechea sangatak ti hospittalant veta ani polleta moddem 
aplea ghovachem. Dukhancho xinvor korun ti roddta ani tachea 
horddear apli tokli boddoita, punn attam kainch faido nasta. 
To hea sounsarantlo gelo ani kednanch portun ieuncho nam. 
Itlean ti ditali to sermanv bondh zalo, punn tichea kallzacho 
tallo, ti morosor tichea kanar sadoulo - Nimnno Thembo 
Mhojea Rogtacho. 


Pri. Casmiro D' Mello mhollear 'Udentichem Noketr' hea 
ten'nachea nemalleache ир-ѕотраарі. 1993 vorsa tannem 
boroil'li hi mottvi kanni. 


М АТАМ HANGACH ... 
fi Æ Ramakant Poulekar 


' unvem mhaka vollunk nam?” te bailen mhaka vicharlem. 
Ti bail mhaka vollkichich disli. Khoim tori hanvem 
I polloilea oxem motint ietalem. Punn sarkhich kolpona 
»nasli. Tichea angar axil'lo to porno vistid, paianchea ghaveank 
andil'le mhelle kopdde ani hatant ti kott'tti. 

barikh niall'lea uprant, tika hanvem adim khoim tori 
ollel'lea mhonn khatri zali, punn khoim pollelea tem ievzunk 
"bot tank pavonasli. Sogllim chintnam motin haddlim, hanv 
ollkhotalom titlei bailanchim rupam dolleam mukhar ubim kelim, 
unn kaim ievzonaslem. 

“Kitem Rui, itlo vell lailo tori tunvem mhaka vollkunk nam?” 
innem novean vicharlem. 

"Sarkench motin iena...” hanvem sanglem. 

'Hanv Clara, Felcychea bhavachi bail." Dolleant dukham 
'horun tinnem sanglem. 

"Clara? Punn tuji oxi bhesurvanni doxea koxi zali?" hanvem 
licharlem. 

"Dusreanchem vaitt chintlem zalear apleachench vaitt zata, 
ani oslich khast hanvem bhogchi poddli, mhojeach kornneank 
agon." 

Atam ki mhoje motint adlo sogllo ugddas ailo. Ticho to bhes 
:ollevun, Devachea podvechem boll kitlem vhodd tem ievzolem. 

Zaiteach vorsam adli gozal hi. Dis kitle begin dhanvle tem 
'olllench nam. Tea kallar Felcycho ghov Mumboi eke vhoddle 
komponint kam kortalo, punn kitlei duddu zoddun taka te 
pavonasle, tea khatir Felcyk tannem Goeam dhaddlem. 

Felcy sodanch mogall utranchem. Sodanch khaltem ani 
dusream kodden moipaxi.Tachea ghovan tachea sangata 
bhurgeankui Goeam dhaddil lim ani tanche khatir to thodde duddu 
«0eam dhaddtalo, punn te duddu tankam pavnasle, dekhun 
есу konnacheim xivonn-sut korun bhurgeank voir kaddtalem. 

Felcychea bhavachi bail" him te baileachea tonddantlim 
utram aikun ho soglo adlo ugddas mhoje motint ailo. Itlean 

te kott'tti gheun axil'le bailen anik ek favtt mhaka vicharlen 
"Rui, atam tori tunvem mhaka vollkholi?" 

"Oi, vollkholi. Tuka atam sarkhi vollkholi. Tunch ti bai 
duddvanchea khustar aple nonndek vo bhavache baile 
vollkhonsali. Tunch ti bail, jiapunn podvedar somzun dusrean 
kennttali." Osle zaite vichear mhoje motin aile. Dunn ekai utrai 
tika vicharli na. 

Tika sangon xem dislem ki hi khast ji ti atam bhogta ti Deva 
tichea khotteam kornneank lagun dilea mhonn. Punn na, toxin 
utram mhojea tonddan iena zalim. Ani hanvem tika mhonnilem 
“Punn tun hea bhesar pavli koxi? Tuzo ghorkar Mumbai as: 
nhoi?" 

"Ti kanni vhoddli asa Rui. Tum zanna astolo ki mhozo ghorka 
mhojea poros att vorsamni Ihan, ani hanvui titli kaim bori disona" 
tinnem sanglem. 

"Punn ek vell oso aslo ki to tujea mogan poddun tuje kodder 
kazar zal'lo nhoi?" hanvem vicharlem. 

“Oi, Felcy-cho ghov vo mhozo bhav Mumbai ravtalo ani avoir 
taka ghorantlo dhanvddail'lo. Thoim to lachear aslo ani eka 
sinema Theatre-ant kam kortalo. Hanv ek poski choli. Sinema 
pollovpachi mhaka chodd avodd. Ailelim picture-am ekui 
soddinastanam hanv polloitalim. Mhozo ghorkar sobhit dista...” 
Te bailechea dolleantlim eksarkhim dukham gollttalim. 

"Tum atam kiteak roddttai? Ghoddlem tori kitem oxem?" 
hanvem vicharlem. 

"Rui sogllem sarkhen tuka Sangtam. Konnak tori tem 
sangpakuch zai nhoi? Mhozo ghorkar sobhit dista. Hanv zorui 
dispak sundor naslim, tori jivan tonntonnit aslim, mhoje kodde 
duddu asle, tea duddvanchea khustar, tea sobhit cheddeak 
hanvem farailo. Eke bailechi kudd mellunk naxil'lea tornatteak 
mhoji tunntunnit кида mell'lli ani hanv taka follgank duddu divpak 
laglim.” 

“Ani he toren tunvem taka tujea pagerant sampddailo ani 
tache kodde satvo sarkrament zoddlo vo kazar zalem.” Tachem 
fuddlem ulovp hanvem purem kelem. 

“Atam tum sarko uloilo!” 

“Borem fuddem kitem zalem?” 

Amchea kazara uprant, mhojea ghovachi bhoinn Felcy, ji 
imbai savn Goeam ail'li, tem tum zannoch. Ten'na ti aplea 
joiger mhonnchem amgeruch ravtali. Tum tache kodde boro 
loitalo ani taka zaito adharui dila zatlo,” ti uloili. 
- "Kitem asa, sodanch ek tornatto ani tornatti choli ulovpak 
glim, sangatan bhonvpak laglim eka-mekachem sukh-dukh 
ika-mekak sangunk laglim mhunnttoch, amchea patki dolleank 
D sonvsarui patki dista ani tim eka-mekachea mogan asat 
honn ami dusreank sangunk bhonvtat" hanvem munttlem. 
— "Oi Rui, hem tujem sarkem. Mhojem toxench zalem. Tum 
ni Felcy uloitat ani sangatan bhonvtat tem mhojean polleum 
nozo zalem. Hanvem mhojea dakhttea derak naka zal'lem 
oddun sanglem ani Felcy-k ghorantlem bhair ghatlem. 
Felcychi avoi mhunnchem mhoji sasumai ek bori monis asli, 
'punn aplo dakhtto put aple dhuvek ghorantlo bhair ghalta tem 
tinnem dukham golloit pollelem. Tika tem khup vam dislem, 
Dunn tiche kodde kaim upai naslo.” 
“Sonvsarant hem oxench cholta. Felcyk bhavan ghorantlem 
air ghatlem. Torekvar dubhav tumi mhojer ani Felcycher ghatle. 
Punn Felcy nirmoll aslem andi hanvui nirmoll aslom. Kuddicho 
mog ami ken'nach kelo na, dekhun Felcy aiz borem sukhan 
asa ani hanvui kuxeal asam," oxem tika sangchem oxem mhojea 
;monant ietalem. Punn kallzak distalem ki naka, ticher hem 
kh ailam, ani hanvem ticher oxe tomnne marop Devak vaitt 
distelem, oxem chintun hanv toxem uloilo na, tor tika mhunnttlem, 
alem tem zalem, ani Felcy aiz sukhan asa. Tache put zoddttat 
idhuvek kazar kelea. Zori Felcycho ghorkar melo, tori tache 
taka kainch unnem korinant, man ditat." hanvem sanglem . 
“Hem tum sarkhem uloilo. Khorench Felcychim bhurgim 
Dorim. Na tor mhojim bhurgim polle. Hanvem mhojeam bhurgeam 
Khatir zaite tras kaddle. Mhojea ghovak hanvem poslo mholler 
zata. Hanv Dubai gelim ani thoim san duddu haddle. Thoim 
hanvem kitem-kitem kelem tem hanv zannam. Hi kudd hanvem 
oim vikli ani дийди ektthavun Goeam һаддіе. Ghova ani 
hurgeam fattlean moddle. Atam bhurgim xikun апі vaddon 
im zalim. Ghorkaran atam eke bailek ghorant dovorlea ani -- 


73 


I 


mhaka ghorantli bhair ghatli. Mhojeach duddvamni mhozo 
ghorkar vhoddlo zalo, bhurgim vhoddlim zalim, ani hanv...” ti roddot 
uloitali. 

“Dusreanchem ken'nanch vaitt chintchem nhoi, zata zalear 
dusreank adhar dinvcho. Ogich dusreanchea ghorar sunnim 
choddounchi nhoi...” hanv uloitalom. 

“Tachem farikponn hangach mellta” te bailen mhojem ulovp 
purem kelem. Ani ti охет uloitanach ghamaghum zali ani 
thoinch zomnir poddli. Tichea hatantli kom poddli. Thoim 
zaitoch lok ekttovlo, punn ticho sonvsar sasnak kobar zal'lo. 

“Dusreanche sonvsar moddttat tankam oslich khast mellta,” 
tika vollkotolea ekttean mhonnllem. 

“Oi, he bailen zaiteanchem vaitt kelam. Zaiteanch borea 
ghoranneanchem padd ghatlam, voir sorpi veli toddleat, 
duddvanchea khustar dusreank kennleat. Bhav-bhoinnam bhitor 
vikh kaloilam ani aplem jivit patkan sarlam. Punn xevttak hatant 
kott'tti gheun tika bhogchem poddlem. Zait ho ghutt te podvedar 
xokticho? Borem korteleak aiz na faleam sukh, ani vaitt 
korteleancho osoch ho vaitt xevott. Khotteam kornneanchem 
foll hangach melltta...” dusro eklo uloilo. 

“... Borem korteleak borem sodanch Dev dita, vaitt kortoleak 
khast hangach melita,” hem git pois reddiocher aikunk ietalem. 


Ramakant Poulekar ek loukik konknni potrkar ani sahiteok. 
1997 vorsant tannem boroi'li hi mottvi kanni. 

UZVADD 


Æ Catherine D'Souza 


odanchech porim hanstea mukhamollan Monica aple 

kocherint riglem. Unch zuttie vele odhikari kocherint 

asle tankam Dev boro dis anvddeun, tem aplea nakear 
computeraxim gelem. Khandar umkollttalem aplem beg 
kaddun mezachea dhave vattechea govetant ghatlem. Uzve 
vattentlea govetantlean ek book kaddun tem kitem tori 
borovpak survat kortalem. Thoddeach vellan tannem tea 
disalleacher apli nodor bhonvddaili. Vachtam-vachtam eke 
ostorecho fottu tea disalleacher polleun, Monikachi nodor 
thuinch thambli. To rupkar polleun tachea mukhamollar 
tambddo rong nirmann zalo. Tea disalleak lagun aslele hat 
apo-ap suttle. Tache dolle ugthe aslele khore, punn tachea 
dolleam mukhar kitem-kat cholta tachi taka bhanuch urlem 
nam. Tem soiranna bhair aslelea porim zalem. Kosle tori 
khol ievzonnent tem poddlam koxem distalem. Te ostorecho 
rupkar polleun taka koslo tori ugddas ailo astolo. Oi, 
khoreanich ticho ugddas taka ievun tachem mon pondra vis 
vorsam fattim gelem ... ladincho dongor maddoit tachem mon 
fattleam iadincher gelem.... 

Monica eka gorib ghorabeant zolmak ail'lem. Tem 
zolmotanam tache avoiche khupuch hal zal'le. Bauntera vellar 
Monicachi avoi koxich zogpak xokia nasli, punn voizan bore 
upai vapuddlelean ti salvar zal'li. Mornachea ghansantli ti 
vattovli khori, punn ti bholaiken zobor oskot zali. Tichea 
duensacher zhuzpak udka porim duddu khorch korche 
poddtale. 

Monicacho bapui Andrew sobhavan khup maiest, dusream 
thaim movall utramni ulovpi. Dusreanchea borea vaittant 
thondd ghalpi nhoi. Matui xikxonn naslelean taka borea 
pagarachi nokri mell'li nam, nam mhonn nokre fattlean chodd 


. temp to bhonvlo nam. To budhin il'lo xidduk aslelean taka 


ankdde borounk bore ietale. Heach khatir tannem aplo 
svotacho dhondho suru korpak thokos ghetlolo ani ganvchea 

tinttear ek gaddo toiar kel'lo. Thuimsor to xinvpachem 
ghevn svota kopdde xinvpachi vevsai kortalo. Ganvche i 
tache xim kopdde xinvpak ietale. Tache tea mozbhut 
vorvim to boroch famad aslo. 

Dis bhor kam korun to aple potinicho ani dhuvecho boro 
kortalo. Taka mhoineantlean sumarachi iennavoll ietali tan 
to sukh mandtalo, ani apleo gorzo bhagoitalo. Andrewk 
ghorkarnichi khup maia asli. Aple dakhtte dhuvechoi taka 
hatamni kastig kaddcho poddtalo. Kaim pavtti taka a 
hatamni jevonn randchem poddtalem. Itlo vaur korunui potta 
dorjiponn korchem poddtalem. Hem itlem to aplea m 
sonstalo. Apli ghorkarn ek dis tori duensantlean bori zatli 
taka axea asli. 

Punn babddeachem chintop fokot ek soponuch zaun ge 
Devacho ghutt Devakuch thavo. Monicak don vorsam za 
aslim mhollear, tachi avoi hea sonvsarak fatt korun geli... 

Atam churchure babddea Monicache ani tachea bapai 
Tanchim lagxilim soirim, zaum maxen vo timan Monicak ) 
ailim. Timan tor adinch thaun Monicacher jiv ghaltalem, ani tinne 
Andrew-k oxem mhonnilem: ' 

“Polle irmanv, tum kamacho munis, tunvem khas tujea jivac 
sambhall korcho korun, baiecho sambhall korpak tuka cho 
kotthin lagtelem. Hea thoddea kallak taka hanv amger vortan 
Hem aikon Andrew-chem tondd ugoddlem, “Mana, tem tuje 
sot, punn hanv mhoje lagim ghoddta te porim, thokos ghel 
taka sukhi dovorunk vaurtolom." Anik don vorsani bai Moni 
xallek vochunk laglem mhunnttokuch aplea mathea velo bh 
komi zatlo, hi taka khobor asli. | 

"Punn irmanv, he bhurge piraier taka avoicho mog zai, г 
avoichi maia eke ostorecheanuch diunk zata." 

"Monica bai zaun asa mhojem tharonn, tachech udex 
mhojea kallzak poddlolo dukhacho ghavo pekhon ievunk xoki 
Tache vinnem hem ghor mhaka eksurem kóxem distelem," hi 
Andrew-achea sangnnea voir timanan fuddem vad-vivad kelo nai 
ani tem koddsorlem. Heach vellar Andrew-n nichev kelo bhari 
thokos gheun aple dhuvecho ukhol korpak ani tika eke avoicl 
ani bapaicho mog divpak. : 

To sokallim 5 vaztam utthon donparchem jevonn korun dhuvi 
aple borobor gheun kamak vetalo. Lhan Monicak aplea fudde 
khellpak sangun to aplem kam' kortalo. Xopar ievpi-voch 

ikam hea gorem-pitt Monicak khup maia dakhoitale. Kednaim 
eamni konn eklo oxem mhonnttalo, “Are Andrew, hi bavlli 


3 ollan to oxem mhonnttalo: “Atanch divpachi nhoi, zaitech 
vsalle vochpak zai." Hem aikon soglleanchea tonddar hanxe 
lun ietale ani supurlem Monica jib bhair kaddun tankam 


. Ek dis to osoch dukhornar astanam, apli scooter thambovn 
n eklo aplea xim ieta to Andrew-n pollelo. To zaun aslo novoch 
goddlelea State Benkichea fantteacho karbhari. Taka ravpak 
iradda khatir ek dakhttem ghor zai aslem. Taka konnem tori 
glelem ki Andrew dorjeachem ghor vhoddlem asa ani to ek 
don kuddam bhaddean diunk kobul zait so mhonn. Khorem 
nhollear hea tachea ganvant ghoram bhaddeak divpachi sovlot 
asli. To Manager Хп. D'Sa, Andrewxim mogall utramni uloilo 
i apnnak dispot'tim 18-20 kilometr pois than ievchem poddta, 
oddchonn tannem pottoun dili, ani xekim Andrew aple don 
jart bhaddean diunk kobul zalo. 
Don disam modhem Xri. & Xmt. D'Sa tachea bhiraddar pavon 
orlim. Atam Monicak anik dogam monxeancho sangat mevlo, 
К Хп. D'Sa ani dusri tachi ghorkarn. Hem zoddpem logn zaun 
5 vorsam zal'lim, punn khottea noxiban tanchea ekvottak 
urgem naslem. Hea khatir tim Monicacher jiv ghalpak laglim. 
(horem mhollear Smt. D'Sa-k hea kheddeant ubgonn haddpi 
is fattim gele. Tika T.V. legun polleun xi disonasli, bogor 
lonicachim lubddim utram aikon ti dadostali. Tachem tem 
igmoddem cholop ani khetea porim hansop tika bfiovuch 
IVO ddtalem. 
Atam Andrew, Monicak aplea borobor xopar voro nam zalo, 
ann Smt. D'Sa-n taka aplea kodden dovorpak agro kel'lo, ani 
lonicak tor tiche vixim odd lagleli. Andrew apunn kamak vetanam 
onicak tiche svadin korun huskea mekllo vetalo. Avoichea 
logak axelelea Monicak Xmt. D'Sa ek avoi koxi mevlelean tem 
í dadoslelem, ani tí, Monicak, apli-khaxea dhuv zal'lea 
опт vagoitali, ani jevonn-khann vello-vell aplea khas hatamni 
aka bhoroitali. Zoxem tanchea modhem avoi dhuvechem natem 
zal'lem, toxem Andrew ani D'Sa-chi ixttaghot vaddpak 


| Atam hem por ulovpak survat kortalem. Tem D'Sa-k ‘aunty’ 
Yu ulo kortalem. Tika tortannem 'mummy' mhonnon ulo 


77 


kel'lo zai aslem, karann oslea uleak ti axeleli. Tichea ku 
bhurgem zolmonk nam, tea khatir tika osli sondhi kedna 
gavli пат. Eka disak tinnem Monicak spoxtt sanglem, " 
Monica, tum mhojich dhuv koxi mhaka ‘mummy’ mhunnon u 
kor. Tunvem mhaka mummy mhunnot zalear mhaka khup kh 
bhogteli апі mhojea jivak khup somadhan zatelem". 

Supurlea Monican tichea kallzant xiztoli maia ticheam 
dolleancher parkhili, ani vegim-vegim tichea kopolacho umanv: 
gheun tika ‘mummy’ mhonnon ulo kelo. 

Andrew-che ghorkarnin hea sonvsarak phatt kelear atam ek 
voros sompon gel'lem. Andrew-k dusreponni kazar zaunk koslich 
addkholl nasli. Toso to polleunk sobhit (handsome) aslo. Cholo 
bhurgo, ghoracho divo oxem mandpi zaitech ixtt taka asle. Hea 
khatir Monicachea bapain dusre pavtt logn zaunchem oxem 
tankam distalem. Xezarachea Paulun tor aple lagxilea nateantli 
ek choli taka kobul kel'li. Khupxeam ghoramni poske avoicho 
tras zaun bhurgim vaitt doxer pavleant osleo kaim gozali 
Andrewchea kanar poddloleo. Sovot avoicho tras zauncho nhoi 
hea khatir tannem dusre khepek logn zavpachi ievzonn fattim 
ghetleli. Tacho bhav, zo Abu-dhabi nokrek rabito korun aslo taka 
teg put asle. Te vhodd zatoch ganv-ghora rabito korunk ietelech 
mhonn taka bhorvonso aslo. 

A.B.C... korun Smt. D'San Monicak sogllim okxoram vachunk 
ani borounk xikoilim. Atam taka panch vorsam bhorlelim, 
mhunnttoch xallent ghalpak koslich oddchonn nasli. Bapain taka 
ganvchea iskolant bhorti kelem. Poilech don-tin dis tem bapai 
vangdda gelem titlench, uprant ‘mummy’ taka pavopak ani 
haddpak lagli. Dispott'tim utthon, Monicachea kensancheo don 
vinnio ghalun saf kopdde ghalpak ti taka somzaitali. Sanje vellar 
iskolantlo patth vachpak taka huskaitali, ani he toren xikxonnachi 
ruch tachea kovllea monar upzoitali. 

Vorsam dhanvot gelim toxem Monica poili, dursri, tisri, chovti 
pas zaun panchvek pavlem. Zorui tacher atam ghorabeachi 
zababdari poddtali, tori xikxonnant tem borench porzollpak 
laglem. Tem sovkas sovkas korun ‘mummy’-chea adharan bes 
borem randpakui xiklem. Andrew-chea-i matheavelo bhar atam 
unno zalo. 

Monica vaddta toxem aple venge pasun pois zata, hachi Smt. 
DSa-k zannvik zali. Tichea monacher niraxiponnachim kirnam 
udetalim. Punn avchituch noxiban tika sangat dilo. Ticho kusvo 
uzvaddlo, ani ti gorbest asa mhonnon sidh zalem. Xri. P 


78 


m boldi magon ghetli, taka bailek gheun kull ganvant 
chem poddtalem dekhun. Tim vetat mhunnon aikon 
onicachea kallzak khup dukh bhogli. Andrew-kui bhitorle bhitor 
ont bhogtali. 

Pick-up-int ghalun samonn vortanam Monica tor khup 
dem. Vochonaka mhonn tem tika porath'talem. Tinnem ta- 
he khup umanv ghetle, tichea dolleantlean dukham vhanvtalim. 
imnnem tinnem Monicachea hatar 100 rupianchi nott ghalun 
ka khup axelem ani poxelem. "Bai, bore bhaxen rav ham, tuzo 
mbhall kor ani tujea bapaicho poramos kor...." 

- Pick-up chalu zali toxi, ti iskuttaricher bosli ani nitt ghova 
Jan Tm geli. Ventana anik ek pavtt dukhi nodor dhuveche nodrek 

a 


i 
" 


ili. Tim dolleam add pavosor Monica 'bye bye' kel'le vori hat 
haloit ravlem. “Tumi khuim vetat ani khuimsor ravtelim?" hem 
mat vicharpak Monicak vachea suttli nam. Tem budd-buddit 
‘roddonk laglem апі zodd paviamni darantlim sopnnam choddot 
'ravlem.... Jinnechim sopnnam choddot raviem.... 

Itlo kall porean ‘mummy’ ani ticho ghorkar khoim gelim, 
khoimsor ravtat hachi taka mat punn khobor nasli. Tichem nanv 
‘mummy’ mhonn tem itlench zanno aslem. Tachea monant mat 
jadi omor zaun urleo. Tinnem mog divn nettoileli ti tachi кида ani 
"bore sonskar diun uzvaddit kel'lem tachem jivit, sasnak pasun 
_kaddunk zainaslolo rupkar, hea ugddasanuch tem fuddlem jivit 
-jielem. Aiz tem sundor tornattem zaun rosrostalem. Ekadi giro 
осоо uzvaddan chok-chokcho toso. 
Khup pavtti kall bolandta toso monis dusrean apleaxim kel'le 
| upkar visorta, punn Monica sovem toxem ghoddlem nam. Tachea 
| jivitant Smt. D'Sa-cho mog eke zollte vati porim zollot ravlo. Hea 
" vatichea uzvaddan tachem jivit xegunni zaunk pavlem. Akhrek 
aiz ti vat palovn Monichachea mukhamollar kallokh fankarlolo 
dison ietalo. Hea disalleacher xapon aslolo to rupkar 'Mummy'- 
'cho rupkar. Tinnem aiz sonvsarak fatt keli mhonn to rupkar 
kolloitalo. Dukhi monan tim okxaram vachun kaddlim, ani tachea 
donui dolleantlean gosgoxit dukham dhenvlim... 


Catherine D'Souza ek hurbevont borovpinn. 1993 vorsa 


Bone) horoi ‘li hi mottvi kanni. 

1 
Ахат Kiteak Roddttat? 


Æ Marcos Gonsalves 


« ai, ... Pai... tea dongrar zollov korunk gel'lem Mary sangta 
| D ki tea Khursa lagim to dakhtto rukh asa tea rukhar konn 

tori lambta khoim", Nacian xezarchea Mary-n sanglelea 
porim ieun aplea bapaik sanglem. "Ago, barkhelem jivannem bi 
astelem," Antonin aple dhuvek Naciak zap dili. Tedna Nacian 
aplea bapaik vegim-vegim sanglem ki thoim monis lambta 
mhonn. Him utram aikona fuddem Anton dhanv marun ghorantlo 
bhair soron gelo ani xezarchea anik chear panch zonnank 
ekhttaim korun dongrar polleunk gelo. 

Khursa kuxik aslelea tea Ihan zhaddar Joe Fernandes gollar 
umkholltalo tannim pollelo. Atam mhunnosor thoimsor khup 
lok ekhttaim zal'lo. Ani tea ganvant atam Joe-achea mornna 
vixim veg-veglleo khobro zaunk suru zal'leo. Ani hea khobranchi 
dhas poddot vochonk lagli. Punn tachea mornna vixim sarkhem 
kitem tem mat konnench sodhun kaddpachi tozvit keli na. 

" Nacia, sang tujea bhavak, Meklinak ki zori to mhojem aikona 
zalear, ani mhojea utrak respeit dina zalear hanv tea Joe-a porim 
eka disak goll gheun mortolom mhonn. Na zalear tumi polleat, 
ani magir roddonkat!” oso Anton aple dhuvek xiddkaitalo aple 
potini fuddeant. 

"Oslim naka zal'lim utram tum kiteak uloitai? Tim bhurgim, 
tankam azun ginean khoim ailam? Tum tancher bexttoch 
chavotai," Antoniche bailen, Rosyn tim aplea potichim utram 
aikon taka somzavpacho proitn kelo. 

"Oi, kor tanchi anik il'li chodd apurbai, ani pavom di tim vaitt 
rostear. Faleam magir tim amcheach mathear bostelim," Anton 
aplech bhitor gunngunnonk laglo. 

Anton ani Rosy kazar zalear 25 vorsam soron gel'lim. Tancho 
"vhoddlo cheddo Meklin, to atam 21 vorsancho aslo ani tanchi 
.dhuv Nacia 18 vorsanchem aslem. 

Meklin kolljik veta mhunnon ghorantlo bhair sortalo ani hanga 

thoim bar'ramni pieonk bostalo ani cholchitram polleun 
bhonvtalo. Nacia atam baravi kortalem. Paicho tem khup mog 
maia kortalem. Anton eke serkari kocherint nokri kortalo, 
mhunnttoch Meklinak zai title duddu to maim koddlean magon 
vhortalo, karann maink to ek Dev zal'lea vorim . Borem nhesop, 
khavop ani bhonvop taka avoddtalem. Don vorsam tannem oxim 
parpoll bhonvon kaddlelim, je vorvim to nopas zaunk pavlolo. 
Pai ghorant asonam tednam Meklin aplea ixttank ghorant haddun 
boreo party ditalo. Hem sogllem polleunui maim taka ek utor 
mhunno nasli. To korta titleakui ti taka tenko ditali. 

Eka disak hi paichea dolleam add ghoddtta ti ghoddnni Nacian 
aple paik gomoili. Hi soglli khobor Antonik kollttoch tannem 
Meklinak boroch tapoun kaddlo , punn Antonichem aikotolo 
konn? Don dis sorlea uprant novean ghorant adlean tich kanni 
suru zali. Nacia aplea utracher cholta ani apleak man dita 
mhunnon Anton aplem sogllem dukh aple potinik sangche boldek 
Naciak sangtalo. 

Rosy, Antonichi seva korche boldek dis bhor gozalink bostali, 
ani aplea chullint gobor astonam dusreanchea ghoramni saronn 
marpak sodhtali. Anton ticher khup bejear zatalo, ani tikach 
lagun to dis rat chintnamni bhuddlolo astalo. Aplem kam pasun 
korpak tachem mon lagonaslem ani oslea vellar taka konn tori 
khobor dita ki Meklinak tachea ixttam sangatak noxea okhdam 
ghetànam pulisamni dhorla mhonn. Lojechea udkant bhuddchea 
adinch Anton vochon duddu bhorun Meklinak soddoun haddta. 
Atam tori taka ghott dhorpak Anton proitn korta, punn Rosy 
sogllem omtea kollkxar udok korun soddtta ani aplea putak zai 
toxem korpak pattimbo dita, mhonnon ki aplo put noxea okhdam 
ghena, punn taka chukin dhorun vel'lo mhonn. 

Dusre vatten atam Nacia aplea vorgant xikpi Savio nanvachea 
cheddeachea mogan poddtta. Tim choriam eka-mekak bhett'tat. 
Oxim tim choriam bhett'tanam ek dis tem bapaik sampoddtta. 
Bapuitaka he vixim pacharta tednam Nacia-chea tonddak tallem 
zata ani tem aplea bapaichea ekui prosnak zabab diunk toiar 
zainam. Tacho bapui anik ek pavtt ragan bhorlolo vagh zaun 
taka prosn korta. Tednam Nacia kobul korta ki apunn Savio- 

chea mogan asa mhonn ani taka choriam bhett'ta mhonn. Nacia- 
chi mogachi kanni aikotoch bapui taka xiddkaita: 

"Polle Nacia, oxem lipon mellop borem nhoi, zori tuka konneim 
pollelem zalear, ho ganvcho lok kosleo khobro kortolo tem tum 
zannoi? Dekhun tum khorench Savio-cho mog korta zalear ani 
to bhurgo tuka mandovla zalear taka amger hadd ani ami 
kazarchem ulovun tumchea kazarachi toiari korum-ia. Hanv toiar 
asam tuka khoxi thoim kazar korunk." Oso Anton, Naciak bes 
borem somzaita ani Nacia koxei porim proitn korun Savio-k 
dusrea disak aplea bapaik mellonk ghora nadae, Borobortachea 
ghorcheankui haddta. 

Anton, Savio lagim ani tachea ghorcheam lagim kazarachem 
uloun zatoch, kazarachem sogllem tharaunk sangta. Savio- 
chim avoi-bapui tanchea mogar add nant mhonnon zanno zaun 
Nacia khup sontosta, ani Khuxealkaien uddnnam marunk lagta, 
punn hi Naciachi khuxealkai fokot dounch disanchi asta. Karann 
Savio, Nacia-chea ghora ieun tachea ghorcheank oxem sangta: 

“Zori tumi tumchem sogllem asa titleim mhojea nanvar kortat 
zalearuch hanv Nacia lagim kazar zatam, na tor ..." Savio hi 
khobor kazarachea adlea disak Naciak ani tachea ghorcheank 
sangta. Hem aikona fuddem sogllim ekach khinnant thondd 
poddtat Anton tor atam sapuch bejear zaun pisoulolo koso zata. 
He poristhitint kitem korchem tem takach somzona. Hem nib 
gheun Rosy, Naciak naka zal'lim utram uloun xinddtta. 

"Are Anton, aiz tumchea Naciachem kazar tharailelem nhoi?" 
konn tori vatten vetanam Antonik pacharta. Taka Anton kitem 
zabab ditolo? Tachea tonddak utoruch suttona. Tori to apleach 
bhitor oxem mhonntta: "Are kitem sangtolom tuka, Nacia-chea 

noureak kaluch aksident zalo mure". 

Antonichem mon atam koxench tharear potidonam zalem, 
nam mhunnon kamacherui tachem mon lagonam zalem. Ailelea 
disak to aple kocherint mezar boson ogich chintnamni ghuspololo 

_astalo ani sapuch kam korinaslo. Kocherintlo manager oxe att- 
dha dis tachi vagnnuk polleta ani eka disak Antonik to nkorecho 
nikhllaita. Apleak nikhllaina zaunk to aplea manager-a lagim 

paim poddon magta, рипп tachem kainch aikonk to manager 
toiar nasta. Xekim Anton bekar zaunk pavta. Dusre kodden 
kam sodhpache to khup proitn korta, punn tachea noxibant anik 
nokri mellpachi taka axea asona. 

Anton atam soglloch bejear zata ani xekim to soreak lobdota 
ani rat dis to soreachea bar ramni dista, je vorvim to apleacheruch 
sap visor ghalta. Oslea vellar pasun tachi potin taka somadhan 
korunk vavrina. Na mhonn tika tachem poddon vochonam, na 
mhonn tachi ti bilkul sudh korina. Nacia mat aplea bapaik 
ratchem ek hor legun zalear tachi vatt polleun ravta ani ietoch 
taka jevonn ba vaddun taka jevoun nidhonk ghalta. Oxem Nacia 
tachi potin zal’lea porim tachi niga korta. Nacia-chea 
kazarachem sopon tor atam sapuch izon veta. 

Meklinak tor ghorant kitem ghoddtta tachi bilkul khobor 
asonam. To fokot aple moujek bhul'lolo asta. Pai bekar zatoch 
taka atam matso duddvancho unnav poddta. To atam duddvam 
khatir chorio legun korunk lagta. 

Aiz zaun asta Aitar. Antonicher ek xitoll suria udeta. To 
sokallim utton Nacia sangata Misak veta. Mis kobar zatoch 
Naciak ghora dhaddta ani eka hottelant chav pievpak mhunnon 
bhitor sorta. 

"Are vachlam tunvem, aiz potracher kitem ailam tem? Konn 
tori tegam tounaxeamni eka pondra vorsanchea cheddvacher 
bolatkar kelo khoim. Pulisen tankam sampddaun bondh keleat. 
He polloi tanche potrar fottu dileat." Anton chav pieta astana, 
tachea fattlean boslele konn tori dog zonn potr hatant gheun he 
vixim uloitale tem Antonin aikolem. "Konn zait te monisponn 
naslele?" oxem mhunnon Antonin tanche koddlem potr magon 
ghetlem. Ani potrachea fuddlea panar nodor ghaltanch taka 
jhintt marlelea porim zalem, karann tachea putacho, Meklinacho 
їойи tea potrar tachea dolleant polloitalo. 

Anton soglloch ghaman bhuddlo ani tem potr tachea hatant 
Koddkoddonk laglem. Tache kuxik boson aslelea Francisk baban 
laka prosn kelo: "Are Anton, ho tujea putacho fottu nhoi re? Tor bolatkar 
korpant tuzo cheddoi misoll aslo kitem re?" Francisk baban 
sott korun Antonik tommno marlo. Anton vell korinastanam 

icho utthlo ani bhair soron gelo. 
okall vochon, sanz vochon atam ratchim 11 horam vazlim, 
i pai ghora portolo nam mhonn Nacia husko korunk laglem. 
tum tacho husko kitem kortai? To te Juanvchea bar'rar 
п pieta astolo, Rosyn, Naciak mhonnlem. Rosyk mat tori 
ško zalo na aple poticho. 
Rat soron dusro dis udelo, tori-i Anton azunui ghora porthonk 
lo. Nacia aplo pai goddie bar'rantuch nidhon urla astolo 
оп pollovpak gelem punn khuincheach tachea sodanchea 
"rant tacho porto nam. 
Тет paik sodhun porot ietanam, Francisk baban taka vatter 
Xidkilem mhunnon, “ Ago Nacia, tum hanga asai? Tujea pain 
a dongravelea Khursa lagim aslelea zhaddar goll gheun jiv 
mugo”. Hem aikon Nacia ek khuntt koxem ubhem urlem. 
)soch proitn korun tem vego-veg tea khursa lagim dhanvon 
lem. Thoim teach zhaddar aplea bapaichi meleli kudd 
khollttali titannem polleli. Tachea tonddantlean ek utor bhair 
nam, nam mhonn dolleantlean ek dukhui bhair sorlem 


Itle mhunnosor thoim Rosy pavon sorlem. Meklinakui 
khonnint hi khobor patthoun dili. 
- Antoniche kuddicher post-mortem kortoch kudd intera khatir 
ora haddli. Paicher ek nimnni nodor ghalpak Melinak pulisamni 
a haddlo. Meklin ani tachi avoi Rosy dukhancheo zori korun 
ioddleo hueli ghalun roddon akho дапу mathear gheunk laglim. 
dnam thoim lokam modhem ubho aslolo Francisk bab oxem 
hunnon uloilo : ^ Jivo astanam taka khup dukh dilem. Taka 
ibddeak hea somazant bhonvonk tondd pasun dovrunk na. 
shea putan ani ghorkarnin taka ekuch rosto ugtho dovorlo ani 
hollear jiv diupacho, ani tannem jiv ditoch АТАМ KITEAK 
AT? 


. 


Marcos Gonsalves ek tornno Konknni borovpi. Halinch ek- 
ki nattkanchem tachem pustok bhair sorlam. Zaiteam 
eancher te nemit boritat. 

SONSKAR 


Z Bor Necessidade D'Souza 


ant sokall udelo.Suriachim chokchokit kirnam 
X zonélachea harxeantlean bhitor sorlim. Clevira azunui 

nidhon aslem. Rat bhor chintnanchea bhar'ran sorsorit 
juspol'lem astanam, fantoddear gadd nidh lagil'li. Suriachim 
‘oxmi kirnam taka uttovpachi tozvit kortalim. Cleviran nidhsurean 
Jolle ugoddle. Dolle punxit khattivelem utthon ubhem zalem ani 
zonel ugoddlem. Godam porim darantlea Khursacher nodor 
jhonvddaili. Tache donui hat apxinch eka-mekak dhoddle, ani 
sodam porim tannem tea Khursak rozar kelem. 

Novembrachi ek tarikh. Hea disak kherit khaxelponn asa, 
-hodd korun Clevirachea jivitant. Tannem ho Khuris sat vorsam 
adim khud ‘design’ korun gonvddeam koddlean bandhun ghetolo. 
Marmoricheam fatramnim nettoilolo. Ho Khuris mhollear aplem 
ivit ani moronn mhonnon tem mandtalem. Ho khuris mhollear 
acho jiv ani atmo mhollear somzum ietalem. Aple ankvar jinnent 
»okallim utton tem poilem tea Khursar aple bhagintlim pollmollit 
ani rosroxit fulam ghaltalem. Hem kelea bogor tachea jivak 
<ednanch suseg zainaslo. Punn fattleam don vorsank than hea 
Khursacher visor poddot vetalo. Tachea mukhamollar to adlo hanso 
disoch naslo, ani ekaddo hanso dislo zalear sud dam ek addecho 
hanso distalo. Tachem tem adlem gulaba sarkhem rosroxit rup, 
lea addechea hanxean bhesurvannem dispak laglem. 

Clevira sokallcho nosto ba korun bhagintlim fulam 
punzavpachea vaurant gul'l zal'lem. Taka vividh torechim fulam 
avoddtalim. Chodd korun sontri koxi unch fulovn astelea gulmohar 
zaddachim. Gulmoharaxim pavonam fuddem tachem dhan-mon 
thirovlem, nirjiv veokti porim bhan visorlem. Tin vorsam fattim 
ghoddil'lea prosongachi iad zali... 

To dis osoch, sokallcho vell aslo - gulmoharachim fulam 
kaddcho khinn'n. Tem zadd unch axil'lean ekui ful hatak 
gavonaslem. Lagim ek lambxi boddi-i nasli. Clevira uddkeo marun 
fulancho ghons kaddpacho proitn kortalem. Itlean thoim vicky 
pavon sorlo. Horxim to dispottim tanger ietaloch. Clevirachea 
daddyxim to anik ani kaim vidiarti 'tuition'-ak ietale. Tea disak to 
soglleanchea adim pavlolo. Vickyn apleak polloilam, hem kollona 
borobor tem matxem lozlem ani apli man khala ghatli. Vicky 
taka matxe lagim gelo ani vicharlem, "Hanv tuka adhar korum?" 

"Tujean ghoddtta zalear," Cleviran sottasott zabab kelo. "Jerul," 
oxem sangon Vickyn paiancheo vanno kaddleo ani zhaddacher 

vhoir choddlo. Ek boroso fulancho thuro kaddun Clevirache 
hatant dilo. ` š 

“Тика chodd Dev borem korum. Bextte tuka tras", Clevir 
uloilem. "Hem kainch nhoi Clevira, zori tor sat somdir pois asle 
vost pasun tunvem apnnak haddun divpak mhoje kodden magc 
zalear, hanv ti haddun tujea suadin korpak kednanch fattin 
sorcho nam," Vickyn taka aplo mog ugddapo kelo. 

Hem aikon Clevirachea mukhamollar rosroxit hanso dislo 
hem polleun Vicky fuddem uloilo, "Tuzo ho hanso jivo dovorpal 
mhaka gollachem moronn sud'dam moronk poddlem zalear ham 
fattim sorchonam. Hanv tem gollachem moronn legun svikartolon 
fokot tujea moga khatir." 

Ho tacho vinod aikon Cleviracho hanso odhikuch choddlo an 
tem dolleant dukham ieum sor kho-kho korun hanstalem 
tednanch tacheo chear ixttimnim thoim pavon sorleo. Tankarm 
polleun Clevirachi man apxinch khala geli. Vickykui vattavoronr 
vegllench dislem. To-ui moneamnich thuimsorlo Koddsorlo. An 
hem tanchem dogainchem moneponn polleun Clevirachec 
ixttimneo vhoddlean hansunk lagleo. 

"Clevira, tum chodd huxear’, tache ekle ixttinnin mhollem. 

"Amche poros tunvem ek pavl fuddem marlem," dusre ixttinnin 
mhollem. 

"Ho tuzo ghutt amkam kednam nam kednam kolltolo aslo 
nhoii?" tisrean mhonnllem. 

Khorem mhollear Clevirachi hea adim kednanch cholea 
kodden mulakhat zaunk nasli. Tem khuincheach cholea kodden 
zoborxem uloinaslem. Vicky 'tuition'-ak ietalo to tem polletalem 
ani sanjecho to tachea vangdda kolejikui astalo. Tache 
vagnnukecher Cleviran barikh dollo dovorlolo. Punn hem soddun 
tanchea dogaim modhem hea adim kosloch sombondh naslo. 
Purin Cleviracheam ixttimnimni boltoch somzut kaddlolo. Tacheo 
Ixttimnim somzoleot ki tim dogaim khup kall mogan aslim ani 
tannim ho mog gupit dovorlo mhonn. Ani tea disak than Clevira 
Sovem Vicky vixim apleponnachi odd nirmann zali. 

Horxim bhurgeponnar pasun tem khup bhoktivont aslem. 
Goddie-goddie Xubvortomanantlim utram tache jiber khelltalim. 
Her bhurgeam borobor zoborxem misoll zavop nam, ani 
choddxem ulovpuch nam. Tachi vhoddli zap mhollear ek amurkho 
hanso zaun also. S.S.C. pas zatoch madr zaunchi khoxi tannem 
dakhoili. Punn avoi bapaichi eklich apurbaiechi dhuv aslelean 
taka madr zaunk avoi-bapain porvangi dili nam. Aplem avoi- 
bapaichem mon bodolpak tem Devak prarthonam kortalem, punn 
kainch foll mevionam. 


Dusre vatten aplea avoi-bapaik aplea xivai anik konnuch nam 

dekhun tem tanchim kallzam dukhovpak sodhinaslem. Ani hoch 
aplo khoro dhorm mhonn tem mandtalem. Tankam lagon tannem 
apli ievzonn fattim ghetli, punn tachea kallzantlo Jezucho mog 
kednanch komi zalonam. Hea pasot dor disak Jezuchem dorxonn 
peus tannem hikmotin ghorachea fuddlean bhagint sumar sov 
utt unchaiecho khuris bandhlolo. 

Clevirak tea povitr chokrantli bhair kaddpak tachim avoi-bapui 
khup proitn kortalim. Tannim Cleviracheam ixttimni lagim upkar 
maglolo hem kam korpak. Tacheo ixttimni taka eksurem 
soddinam zaleo. Kolejichea suttie disamnim taka gheun tim 
bhonvddek vochpak laglim ani kednam-kednaim ‘romantic’ 
cholchitr pollovpak taka tim vortalim. Tachi jinn bodolpacho khor 
iotn tim kortalim ani hea iotnacho thoddo bhov osor tacher poddloi 
bi. Kolejintleam choleancher tem barikh nodor dovorpak laglem 
ani odhik korun Vickycher. Vicky sovem tacho mog vaddot ravio. 

Ekdam kolejintlem mukh zata kai mhonn polloun axil'li tachi 
avoi atam chodduch khuxeal zali. Clevira 'distinction' gheun pas 
zal'lem. Ti Clevirak boro so nouro sodhun kazar korunk sodhtali, 
ani ho nouro ghor-zanvoi zatolo aslo. Hi tichi euzonn tichea 
ghorkaranui mandun ghetleli. Tanchea kuttumbak ganvant toxem 
bhair borem nanv aslem. Tanger khup dhan-doviot asli, tech porim 
bhattam, xetam, kazuche dongor. Hem sambhalltolo ani 
vapuddtolo khatrecho monis zai aslo. Ani haka lagon Clevirak 
kazar korun ghor-zanvoi ghorant haddpak tanchi ievzonn asli. 

Kaim dis gele ani ek dis jevtanam avoin lognacho vixoi haddlo. 
"Clevira boroborchem Flavia kazar zata khoim ani kazar fuddlea 
mhoineache 23ver tharailam." 

Cleviran aplea avoichea mukhamollar ek chalti nodor 
bhonvddaili. "Tea D'Silvachea cheddeache pasun kazarache 
khottpott choltat, bapain pod lailem ani fuddem mhonnllem, 
"Amche hokol baiekui kazar korunk zai." 

"Oi, tachem lozreponn poisavpak hoch ek upai zaun asa," 
avoi uloili ani fuddem palov dilo, “hanvem eka cheddeachi khobor 
kaddlea, ani to amchea ghorabeak sobhta tosloch. Norman 
Gama nanvacho." 

"Punn to amche dhuvek mandunk zai nhoi?" bapain pokollso 
tonnko marlo. 

“Taka to jerul manovtolo. Eke khasgi komponint General 
Manager-achi zutti sambhallta. Ulovpant ekdom thondd, ogunn 
kaim nam ani dispakui sobhit dista. Amchea Clevirak justuch 
sobhta...", avoin chaluch dovorlem. Clevira fuddem aikopachem 
soddun diun, utthon gelem. Tachi hi vagnnuk polleun dogaim 
gonddollak sampoddlim. 

Dusrea disak bapain Clevirak somzavpak proitn kelo: "Polle 

bai, tujim him devosponnachim рїхероппат soddun di, ani 
kazaracho sonskar zoddunk toiar za. Amchea mathea velo bhar 
unno kor.” 

“Punn daddy, mhoje avddicho anik konn asa...” Cleviran 
bapaik sanglem. 

“Tor to konn ani khuincho?” bapain sottasott vichar kelo. 

“To ravta modhlea vaddear ani tachem nanv Vicky Pinheiro, 
Timotycho put.” Him utram Clevirachea tonddantlean bhair 
sorlelim aikon bapui nill zalo, “Oh, no! Mhoje dhuve, hanv tea 
kuttumbak poko ollkhotam, ani to kuttumb amchea kuttumbak 
sobho sarkho nam. Tum tachea lagim kazar zalear magir mhaka 
anik hea ganvant bhonvonk tondd urlam?” Bapui ragar zal'lo khoro ` 
tori-i movall utramnim to Clevirak somzavpak laglo. 

Cleviran bapaicho virudh somzon ghetlo. Avoi-bapaik 
dukhovop, hem taka monapasun avoddnaslem. Dekhun tannem 
ogeponni aplea avoi-bapaiche khoxek pall dilo. 

Eke vatten kazarachi toiari nettan choltali, tor dusre vatten 
Vickychem kalliz fafsotalem. Tannem Cleviracho niz ani nirmoll 
mog kel'lo. Tench apli jivitachi sangatin mhonn to somzotalo. To 
ek xikxit bhurgo aslo ani tachea angant soglle gunn asle, punn 
unnak poddtali ti khandani protima. Clevirachea bapaiche nodrek 
to unnea dhorjeacho, mhonnge tachea lagim bhattam naslim, 
bongle nasle, gaddio nasleot. Vickyk Cleviran adex dil'lo ki 
tannem apleak visrun dusrea cheddva lagim kazar zaunk fuddem 
sorchem mhonn. Punn Vicky sovem oxem ghoddpak bhov 
avghodd aslem. 

Thoddeach disamni mott'tea gonngonnan Clevirachem kazar 
zalem. Cleviran satvo sonskar zoddlo, Shri. Norman Da Gama, 
hachi potin mhonn. Dubhavi nodren ani eke toreche bhirantinuch 
mhonnllelea porim tannem kazari jivitant panvoll ghatlem. 
Kazaracho somoromb somplea uprant sogllo lok soirim ani ixtt- 
mitramni aplea ghora vechi vatt dhorli. 

. Normanani Clevira sangatan ghorant bhitor sorlim. Zomniche 
tizule 'polish' kel'lean tancher paim sursurtale. Mallier vecheo 
pairi choddtana ordhear pavtoch Cleviracho paim nisorlo ani tem 
panch-sov paireo khala xevttolem. Komreak borich dukhapott 
zal'lean hospittolant dakholl korchem poddlem. Norman bhitorle 
bhitor sontaplo. Kazari jivitachea poileach khinnant oxem 
ghoddlelean vividh toreche vichar tachea monant ieunk lagle. 
Apnnak Clevira lagim kazar favo nam, oxem taka dispak laglem. 

Kaim dis gele, toxi Clevirachi bholaiki sudhorpak lagli, ani 
tem soukas cholpak laglem. Hospittolantlem ghora portolem. 
Norman dis bhor ofisant astalo. Portun ghorant bhitor sortanam 
tachem mukhamoll athvench distalem, gombhir chintnamni 

ghuspolelea porim. Clevira taka somzavpache proitn kortalem, 
punn Norman tache sovem befikir dakhoitalo. Zoxe dis vetalet, 
toxi tanchea kazari jivitachi poristhiti odhik bigddot geli. To taka 
utrachea utrak hinnsanvunk laglo. To aplea ofisachea flettant 
rabito korunk gelo. Don disamni Clevirai tachea flettant ravonk 
gelem, torui Normanachem tacher durlokx. He tache vagnnukek 
apunnuch guneavkar oxem taka dispak laglem. 

He tache odruxtti катап! jinnek don vorsam sompon gel'lim. 
Tori Normanan tika ek pavtti legun apli potin mhonnon svikarun 
vegounk nasli. Hem evzun Cleviracho jiv nirxel'lo. Osli jinn jieun 
koslo faido? Kaim pavtti taka distalem apnnem zaun 
Normanachea jivitantlem kuxin ravchem, atmghat korop vo divors 
divop. 

Novembrachi ek tarikh axil'lean adlea disa tem ghora ail'lem. 
Gulmoharachea zhaddache savllent Vickyche iadimni gul'l zaun 
men Cleviracher visor poddche khatir Vicky Goeam soddun 

ulfant nokrek gel'lo. Thoimsor legun taka eksurponn khanvunk 
laglem, ani bogor bogor taka Cleviracheo iadi ieunk lagleo. Eke 
vatten Cleviracher visor ghalcho proitn zalear dusre vatten ti 
naposond nokri. Kedna kai don vorsanchi mudot sompon ti nokri 
soddinxi zal'li. 

Gate-xim konnem tori kar-ra-ch korun mottoracho brake 
damblo. Tannem koch korun ang kaddlem, ani tem bhanar ailem. 
Punn taka gate-xim mottor, nam mhonn konnuch dislonam. 
Boxil'lem thoinchem utthlem, eka hatant fulanchi panttli ukhol'li 
ani ghorant bhitor sorlem. Zhodd zal'lem mon gheun tem hevtten- 
tevtten bhonvtalem. Fulanche ture ani mallo korun Khuris 
sobhoitalem. Sanje vellar tachea ghora lagim kaim ixttini ani 
xezarim ekhttaim zalim. Aplea kazari jivitant vichitr oxem kainch 
ghoddonk nam mhonn sid'dh korpak tem vaurtalem. Zomlelea 
lokak ek Ihanxi ‘party’ diun somoromb sompoilo. 

Tei ratri taka aplea adlea jivitachi novean iad aili. Maller aplea 
nidhchea kuddant tem khattir add poddil'lem. Dolle zodd zal'le 
tori nidh ienasli, ani bogor bogor Vicky-chich iad ietali. Vonttivelea 
goddialar ratchim 12 horam vazlelim. Bizli bondh korun, taka 
matso dollo lagil'lo. Itlean bhairsun avaz ailo. 

"Clevira, utt, ho polle hanv ailam." 

Tem utthlem, bizli pettoili, punn zonelantlean bhair pollelear 
konnuch naslo. Bizli portun paloun tem khattir poddlem, tednanch 
portun to avaz ailo: "Clevira, utth, hanv to Vicky." 

Tem chintunk poddlem. Vicky for Gulfant asa mhonnttoch 
hea vellar to hanga koso ` da? lem 
nam. KONKANI LIBRARY 

Tem sott korun utthlem ani bhair nodor ghatli zalear dhovin 
angostram ghalun Vicky Khursaxim ubho aslolo tannem dekhlo 
Ugthi veng dakhoun to Clevirak apnnaxim apoitalo. Ughtearr 
paiamni tem xiddievelean bhair dhanvlem ani nettan vochor 
tannem Vickyk veng marli. Vickyn taka ghott avllun dhorlem 
He vengen tem bhareon gelem. Hich veng tem don vorsam pasur 
sodhtalem. Aple dolle bondh korun tem Vickyk sonspotalem. 
Tachea sporxan tem tupt zal'lem. Khorem mhollear tache 
vengent Vicky naslo, aslo to sov futt unchaiecho khuris ani tea 
Khursanuch tache tollmollpi jinnecho ont kelo.... 

Sokallim sodanche porim Clevirachi avoi utthli. Fuddlem dar 
ugoddlem, ani nodor Khursaxim geli, punn Khuris thoim naslo. 
Fuddem vochon pollena borobor tinnem mottean ek khillonch 
marli. Tichea avazan akho vatthar zago zalo. Khinna modhem 
ghorchim ani xezarim ekhttaim zalim. Pollet zalear Khuris 
zomnir patoulolo ani tachea pondak Clevirachi kudd chirddon 
asli. Tacho jiv ani otmo kaim horam poilinch uddon gel'lo. 
Soglleancheam dolleamni udok pazorlem, bapui bhezudd zal'lo 
ani avoi tor hueli marun rudon kortali. 

Itlean luttintlean ek zhantto ghorant bhitor sorlo. Moddeaxim 
vochon dhimbier poddlo. Tacheam dukhank tharo naslo. Tachea 
hatant ek kagdacho kuddko aslo, ani roddon to aplea kallzantle 
ulhas bhair kaddtalo: 

"Mhoje dhuve, ho tumcho mirmireancho xevott mhojean 
PO EPK nozo, tujeach iadimni to jietalo, ani aiz to mhaka soddun 
gelo..." 

Oso ho zhantto roddttana, konnem tori tachea hatantlo to 
kagdacho kuddko kaddun ghetlo ani vachlo. To zaun aslo 
telegram. Zantun ho sondex ail'lo: 

. Amkam vhodd dukh bhogta tumkam gomounk ki tumcho 
Vicky ani tache ixtt kamar astanam akxident zaun somple." 


Itlea mhonnosor Cleviracho bapui bhanar ailo ani aple potinik 
bhuzvonn divunk laglo. Tech borobor tannem Vicky-chea bapaik 
bhuzvonn dili mhonnon: "Roddonakai, Devak zai tem zalem. 
Hanvem chintlem ek, punn ghoddlem boltench. Ho mhojoch 
guneanv! Cleviracho ani Vickycho ekvott hea sonvsarant tankam 
favo zalo nam, dekhun Devan tankam apoun velim Sorga rajeant 
ghoddunk to satvo sonskar. 


Necessidade D'Souza ek tornno Konknni borovpi. Kaim 
nemalleancher tachim borovpam uzvaddak ietat. 1994 vorsa 
tannem Богой hi mottvi kanni. 


92 


Bost Compliments 


J^om 


MANGALDAS AND SONS 


Custom Clearing Agent 


Masjid, Mumbai 


With Волі Compliments From 
SILENT GROUP OF COMPANIES 
& 

SILENT REAL ESTATE 
DEVELOPERS & BUILDERS 
Available seafacing flats, Penthouses & row houses at Verem, Reis 
Magos Village, Bardez-Goa. Also Flats at Calangute and Mapusa. 
Contact for bookings : 

In Mumbai - Mr. Anthony D'Costa 


Tel: 209 3691 Fax : 206 8151 Per: 9602 - 180618 
In Goa : M/s. Silent Retreat 

Naika Vaddo, Calangute, Bardez - Goa 

Tel: 0832 - 279798 * Fax: 0832 - 276703 

LAXMI SHIPPING AGENCY 


CLEARING, FORWARDING & SHIPPING AGENTS 


Coronation Building, 265, 2nd Floor, R. No. 21, 
Sahid Bhagat Singh Road, 
Mumbai - 400 038 


Ph: 261 73 59/263 17 78 ° Fax : 263 17 92 


ROYAL FORWARDERS 
PVT. LTD. 


Custom House Agents 


C.A.V. Mani 


Director 


H.O.:35, Mint Road, 31/3rd Floor, 
Near G.P.O. Fort Mumbai - 400 001. 
Tel.: 269 4271, 262 3923,267 9484 
Res: 811 3580, 838 1019 
Fax : 266 3424 

With Best Compliments 
Cou 


Baywatch Beachside 
Apartments 


BARDEZ - GOA. 
(BEACHSIDE HOLIDAY HOMES WITH A DIFFERENCE) 


Located at Verem, below Reis Magos Fort is BAYWATCH 


APARTMENTS, just 20 kms from Karmali & Tivim Station 
and just 8 kms from Panjim city and Candolim beach. 
All the apartments have full scenic view of the Mandovi 
river and is fully furnished and equipped with cooking gas 
& refrigerator. It can accomodate 4 Adults / children. 


(A PERFECT HOLIDAY HOME FOR THE FAMILY) 
Contact: 


STERLING PROPERTIES 
Madhava, 7th Floor, 
Bandra - Kurla Complex, 
Bandra, Mumbai - 400 051 
Tel.: 640 1616 * Fax : 640 6857 
Or 
Joselina Hoidays :Tel.: 209 3691 Pgr: 9602-180618 

LIBRARY 


WORLD KONKANI CENTRE 
Shakthinagar, Mangalore. 


No: | Acc. No: 


No. 
And Signature 


Mumbai's popular Konkani-English family magazine, | 
"The Goan Review' now in its ninth year of publication has | 
a readership of 20,000 both in India and abroad. It features | 
recent happenings in Goa, Mumbai and other parts of the 


country and abroad. For our readers' delight it carries 
enlightening write-ups on Konkani Literature, Art and 
Culture. It also covers Goan Folklore, Tiatr and Tradition. 
To Goans outside Goa 'The Goan Review' is the sole link 
to happenings back home. 


em 7 4l. A 
Subscribe Wow ! 
Or Gift it to your Near & Dear Ones III! 
Mumbai's Only Konkani-English Family Magazine 


The Goan Review 


Subscription Rates (Inclusive of Postage): 
INDIA - Rs. 125/- (12 issues) 

FOREIGN (By Air) - Rs. (460/- (12 issues) 
Remittances to be drawn in favour of "The Goan Review? 
Addressed to: The Secretary 
The Goan Review, 14 Nafees Chambers, 1st Floor, 121/123 Mody Street, 
Fort, Mumbai - 400 001 Tel. : 265 4974 
For booking of Advertisement space in ‘The Goan Review’ 

Contact on Telephone 263 0139 


